

ಮಿಲಾರಿಂ ಲಾರಾಂ

ಕಲ್ಯಾಣ್ ಮಿಲಾರ್ ಕಾಥೆದ್ರಾಲ್ ಫಿರ್ಗಜೆಚೆಂ ವಾರ್ತಾ ಪತ್ರ್

ಪುಸ್ತಕ್ : 29

ಅಂಕೊ : 2

ಹಾಸಾಂ ಫೆಸ್ತಾಚೊ ಅಂಕೊ

ಮಾರ್ಚ್ 2024



ತುಮ್ಕಾಂ ಸಮೀಸ್ತಾಂಕ್ ಭಾಗಿ

ಪಾಸ್ಕಾಂ ಫೆಸ್ತ್ ಮಾಗ್ತಾಂವ್

- ಮಿಲಾರ್ಚಿಂ ಲಾರಾಂ
ಸಂಪಾದಕೀಯ್ ಮಂಡಳಿ

Remembering You
On your 96th birth anniversary



Mrs. Christine Crasto


Born: 21-04-1928 Died: 17-01-2024

Harps were strummed and trumpets blown A queen had come, all were made known Although your life on earth was prolonged Angels rejoiced as in heaven you belonged	Your life was exemplary and looked up to An influence for generations to live life true Like a beacon you continue to shine bright Ensuring we live our lives just and right
---	---

With deep gratitude
from the Crasto family
White House, Yedabettu

ಮಿಲಾಗ್ರಿಂ ಲ್ಲಾರಾಂ
(ಫಿರ್ಗಜ್ ಪತ್ರ್)

ಪುಸ್ತಕ್ : 29 ಅಂಕೊ : 2



ಸಂಚಾಲಕ್ :

ಬೊ ಮಾ ಬಾ ವಲೇರಿಯನ್ ಮೆಂಡೋನ್ಸಾ

ಸಹ ಸಂಚಾಲಕ್ :

ಮಾ ಬಾ ಜೋಯ್ ಅಂದ್ರಾದೆ

ಸಂಪಾದಕ್ :

ಡಾ| ಚೆರಾಲ್ಡ್ ಪಿಂಟೊ M.Sc., Ph.D.
Dip in Konkani & Dip in Journalism
Email : gerrynid@gmail.com

ಖಜನ್ದಾರ್ :

ಶ್ರೀ ಎಡ್ವರ್ಡ್ ಲುವಿಸ್

ಸಾಂದೆ :

ಶ್ರೀ ಮೆಲ್ವಿನ್ ಸಿಕ್ಲೇರಾ
ಶ್ರೀಮತಿ ಎವ್ವಿನ್ ರೆಬೆಲ್ಲೊ
ಶ್ರೀಮತಿ ಪ್ರೇಮ ಲುವಿಸ್
ಸಿ ವಿಲ್ಮ ಡೆಸಾ
ಶ್ರೀಮತಿ ಹಿಲ್ಡಾ ಡಿಸಿಲ್ವಾ
ಶ್ರೀಮತಿ ರೋಜಿ ಬಾರೆಟ್ಟೊ
ಶ್ರೀಮತಿ ಜೆಸಿಂತಾ ಲುವಿಸ್
ಶ್ರೀ ರಿಚರ್ಡ್ ಡಿಸೋಜ
ಶ್ರೀ ಶೆನ್ರೂಯ್ ಡಾಯಸ್

ಮಿಲಾಗ್ರಿಸ್ ಕಾಥೆದ್ರಾಲ್, ಕಲ್ಯಾಣ್ಪುರ್

Ph : 0820-2580131, 9141031612

ವೆಬ್‌ಸೈಟ್ :

www.milagrescathedralkallianpur.com

Email.: milagrescathedral@gmail.com

ಸಂಪಾದಕೀಯ್

ಹೆಟ್ ದಿಂವ್ಯಾ ಆನಿ ಆಮ್ಚೆಂ ಪ್ರಜಾರಾಜ್ ರಾಖಣ್ ಕರ್ಯಾಂ



ಸರ್ವ್ ಮೊಗಾಚ್ಯಾ ಫಿರ್ಗಜ್ಕಾರಾಂಕ್ ಜೆಜುಚ್ಯಾ ಜಿವಂತ್ಪಣಾಚ್ಯಾ ಫೆಸ್ತಾಚೆ ಉಲ್ಲಾಸ್ ಪಾಟಯ್ತಾಂ. ಜೆಜುಚೆಂ ಜಿವಂತ್ಪಣ್ ಆಮ್ಚೆಂ ಭಾವಾಡ್ತಾಚೆಂ ಮೂಳ್ ಆನಿ ಆಮ್ಚಾಯೀ ಜಿವಂತ್ಪಣಾಚೊ ಭರ್ವಸೊ.

ಹೆಂ ವರಸ್ ಜುಬ್ಲೆವಾಕ್ ತಯರಾಯ್ ಜಾವ್ನ್ ಮಾಗ್ಣ್ಯಾಚೆಂ ವರಸ್. ಹ್ಯಾ ವರ್ಸಾ ಮಾಗ್ಣ್ಯಾ ಮಾರಿಫಾತ್ ಆಮ್ಚೆಂ ಕುಟ್ಮಾಂ ಸಂಸರಾಂತ್ಲೊ ಸರ್ಗ್ ಕರ್ಯಾಂ. ಆಮ್ಚೆಂ ಭುರ್ಗ್ಯಾಂಕ್ ಬರೆಂ ಶಿಕಾಪ್ ಆನಿ ಬರೊ ಪುಠಾರ್ ಅನಿ ಉತರ್ ಪ್ರಾಯೆಚ್ಯಾಂಕ್ ಭರ್ವಾಸ್ಯಾಚೆಂ ಜೀವನ್ ದೀಂವ್ಕ್ ಪ್ರಯಾತ್ನ ಕರುಂಯಾಂ. ಕುಟ್ಮಾಂ ಬರೆಂ ಜಾಲೆಂ ತರ್ ವಾಡೊ, ಫಿರ್ಗಜ್, ಪವಿತ್ರ್ ಸಭಾ ಆನಿ ದೇಶ್ ಬರೊ ಜಾತಾ. ಪ್ರಸ್ತುತ್ ಕಾಳಾರ್ ಮೆಟಾನ್ ಮೆಟಾಂ ಭುರ್ಗಿಂ ಆನಿ ಯುವಜಣಾಂ ಆಪಾಯಾಂತ್ ಸಾಂಪ್ಡೊಂಚಿ ಸಾಧ್ಯತಾ ಆಸಾ. ಆಮ್ಚೆಂ ಮಾಗ್ಣೆಂ ತಾಂಕಾ ರಾಕಣ್ ಕರುಂಕ್ ಸಕ್ತಾಲೆಂ.

ಭಾರತಾಚೆಂ ಸಂವಿಧಾನ್ ಜಾತ್ಯಾತೀತ್ ಪರ್ಜೆರಾಜ್ ಜಾವ್ನ್ ಆಸುನ್ ಸರ್ವಾಂಕ್ ಸಮಾಜಿಕ್, ಆರ್ಥಿಕ್ ಆನಿ ರಾಜಕೀಯ್ ನೀತ್, ಧಾರ್ಮಿಕ್, ಆರಾಧಾನೆಚೆಂ ಆನಿ ಅಭಿಪ್ರಾಯ್ ವೆಕ್ ಕರ್ಚೆಂ ಸ್ವಾತಂತ್ರ್ಯ, ಭಾವ್-ಬಾಂದಾವಣ್, ಸಮಾನತಾ ಆನಿ ವೆಕ್ತಿಕ್ ಗೌರವಾಚೆಂ ಜೀವನ್ ಭಾಸಾಯ್ತಾ. ವಿವಿಧತೆಂತ್ ಎಕ್ತಾರ್ ಸಂವಿಧಾನಾಚೊ ಆತ್ಮೊ ಪೂಣ್ ಆತಾಂ ಸಂವಿಧಾನ್ ವಿರೋಧ್ ಚಿಂತಾಪ್- ಏಕ್ ದೇಶ್, ಏಕ್ ಧರ್ಮ್, ಏಕ್ ಕಾನೂನ್, ಏಕ್ ಚುನಾವಣ್, ಏಕ್ ಭಾಸ್, ಏಕ್ ಸಂಸ್ಕೃತಿ ಚಿಂತಾಪ್ ವಾಡುನ್ ವೆತಾ. ಅಲ್ಪಸಂಖ್ಯಾತ್, ದಲಿತ್, ದುಬ್ಳೆ ಆನಿ ಕಾರ್ಮಿಕ್ ಭಿಯಾಚ್ಯಾ ವಾತಾವರಣಾಂತ್ ಆಸಾತ್, ಧಾರ್ಮಿಕ್ ಸ್ವಾತಂತ್ರ್ಯ ಎಕಾ ವರ್ಗಾಕ್ ಸೀಮಿತ್. ಸಗ್ಳ್ಯಾನ್ ದ್ವೇಷಾಚೆಂ ವಾತಾವರಣ್ ರುತಾ ಜಾವ್ನ್ ಬಾಂಧಾವಣ್ ಮಾಯಾಗ್ ಜಾಲಾಂ. ಸತ್ ಉಲಯ್ತೆಲ್ಯಾ ಮಾದ್ಯಾಮಾಂಚೆ ತೊಂಡ್ ದಾಂಪಯ್ತಾತ್ ಆನಿ ಪತ್ರ್ಕರ್ತಾಂಕ್ ಜೈಲಾಕ್ ದಾಡ್ತಾತ್, ಚುನಾಯಿತ್ ಶಾಸಕಾಂಕ್ ಮೊಲಾಕ್ ಘೆವ್ನ್ ಪರ್ಜೆ ತಂತ್ರಾಚಿ ಬುನ್ಯಾದ್ ಹಾಲಯ್ತಾತ್, ವೈಜ್ಞಾನಿಕ್ ಚಿಂತಾಪ್ ಮಾಯಾಗ್ ಜಾಲಾಂ. ಹಾಚೊ ಪರಿಣಾಮ್ ಜಾವ್ನ್ ದೇಶಾಚಿ ಪ್ರಗತಿ ಉಣಿ ಜಾಲ್ಯಾ, ಸಂವಿಧಾನ್ ಬದ್ಲಾವಣ್ ಜಾಂವ್ಪಿ ಸಾಧ್ಯತಾ ಆಸಾ. ಹ್ಯಾಚ್ ಖಾತಿರ್ ಪರ್ಜೆ ರಾಜಾಚೆರ್ ಆನಿ ದೇಶಾಚ್ಯಾ ಫುಡಾರಾಚೆರ್ ಚಿಂತನ್ ಕರ್ಚೆಂ ನಾಗರಿಕ್ 2024 ಇಸ್ವೆಂತ್ ಲೊಕಸಭಾ ಎಲಿಸಾವಾಂತ್ ಜಾತ್ಯಾತೀತ್ ಸಕ್ತೆಂಕ್ ಜೀಕ್ ಲಾಭಾಶೆಂ ಕರುಂಕ್ ಪೋಟ್ ದಿಂವ್ಚೆಂ ಆಮ್ಚೆಂ ಕರ್ತವ್ಯ್ ಪಾಳ್ತಾಂ. ಆಮಿ ಹರೆಕ್ಲ್ಯಾನ್ ಒಟಾಕ್ ವಚುನ್, ಜಾತ್ಯಾತೀತ್ ಚಿಂತ್ಪಾಚ್ಯಾ ವಿವಿಧತೆಂತ್ ಎಕ್ತಾರ್ ಮಾಂದೂನ್ ಘೆಂವ್ಚಾ, ಆಮ್ಚೆಂ ಸಂವಿಧಾನಾಕ್ ಗೌರವ್ ದಿಂವ್ಚೆಂ ವೆಕ್ತಿಕ್ ಓಟ್ ದಿಂವ್ಯಾ ಆನಿ ಆಮ್ಚೆಂ ಪ್ರಜಾ ರಾಜ್ ರಾಖಣ್ ಕರ್ಯಾಂ.

- ಡಾ| ಚೆರಾಲ್ಡ್ ಪಿಂಟೊ, ಸಂಪಾದಕ್



ಮಿಲಾರ್ ಕಾಥೆದ್ರಲ್, ಕಲ್ಯಾಣ್‌ಪುರ್

ಖಾಲ್ತ ವಿನಂತಿ

ಮೋಗಾಚ್ಯಾಂನೊ,

ಆಮ್ಚೆಂ ಫಿರ್ಗಚ್-ಫರ್ 1875-1884 ವರ್ಸಾಂನಿ ಬಾಂದ್ಲೆಂ ಆಸೊನ್, ಚಡುಣೆಂ ದೇಡ್ ಶತಮಾನಾಂ ಉಪ್ರಾಂತ್, ಆತಾಂಚ್ಯಾ ಕಾಕಾಕ್ ಸೂಕ್ತ್ ಫರ್ ಬಾಂದುಂಕ್ ಫಿರ್ಗಚ್ ಆರ್ಥಿಕ್ ಮಂಡಳಿನ್ ಕೆಲ್ಲ್ಯೊ ನಿರ್ಧಾರ್ ಗೊವ್ಳಿಕ್ ಮಂಡಳಿನ್ ತಶೆಂ ಫಿರ್ಗಚ್ ಸಭೆನ್ ಅನುಮೋದನ್ ಕೆಲಾಂ. ತಶೆಂ ಗೊವ್ಳಿ ಬಾಪಾಂನಿ ತೊ ಮಂಜೂರ್ ಕೆಲಾ. ಹ್ಯಾ ಯೋಜನಾಕ್ ಚಡುಣೆಂ 3 ಕೊರೊಡ್ ರುಪಯ್ ಖರ್ಚ್ ಆಸಾ ಮ್ಹಣ್ ಅಂದಾಜ್ ಕೆಲಾ. ಮಂಡಳಿಂಚ್ಯಾ ನಿರ್ಧಾರಾ ಪ್ರಮಾಣೆಂ, ಸರ್ವ್ ಫಿರ್ಗಚ್ಯಾರಾಂನಿ ತಶೆಂ ಫಿರ್ಗಚಿಚ್ಯಾ ಅಭಿಮಾನಿಂನಿ ಆಪ್ಲಿ ಖುಶೆಚಿ ಕಾಣೆಕ್, ಪುಲ್ ವ ಪಾಕ್ಳಿ, ದಾನ್ ದೀವ್ನ್ ಏಕ್ ವರ್ಸಾ ಭಿತರ್ ತೆಂ ಉಬಾರುಂಕ್ ಆತಾ ಉಚಾರ್ಲ್ಯಾ ಹ್ಯಾ ಖಾತಿರ್, ಆರ್ಕಿಟೆಕ್ಟ್ ಶ್ರೀ ಪ್ರಕಾಶ್ ಸೈಮನ್‌ನ್ ನಾಜುಕಾಯೆನ್ ಭೋವ್ ಗರ್ಜೆಚ್ಯೊ ಸವ್ಲತ್ಯೊ ಮಾತ್ ಆಟಾಪ್ಲೆಂ ನವ್ಯಾ ಘರಾಚೆಂ ಪ್ಲ್ಯಾನ್ ಮಾಂಡುನ್ ಹಾಡ್ಲಾಂ. ಡಿಸೆಂಬರ್ 2024 ಭಿತರ್ ಹೆಂ ಯೋಜನ್ ಜ್ಯಾರಿ ಕರ್ಚಾ ಉದ್ದೇಶಾನ್ ಮಿಲಾರ್ ಮಾಯೆಚೆಂ ಆಶೀರ್ವಾದ್ ಮಾಗೊನ್ ಆಮಿ ಕಾರ್ಯಾಕ್ ದೆಂವೊಂಕ್ ಯೆವ್ಜಿಲಾಂ.

ತುಮ್ಚೆಂ ಖುಶೆಚೆಂ ದಾನ್ ಫಿರ್ಗಚ್ ಆಫಿಸಾಕ್ ಜಾತಾ ತಿತ್ಲೆ ವೆಗಿಂ ಪಾವಿತ್ ಕರುಂಕ್ ಆಮಿ ವಿನಂತಿ ಕರ್ತಾಂವ್. ಫಿರ್ಗಚ್ ಸಭೆಚ್ಯಾ 7 ಸಾಂದ್ಣಾಂನಿ ಆಪ್ಲಿ ವೈಯಕ್ತಿಕ ದೇಣಿ ಜಾವ್ನ್ ಎಕೆಕ್ ಲಾಖ್ ರುಪಯ್ ಎದೊಳ್‌ಚ್ ಭಾಸಾಯ್ಲಾ. ಕಂತಾಂನಿ ಆಪ್ಲಿ ಕಾಣೆಕ್ ದೀಂವ್ಕ್ ಆವ್ಕಾಕ್ ಆಸಾ. ತುಮ್ಚ್ಯಾ ಬರ್ಯಾ ಮನಾಕ್ ಮಿಲಾರ್ ಮಾಯ್ ಶೆಂಬೊರ್ ವಾಂಟ್ಕಾಂನಿ ತುಮ್ಚಾಂ ಆಶೀರ್ವಾದಾಂನಿ ಭರುಂದಿ ಮ್ಹಣ್ ಆಮಿ ಮಾಗ್ತಾಂವ್. ರುಪಯ್ 1 ಲಾಖಾ ವಯ್ರ್ ದಿಲ್ಲ್ಯಾ ದಾನಿಂಚಿಂ ನಾಂವಾಂ ಮಾರ್ಬಲ್ ಫಾತ್ರಾಚೆರ್ ಕಾಂತವ್ನ್ ಹ್ಯಾ ಪರಿಂ ತಾಂಕಾಂ ಆಮಿ ಮಾನ್ ಕರ್ತಲ್ಯಾಂವ್:

- | | |
|------------------------------------|---------------------------------|
| ರುಪಯ್ 10 ಲಾಖ್ ಆನಿ ಚಡ್ : ಫೌಂಡರ್ | ರುಪಯ್ 5 ಲಾಖ್ ಆನಿ ಚಡ್ : ಪಾತ್ರೊನ್ |
| ರುಪಯ್ 3 ಲಾಖ್ ಆನಿ ಚಡ್ : ಬೆನೆಫೆಕ್ಟರ್ | ರುಪಯ್ 1 ಲಾಖ್ ಆನಿ ಚಡ್ : ದಾನಿ |

ತುಮ್ಚಿ ಕಾಣೆಕ್ ಚೆಕ್/ ನೆಫ್ಟ್ ಮುಖಾಂತ್ ಹ್ಯಾ ಎಕೌಂಟಾಕ್ ಧಾಡ್ತೆ:

OUR LADY OF MILAGRES A/c. No. 01442200003299

CANARA BANK, KALLIANPUR – 576114 IFSC: CNRB0010144

ಬ್ಯಾಂಕಾ ಮುಖಾಂತ್ ಐವಜ್ ಧಾಡ್ಲ್ಯಾಂನಿ ಇಗರ್ಜೆಚ್ಯಾ ಮೊಬಾಯ್ಲ್ ಫೊನ್ 9141031612 ಹಾಕಾ ವಾಟ್ಸಾಪ್‌ಚೆರ್ ಮಾಹೆತ್ ಧಾಡುಂಕ್ ವಿನಂತಿ.

ತುಮ್ಚ್ಯಾ ಆರ್ಥಿಕ್ ಸಹಕಾರಾನ್ ತಶೆಂ ಮಾಗ್ಲ್ಯಾಚಾ ಆಧಾರಾನ್, ಹೆಂ ಸ್ವಪಾಣ್ ವೆಗಿಂಚ್ ಜ್ಯಾರಿ ಜಾತಲೆಂ ಮ್ಹಣ್ ಆಮಿ ಭರ್ವಸ್ತಾಂವ್. ತುಮ್ಚಾಂ ದೇವ್ ಬರೆಂ ಕರುಂ.

ಬಾಪ್ ವಲೇರಿಯನ್ ಮೆಂಡೋನ್ಸಾ
ರೆಕ್ಟರ್ / ವಿಗಾರ್

ವಿಗಾರ್ ಉಲಯ್ಯಾ



ಆಮ್ಚಿಂ ಕುಟ್ಮಾಂ ಮಾಗ್ಣ್ಯಾಚಿಂ ಮಂದಿರಾಂ ಜಾಂವ್!

ಮೊಗಾಚ್ಯಾಂನೊ,

“Leave this chanting and singing and telling of beads! Whom dost thou worship in this lonely dark corner of a temple with doors all shut? Open thine eyes and see thy God is not before thee!... He is there where the tiller is tilling the hard ground and where the pathmaker is breaking stones. He is with them in sun and in shower, and his garment is covered with dust. Put off thy holy mantle and even like him come down on the dusty soil!” – Rabindranath Tagore: “ಹೆಂ ಮ್ಹಣುಣ್ಣೆಂ, ಗಾಂವ್ಚೆಂ ಆನಿ ಮೊಣಿಯೊ ಗಳಂವ್ಚೆಂ ತುಂ ಸೊಡ್ನ್ ಸೊಡ್! ದಾರಾಂ ಧಾಂಪುನ್ ತೆಂಪ್ಲಾಚ್ಯಾ ಎಕ್ಸುರ್ಯಾ ಕಾಳೊಕಾಚ್ಯಾ ಕೊನ್ಯಾಂತ್ ಕೊಣಾಕ್ ತುಂ ಆರಾಧನ್ ಕರ್ತಾಯ್? ಉಗ್ತೆಂ ಕರ್ ತುಜೆ ದೊಳೆ ಆನಿ ಪಳೆ, ತುಜೊ ದೇವ್ ತುಜೆ ಮುಕಾರ್ ನಾ!... ತೊ ಆಸಾ ಥಂಯ್, ಜಂಯ್ ತೊ ವಾವ್ರಾಡಿ ಮಾತಿ ಖೊಂಡ್ತಾ, ವಾಟ್ ಕರ್ತಲೊ ಫಾತರ್ ಫೊಡ್ತಾ, ತಾಂಚೆ ಸಂಗಿಂ ಗಿಮಾಂತ್ ಆನಿ ಪಾವ್ಣಾಂತ್ ತೊ ಆಸಾ, ತಾಚಿ ಮುಸ್ತಾಯ್ಕಿ ಧುಳಿನ್ ಭರ್ಲ್ಯಾ, ತುಜೊ ಪವಿತ್ರ್ ದಗ್ಲೊ ಪಯ್ಸ್ ದವರ್ ಆನಿ ತಾಚಿ ಬರಿ, ಧುಳಿ-ಮಾತ್ಯೆಕ್ ತುಂ ದೆಂವೊನ್ ಯೇ.” ರವೀಂದ್ರನಾಥ್ ತಾಗೋರಾನ್ ಘಡ್ಲೊ ಹಿ ಕವಿತಾ “ಕಾಯಕವೇ ಕೈಲಾಸ” ಆನಿ ಖರೆಂ ಮಾಗ್ಣೆಂ ಆಮ್ಚ್ಯಾ ಕಾರ್ಯಾಂನಿ ಆನಿ ಜಿಣಿಯೆನ್ ಅರ್ಥಾಭರಿತ್ ಜಾತಾ ಮ್ಹಳ್ಳೊ ಸಂದೇಶ್ ದಿತಾ.

ಮಾಗ್ಣೆಂ, ದಾನ್-ಧರ್ಮ್ ಆನಿ ಉಪಾಸ್ ಪ್ರಾಚಿತ್ ಕಾಳಾರ್ ಆಮ್ಚೆ ಥಂಯ್ ಆತ್ಮಿಕ್ ಶುದ್ಧೀಕರಣಾ ವರ್ವಿಂ ಆತ್ಮಿಕ್ ನವೀಕರಣ್ ಹಾಡ್ಚ್ಯಾಕ್ ದೆವಾನ್ ಆಮ್ಕಾಂ ದಿಲ್ಲಿಂ ವಿಶಿಷ್ಟ್ ಹಾತೆರಾಂ. ಉರ್ಬೆಸ್ತ್ ಕಾಳ್ಜಾಂ ಆನಿ ಚಮ್ಕೊಚಿಂ ಪಾವ್ಣಾಂ ಘೆವ್ನ್, ‘ಭರ್ವಶ್ಯಾಚಿ ಯಾತ್ರಿಕ್’ ಜಾವ್ನ್, ಕ್ರಿಸ್ತ್ ಜಯಂತಿ-2025 ಜಾಗತಿಕ್ ಜುಬ್ಲೆವಾಕ್ ಆಮಿ ಯಾತ್ರಿಕ್ ಪಯ್ಲೆ ಕರುನ್ ಆಸಾಂವ್. ಆತ್ಮಿಕ್ ತಯಾರಾಯ್ ಜಾವ್ನ್ ಮಾಗ್ಣ್ಯಾಚ್ಯಾ ಹ್ಯಾ ವರ್ಸಾ ಪವಿತ್ರ್ ಸಭಾ ಮಾಗ್ಣ್ಯಾ ಮಾರಿಫಾತ್ ಆಮ್ಚೆಂ ಜಿವಿತ್ ಸುಧಾರುಂಕ್, ತಶೆಂ ಸೊಮ್ಯಾ ಥಂಯ್ ಎಕ್ವೆಟೊನ್ ಜಿಯೆಂವ್ಕ್ ಉಲೊ ದಿತಾ.

ಆಮ್ಚೆಂ ಮಾಗ್ಣೆಂ ದೆವಾಕ್ ಕನ್ನೆಡ್ಡರ್ ಕರಿನಾ, ಬಗಾರ್ ಆಮ್ಕಾಂ ದೆವಾಚ್ಯಾ ಖುಶೆಕ್ ಖಾಲ್ತಿಮಾನ್ ಘಾಲುಂಕ್ ಶಿಕಯ್ತಾ. “ಮಾಗ್ಣೆಂ ಆಪ್ಣಾಕ್ಚೆ ದೆವಾಚ್ಯಾ ಹಾತಾಂನಿ ದವರ್ಚೆಂ ಆನಿ ಆಮ್ಚ್ಯಾ ಕಾಳ್ಜಾಂಚಾ ಗುಂಡಾಯೆಂತ್ ತಾಚೊ ತಾಳೊ ಆಯ್ಕೊಂಚೊ” ಮ್ಹಣ್ತಾ ಸಾಂತ್ ಮದರ್ ತೆರೆಜಾ. “ತುಮಿ ಮಾಗ್ಣಾನಾ ಕಪಟ್ಯಾಂ ಸಾರ್ಕಿಂ ಜಾಯ್ತಾಕಾತ್. ಆಪ್ಣಾಕ್ ಮನ್ಯಾಂನಿ ಪಳೆಂವ್ಚೆ ಖಾತಿರ್ ಸಿನೆಗೊಗಾಂನಿ ಆನಿ ರಸ್ತಾಚಾ ಕೊನ್ಯಾಂನಿ ಉಬೆ ರಾವೊನ್ ಮಾಗೊಂಕ್ ತಾಂಕಾಂ ಚಡ್ ಖುಶಿ” (ಮಾತೆವ್ 6:5-8). ಜೆಜುನ್ ಆಪ್ಲ್ಯಾ ಶಿಸಾಂಕ್ ‘ಆಮ್ಚ್ಯಾ ಬಾಪಾ’ ಮ್ಹಣ್ ದೆವಾಕ್ ಸಂಬೋಧನ್ ಕರುಂಕ್ ಶಿಕಯಿಲ್ಲೆಂ, ಮಾತ್ರ್ ನ್ಹಯ್, ತಾಚೆಂ ನಾಂವ್ ಪವಿತ್ರ್ ಜಾಂವ್ಕ್, ತಾಚೆಂ ರಾಜ್ ಯೇಂವ್ಕ್, ತಸೆಂ ತಾಚಿ ಖುಶಿ ಜಾಂವ್ಕ್ ಮಾಗೊಂಕ್ ಶಿಕಯಿಲ್ಲೆಂ. “ಸೊಧಾ ತುಮಿ ಪಯ್ಲೆಂ ಸರ್ಗಿಂಚೆಂ ರಾಜ್ ಆನಿ ತಾಚಿ ಖುಶಿ, ಆನಿ ಹ್ಯೊ ಸರ್ವ್ ವಸ್ತುಯೀ ತೊ ತುಮ್ಕಾಂ ದಿತಲೊ” ಜಾವ್ನಾಸ್ಲೊ ಆದೇಶ್ ಜೆಜುಚೊ.

ಜೆಜು, ಮರಿ, ಸಾಂತ್-ಭಕ್ತ್ ಮಾಗ್ಣ್ಯಾಚಿ ವ್ಯಕ್ತಿ ಜಾವ್ನಾಸ್ಲೆ. ಆಮ್ಚೆಂ ಮಾಗ್ಣೆಂಯೀ, ವೈಯಕ್ತಿಕ್ ತಶೆಂ ಸಾಮೂಹಿಕ್, ಆಮ್ಚ್ಯಾ ಕುಟ್ಮಾಂನಿ ದೆವಾಲಾಗಿಂ ಆಮ್ಚೊ ಬಾಪಯ್-ಭುರ್ಗಾಂ ಮಧ್ಲೊ ಮೊಗಾಚೊ ಬಾಂಧ್ ಸದಾಂಚ್ ಜಿವೊ ದವ್ರುಂಕ್ ಸಕ್ತಾ. ಆಮ್ಚಿಂ ಕುಟ್ಮಾಂ ಮಾಗ್ಣ್ಯಾಚಿಂ ಮಂದಿರಾಂ ಜಾಂವ್! ಜೆಜು ರಾಯ್ ಆಮ್ಚ್ಯಾ ಕುಟ್ಮಾಂನಿ ರಾಜ್ ಕರುಂ! ಭರ್ವಶ್ಯಾ ಭರಿತ್ ಪಾಸ್ಕಾಂ ಘೆಸ್ತ್ ತುಮ್ಕಾಂ!

ಆಮ್ಚಿಂ ಕುಟ್ಮಾಂ ಮಾಗ್ಣ್ಯಾಚಿಂ ಮಂದಿರಾಂ ಜಾಂವ್!

ಸದಾಂಚ್ ತುಮ್ಚೊ ಮೊಗಾಚೊ
ಬಾ! ವಲೇರಿಯನ್ ಮೆಂಡೋನ್

ಸಹಾಯಕ್ ವಿಗಾರ್ ಉಲಯ್ತಾ



ಮಾಗ್ಣೆಂ ಜಾಯ್ ಕುಟ್ಮಾಂತ್ ???

“ದೇವಾಕ್ ಮಾನ್ತಾ ತಸಲೆಂ ಏಕ್ ಪವಿತ್ರ್ ಆನಿ ಜಿವೆಂ ಬಲಿದಾನ್ ಜಾವ್ನ್, ತುಮ್ಕಾಂಚ್ ತುಮಿ, ದೇವಾಕ್ ಸಮರ್ಪುನ್ ದೀಜಯ್.... ಹೆ ಜಾಂವ್ ತುಮ್ಚೆಂ ಆತ್ಮೀಕ್ ಬಲಿದಾನ್. ಹ್ಯಾ ಸಂಸರಾಚಿ ಚಾಲ್ ತುಮಿ ಆಧಾರಿನಾಕಾತ್, ಬದ್ಲಾಕ್ ತುಮ್ಚಿಂ ಮನಾಂ ನವಿಂ ಜಾಂವ್. ತುಮ್ಚೆಂ ಜಿಣಿಯೆಚೆಂಚ್ ರೂಪಾಂತರ್ ಜಾಂವ್ ತವಳ್ ದೇವಾಚಿ ಖುಶಿ ಕಿತೆಂ ಮ್ಹಣ್ ಸೊಧುನ್ ಕಾಡುಂಕ್ ಪಾವ್ತಲ್ಯಾತ್ ಆನಿ ಖಿಯೆಂಚೆಂ ಬರೆ, ದೇವಾಕ್ ಮಾನ್ತಾ ತಸಲೆಂ ಸಂಪೂರ್ಣ್ ಮ್ಹಣ್ ತುಮಿ ಸಮ್ಜುನ್ ಘೆತಲ್ಯಾತ್”. (ರೊಮಾ 12:1-2)

ಫಕತ್ತ್ ಆಯ್ತಾರಾಚೊ ಎಕ್ಚ್ ದೀಸ್, ದೇವಾಚ್ಯಾ ದಿಸಾಚ್ಯಾ ಎವ್ಕರಿಸ್ತಿಕ್ ಅರ್ಗಾಂ ಬಲಿದಾನ್, ಕ್ರಿಸ್ತಾವಾಂಕ್ ಗರ್ಚೆಚೊ ಆನಿ ನಿರ್ದಿಷ್ಟ್ ಜವಾಬ್ದಾರಿ ಸಂಪೂರ್ಣ್ ಕರ್ಚಿ ನೈಂ, ತಾಚಾಕೀ, ಆಮ್ಚ್ಯಾ ವ್ಯಕ್ತಿತ್ವಾ ಥಾವ್ನ್, ಸರ್ವ್ ನೆಟೊನ್, ಉದೆವ್ನ್ ಯೆಂವ್ಚೆಂ ಜಿಣ್ಯೆಚೆ ಫಳಾದಿಕ್ಪಣ್, ದೇವ್ ಆಮ್ಚೆ ಥಾವ್ನ್ ಆಪೇಕ್ಷಿತಾ. ಹ್ಯಾ ದಿಶೆನ್ ಮ್ಹಣ್ತಾನ್ ಕುಟ್ಮಾಂತ್ ಜಲ್ಮಾಚೆ, ಕುಟ್ಮಾಂತ್ ಆಪ್ಲೆಂ ವ್ಯಕ್ತಿತ್ವ್ ರೂಪಿತ್ ಕರಿಚೆ, ಹಿ ಜಾವ್ನಾಸಾ ಸರ್ವೆಸ್ಪರ್ ದೇವಾಚಿ ಮಾಂಡವಳ್.

ಕುಟ್ಮಾಂತ್ ಸಮಾಜಿಚೆಂ ಮುಳಾವೆಂ ಘಟಕ್. ರಾಷ್ಟ್ರಾಚಿ ಸಂಸಾರಾಚಿ ಭವಿಷ್ಯ್, ಕುಟ್ಮಾಂಚೆರ್ ಹೊಂದೊನ್ ಆಸಾ. ಬರ್ಯಾ ಕುಟ್ಮಾಚಿ ಸಾಂದೆ ಸಮಾಜ್ ಸುದಾರಣ್ ಕರ್ತಾ ಜಾಲ್ಯಾರ್ ಮೌಲ್ಯಾಂ ನಾಲ್ಲೆಲ್ಯಾ ಕುಟ್ಮಾಚೊ ಸಾಂದೊ ಸಮಾಜ್ ಅಸ್ವಸ್ಥ್ ಆನಿ ಸತ್ಯಾನಾಸ್ ಕರ್ತಾ ತ್ಯಾ ದೆಕುನ್ ಸಮಾಜಿಚೊ ಹೊ ಮುಳಾವೊ ಕಣ್ ಭಲಾಯ್ಕೆಚೊ ಆನಿ ಘಟಾಯೆಚೊ ಜಾಂವ್ಕ್ ಸರ್ವಾಂನಿ ಪ್ರಯತ್ನ್ ಕರ್ಚಿ ಗರ್ಜ್ ಆನಿ ತೆದಾಳಾ ಮಾತ್ ಸಮಾಜಿಚೊ ಬಳ್ ಚಡ್ತಾ. “ತುಂ ಬರೊ ಜಾಲ್ಯಾರ್ ಸಂಸಾರ್ ಬರೊ” ಆನಿ ತುವೆಂ ಬರೆಂ ಜಾಂವ್ಚೆಂ ತುಜ್ಯಾ ಕುಟ್ಮಾಂತ್, ಹೊ ತರ್ಕ್ ಹಾಂಗಾ ಲಕ್ತಿ ಕರ್ಯೆತ್.

ಪಾಟ್ಲಾ ಸಬಾರ್ ವರ್ಸಾಂ ಥಾವ್ನ್ ಇಗರ್ಜ್‌ಮಾತಾ ವಿವಿಧ್ ಮುಖೆಲ್ಯಾ ಮುಖಾಂತ್, ಪರಿಪತ್ರಾಂ ಮುಖಾಂತ್ ಆಮ್ಚಿ ಕುಟ್ಮಾ ಬರಿಂ ಕರುಂಕ್ ವಾವ್ರುನ್ ಆಸಾತ್. ದಾಖ್ಲ್ಯಾಕ್ “ಪಾಚೆಮ್ ಇನ್ ತೆರಿಸ್” ಸಂಸರಾಂತ್ ಶಾಂತಿ ಮ್ಹಳ್ಳ್ಯಾ ಆಪ್ಲ್ಯಾ ವಿಶ್ವ್ ಪತ್ರಾಂತ್ ಭಾಗೆವಂತ್ ಜುವಾಂವ್ ತೆವಿಸಾನ್ “ಕುಟ್ಮಾಂತ್ ಸಮಾಜಿಚೊ ಮೂಳ್ ಕಣ್” ಮ್ಹಣ್ ವಿವರ್ಸಿತಾ ಜಾಲ್ಯಾರ್, ಪಾಪಾ ಭಾಗೆವಂತ್ ಪಾವ್ಲ್ ಸವೊ “ಪೊಪುಲೊರುಮ್ ಪ್ರೊಗ್ರೆಸ್ಸಿಯೊ” ಮ್ಹಣ್ತಾಚಿ ಆಭಿವೃದ್ಧಿ, ವಿಶ್ವ್ ಪತ್ರಾಂತ್ “ಕುಟ್ಮಾಂತ್ ಕಶೆಂ ಸಮಾಜಿಚೆಂ ಬುನ್ಯಾದ್ ಮ್ಹಳ್ಳೆಂ ದಾಖೊವ್ನ್ ದಿತಾ. “ಉಮೆನ್ ಜೆನ್ಮಯುಮ್” ಏಕ್ ಕ್ರಿಸ್ತಾವ್ ಘರಾಣೆಂ “ಘರ್ಚಿ ಇಗರ್ಜ್ ಯಾ ಲ್ಲಾನ್ ಫಿರ್ಗಜ್” ಮ್ಹಣ್ ಉಲ್ಲೇಖ್ ಕರ್ತಾ.

ಆಧುನಿಕ್ ಕಾಳಾರ್, ಆಮ್ಚಾ ಕುಟ್ಮಾಚಿ ಪರಿಸ್ಥಿತಿ ಬಿಗಡ್ಲಾ ಮ್ಹಳ್ಳೆಂ ಸತ್. ಆಮ್ಚಿಂ ಸಬಾರ್ ಕುಟ್ಮಾಂ, ಹ್ಯಾ ದಿಸಾಂನಿ ಪುಟ್ಲಾಂತ್. ಆಮ್ಚಿಂ ಕುಟ್ಮಾಂ ಸಬಾರ್ ಸಮಸ್ತ್ಯಾಂನಿ ರೆವೊಡ್ ಆಸಾತ್. ಭಾವಾರ್ಥಾಂತ್ ಶೆಳೆಪಣ್, ರಾಗ್, ದ್ವೇಶ್, ಮೊಸೊರ್, ಸ್ವಾರ್ಥ್ ಮ್ಹಳ್ಳೊ ದೆಂವ್ಸಾರ್ ರಾಜ್ ಕರ್ನ್ ಆಸಾ, ವೆಗ್ಳಾಚಾರ್ ಚಡಾತ್ ಆಯ್ಲಾತ್. ಅಸಲ್ಯಾ ಸಂಧಿಗ್ಡ್ ವೆಳಾರ್ ಭಾಗೆವಂತ್ ಕುಟ್ಮಾಂತ್ಲೆ ಜೆಜು ಮರಿ ಜುಜೆಚೆ ಸರ್ವ್ ಶೆಗುಣ್ ಆಪ್ಣಾಂವ್ಕ್ ಪ್ರಯತ್ನ್ ಕರ್ಯಾಂ. ಹೆಂ ಆಪ್ಣಾಂವ್ಕ್ ಆಮ್ಚ್ಯಾ ಕುಟ್ಮಾಂತ್ ಆಸೊಂಕ್ ಜಾಯ್ ಮಾಗ್ಣೆಂ, ದೇವಾಚೆರ್ ಆಖಂಡ್ ಪಾತ್ಯೆಣಿ ಆನಿ ದೇವಾಕ್ ಖಾಲ್ತಿಮಾನ್.

ತರ್ ಆಮ್ಚಿಂ ಕುಟ್ಮಾಂ ಮಾಗ್ಣಾಂತ್ ಪುಲೊಂದಿತ್ ಮ್ಹಣ್ ಮಾಗ್ತಾಂ, ಹೆಂ ಮಾಗ್ಣಾಂಚೆ ವರಸ್ ಆಮ್ಕಾಂ ಫಾಯ್ದಾಚೆಂ ಜಾಂವ್ಚಿ ತೊಚ್ ಜಿವಂತ್ ಕ್ರಿಸ್ತ್ ಆಮ್ಚಿಂ ಕುಟ್ಮಾಂ ಆಶೀರ್ವಾದಿತ್ ಕರುಂ. ತುಮ್ಕಾಂ ಸರ್ವಾಂಕ್ ಭಾಗಿ ಪಾಸ್ಕಾಂ ಘೆಸ್ತ್ ಮಾಗ್ತಾಂ.

– ಮಾ ಬಾಪ್ ಜೋಯ್ ಅಂದ್ರಾದೆ
ಸಹಾಯಕ್ ವಿಗಾರ್

ವ್ಲಯ್, ತುಮ್ಜಾ ಮಾತ್ಯಾಚೆ ಕೇನ್ ಲೆಗುನ್ ಸಕ್ಡ್ ಮೆಜುನ್ ದವರ್ಲ್ಯಾತ್ (ಲೂಕ್ 12:07)



- ಶ್ರೀಮತಿ ಹಿಲ್ಮಾ ಡಿಸಿಲ್ವ, ಮಿಲಾರ್ ಬಿ

ಹ್ಯಾ ಭಾಗಿ ಕರೆಜ್ಯಾಚಾ ಕುರ್ಪೆಚಾ ಕಾಳಾರ್ ಕುಟ್ಮಾಂತ್ ಮಾಗ್ಣೆಂ ಕಿತ್ಯಾಕ್ ಆನಿ ಕಶೆಂ ಹ್ಯಾ ವಿಶಿಂ ಆಮಿ ಚಿಂತಾಪ್ ಆಟೊಂವ್ಚೆಂ ಸಹಜ್. ಆಮಿ ಕುಟ್ಮಾಂತ್ ಜಿಯೆಂವ್ಚಿ ಹರ್ ವ್ಯಕ್ತಿ ವಯ್ಲ್ಯಾ ಸೂತ್ರಧಾರಾಚಾ ಹಾತಾಂತ್ ಆಸ್ಲಿಂ ಬೊಂಬಿ ಮ್ಹಣ್ಣೆತ್. ಹ್ಯಾ ಸಂಸಾರಾಂತ್ ಆಮ್ಚೆಂ ಜನನ್ ಏಕ್ ದೆಣೆಂ ಸರ್ವಸ್ವರಾಚೆಂ. ಆಮ್ಚೆಂ ಜೀವನ್ ತಾಚಾ ಹಾತಾಂತ್, ಮರಣ್ ತಾಚೆ ಖುಶಿ ದೆಕುನ್ ಲೂಕಾಚಾ ಸುವಾರ್ತೆಚೆಂ ಅರ್ಥಾಭರಿತ್ ಸಬ್ದ್ - ತುಮ್ಜಾ ಮಾತ್ಯಾಚೆ ಕೇನ್ ಲೆಗುನ್ ಸಕ್ಡ್ ಮೆಜುನ್ ದವರ್ಲ್ಯಾತ್.

ಕುಟಾಮ್ ಆಮ್ಚಾ ಜೀವನಾಚೆಂ ಸರ್ವಸ್ವ್ ಕುಟ್ಮಾಂತ್ ಆಮಿ ಜಲ್ಮತಾಂವ್ ವಡ್ ಜಾತಾಂವ್ ಫುಡಾರ್ ಬಾಂದ್ತಾಂವ್ ನಿಮಾಣೆಂ ಮೊಗಾಚಾ ಮನ್ಯಾಂಚಾ ಸಾಂಗಾತಾಂತ್ ಹೊ ಸಂಸಾರ್ ಸಾಂಡ್ತಾಂವ್. ತ್ಯಾಚ್ ಖಾತಿರ್ ಮೈಕಲ್ ಫೊಕ್ಸ್ ಮ್ಹಳ್ಳೊ ಅಶೆಂ ಉದ್ಗಾರ್ತಾ, "Family is not an important thing, it is everything" ಆಮ್ಚೆಂ ಕುಟಾಮ್ ಮಹತ್ವಾಚೆಂ ಮಾತ್ ನೈಂ ಕುಟಾಮ್ ಆಮ್ಚೆಂ ಸರ್ವಸ್ವ್ ಏಕ್ ಕುಟಾಮ್ ಸಂಗೀತಾ ಬರಿ - ಥೊಡೆ ಊಂಚ್ ನೋಟ್ಸ್, ಥೊಡೆ ತಗ್ಗ್ ನೋಟ್ಸ್ ಪುಣ್ ಕೆದಾಳಾಯ್ ಏಕ್ ಸೊಭಿತ್ ಪದ್, ಮಧುರ್ ಸಂಗೀತ್.

ಆಸ್ಲೊ ಏಕ್ ಕಾಳ್ ಆಮ್ಚಿಂ ಕುಟ್ಮಾಂ ರಾವೆರಾ ಸಾರ್ಕಾ ಘರಾಂತ್ ವಸ್ತಿ ಕರ್ನ್ ನಾತ್ಲಿಂ. ಬಗಾರ್ ಲಾನ್ ಘರಾಂ-ಘರಾಭರ್ನ್ ಜಣಾಂ-ಹಾಸೊ, ಖುಶಾಲಾಯ್, ಮೋಗ್ ಮಾಯ್ಪಾಸ್ ದೇವ್‌ಭಕ್ತ್ ಆನಿ ಮಾಗ್ಣೆಂ. ಮಾಗ್ಣೆಂ ಸಕಾಳಿಂ ಮಾಗ್ಣೆಂ ಸಾಂಜೆರ್ ಮಿಸ್, ಧಾರ್ಮಿಕ್ ಕಾರ್ಯಾಂಕ್ ಪಯ್ಲೆಂ ಸ್ಥಾನ್. ಲಾನ್ ಭುರ್ಗ್ಯಾಂಕ್, ಯುವಕ್ ಯುವತಿಂಕ್ ಲಾಂಬ್ ಮಾಗ್ಣೆಂ ಪಸಂದ್ ನೈಂ ತರಿ ತಾಂಚಿ ಅಭಿಪ್ರಾಯ್ ಉಚಾರುಂಕ್ ಆಸ್ಪದ್‌ಚ್ಚ್ ನಾಂ. ಕಿತ್ಲೆಂ ಕಷ್ಟ್, ಪಿಡಾ ಆಯ್ಕಾರಿ ದೆವಾಚೆರ್ ಆಖಂಡ್ ಭರ್ವಸೊ. ದೆಕುನ್‌ಚ್ ಮಾಲ್ಗಡ್ಯಾಂನಿ ಒಂಪ್ಲೆಂ ಭಾವಾರ್ಥಾಚೆಂ ಮಾಗ್ಣ್ಯಾಚೆಂ ಭಿಂ ಅಜೂನೀ ಜಿವಂತ್ ಆಸಾ.

ಆಜ್ ಕುಟ್ಮಾಂ ಜಿವಿತಾಂತ್ ಮಾಗ್ಣ್ಯಾಚೆಂ ಸ್ಥಾನ್ ಕಸಲೆಂ? ಮಾಗ್ಣ್ಯಾಕ್ ಆನಿ ಆಮ್ಚಾ ಸದಾಂಚಾ ಜೀವನಾಕ್ ಸಂಬಂಧ್ ಆಸಾ? ಏಕ್ ಆಜೊ ಸದಾಂಯ್ ಪವಿತ್ರ್

ಪುಸ್ತಕ್ ಘೆವ್ನ್ ವಾಚ್ತಾಲೊ ಕೈಂ. ಧಾಕ್ಟಾಲೊ ನಾತು ಯೇವ್ನ್ ತುಂ ಸದಾಂಯ್ ಕಿತ್ಯಾಕ್ ಹೊ ಬೂಕ್ ವಾಚ್ತಾಯ್ ಮ್ಹಣ್ ವಿಚಾರ್ತಾ. ಕಿಶೆಂ ಪ್ರಯೋಜನ್ ವಾಚ್ಲೆಂಚ್ ವಾಚುನ್? ಆಜೊ ನಾತ್ವಾಕ್ ಏಕ್ ದೊಂಪ್ ಆಸ್ಲಿ ಲಾನ್ ಬಾಸ್ಕೆಟ್ ದೀವ್ನ್ ಉದಾಕ್ ಭರ್ನ್ ಹಾಡ್ ಪುತಾ ಮ್ಹಣ್ತಾ. ಧಾಕ್ಟಾಲೊ ನಾತು ವೆತಾ ಬಾಸ್ಕೆಟಿಂತ್ ಉದಾಕ್ ಭರ್ತಾ ಆಜಾ ಸರ್ತಿಂ ಯೆತಾ - ಉದಾಕ್ ನಾಂ. ಪರ್ತಾನ್ ಆನಿ ಪರ್ತಾನ್ ಉದಾಕ್ ಹಾಡ್ತಾ. ಪುಣ್ ವ್ಯರ್ಥ್ ತವಳ್ ನಾತು ಬಾಸ್ಕೆಟ್ ದಾಕ್ಟೆತಾ ತಿ ಖಾಲಿ. ನಾತ್ವಾಕ್ ವಿಚಾರ್ತಾ ಪುತಾ ಬಾಸ್ಕೆಟಿಂತ್ ಉದಾಕ್ ನಾಂ ಪುಣ್ ತುಕಾ ತಿ ಕಶಿ ದಿಸ್ತಾ? ಬಾಸ್ಕೆಟ್ ನಿತಳ್ ಜಾಲ್ಯಾ ಪೈಲೆಂಚಾಕಿ ಬರಿ ದಿಸ್ತಾ ಮ್ಹಣ್ತಾ ನಾತು. ಆಜೊ ಆತಾಂ ನಾತ್ವಾಕ್ ಸಾಂಗ್ತಾ ಹಾಂವ್ ಹೊ ಬೂಕ್ ವಾಚ್ಲಾನ್ ಪುತಾ ಹಾಂವ್ ನಿತಳ್ ಜಾಲಾಂ. ಬರೊ ಆಜೊ ಜಾಂವ್ಚಾ ವಾಟೆರ್ ಆಸಾಂ.

ಮಾಗ್ಣೆಂ ಕೇವಲ್ ಆಮ್ಚಾ ದೇವ್ ತೆಂಪ್ಲಾಂನಿ, ಆಮ್ಚಾ ಘರಾಂನಿ ಸವಯೆಚೆಂ ಪಾತಕ್ ಜಾವ್ನ್ ಆಸಾಗೀ? ಆಯ್ಕಾರಾ ಸವಯೆಚೆಂ ಮಿಸ್, ಸಾಂಜೆರ್ ಸವಯೆಚೆಂ ಮಾಗ್ಣೆಂ. ಮಾಗ್ಣ್ಯಾಕ್ ಆನಿ ಆಮ್ಚಾ ಜಿಣಿಯೆಕ್ ಸಂಬಂಧ್ ಆಸಾಗೀ? ಏಕಾ ಶತಮಾನಾ ಆದಿಂ ಘಡ್ಲೆಂ ಘಟನ್-ಘಾನ್ಸ್ ದೇಶಾಂತ್ ಏಕಾ ಟ್ರೈನಾರ್ ಏಕ್ ಯುನಿವರ್ಸಿಟಿ ವಿದ್ಯಾರ್ಥಿ ಯೇವ್ನ್ ಏಕಾ ಪ್ರಾಯೆಚಾ ವ್ಯಕ್ತಿ ಸರ್ತಿಂ ಬಸ್ಲೊ ಮಾಲ್ಗಡೊ ಮನಿಸ್ ತೇರ್ಸ್ ಮ್ಹಣ್ಣೊ ತಾಣೆಂ ದೆಖ್ಲೆಂ. ವಿದ್ಯಾರ್ಥಿ ತಾಚೆಲಾಗಿಂ ವಿಚಾರಿ - ತುಂ ಹಿಂ ಸರ್ವ್ ಪಿತಿವ್ಣಾಂ ಪಾತ್ಯೆತಾಯ್ಲಿ? ಹಾಂವ್ ಬಿಲ್ಕುಲ್ ಪಾತ್ಯೆನಾಂ. ತುಜೆಂ ಕೋಂತ್ ಕಾಡ್ನ್ ಉಡಯ್. ಹಾಂವ್ ತುಕಾ ವಿಜ್ಞಾನಾಂತ್ಲೊ ಸಂಗಿ ಸಾಂಗ್ತಾ ಹ್ಯಾ ಪಿತಿವ್ಣಾವಿಶಿಂ ಆನಿ ಥೊಡೆ ಬೂಕ್ ಧಾಡ್ತಾಂ. ತುಜೊ ವಿಳಾಸ್ ಮ್ಹಕಾ ದೀ - ಮ್ಹಣಾಲೊ. ಮಾಲ್ಗಡ್ಯಾ ವ್ಯಕ್ತೆನ್ ಸವ್ಯಾಸ್ ಆಪ್ಲ್ಯಾ ಶರ್ತಾಚಾ ಪೊಕೆಟಿ ಥಾವ್ನ್ ತಾಚೊ ಎಡ್ರೆಸ್ ಕಾರ್ಡ್ ಕಾಡ್ನ್ ಯುವಕಾಕ್ ದಿಲೆಂ. ತೊ ಎಡ್ರೆಸ್ "ಲುವಿ ಪ್ರಾಶ್ಚರ್ ಪ್ಯಾರಿಸಾಚಾ Institute of Scientific Research ಹಾಚೊ ದಿರೆಕ್ಟಾರ್". ಯುವಕಾನ್ ಲಜೆನ್ ತಕ್ಲಿ ಬಾಗಾಯ್ಲಿ, ಹೊಚ್ಚ್ ಲುವಿ ಪ್ರಾಶ್ಚರ್ Micro - biology ಚೊ ಬಾಪಯ್ ಮ್ಹಣ್ ನಾಂವಾಡ್ಲಾ ಆನಿ

ಸಬಾರ್ Vaccine ಚೊ ಸಂಶೋಧಕ್. ಹೆಂ ಘಟನ್ ಆಮ್ಕಾಂ ದಾಕಯ್ತಾ ಮಾಗ್ಣೆಂ ಕೇವಲ್ ಸವಯೆಚೆಂ ಪಾತಕ್ ನೈಂ ಬಗಾರ್ ಆಮ್ಚಾ ಹರೈಕ್ ದಿಸಾಚಾ ಜೀವನಾಚೊ ಏಕ್ ಪ್ರಮುಖ್ ವಾಂಟೊ.

ಮಾಗ್ಣೆಂ ಆಮ್ಚಾ ಜೀವನಾಕ್ ಅರ್ಥ್ ದಿತಾ- ಭರ್ವಸೊ ದಿತಾ. ಆಮ್ಚೆಂ ಜೀವನ್ ಏಕ್ ಮಾಗ್ಣೆಂ ಜಾಂವ್ಚಾಯ್. ಆಮ್ಚೆಂ ಕ್ರಿಸ್ತಾಂವ್‌ಪಣ್ ಮಾಗ್ಣಾಚೆರ್ ಕೇಂದ್ರೀಕೃತ್ ಜಾವ್ನಾಸಾ. ಆಜ್ ಕ್ರಿಸ್ತಾಂವ್ ಸಮಾಜ್ ದುಬ್ಳ್ಯಾಧಾಕ್ಲ್ಯಾಂಚಿ ಮೊಗಾನ್ ಸೆವಾ ಕರ್ತಾ ತರ್ ತಾಕಾ ಚಾಲನ್ ದಿಲ್ಲೆಂ ಜೆಜುನ್ ಆಮ್ಚಾ ಬಾಪಾಚಾ ಮಾಗ್ಣಾನ್. ಹರೈಕ್ ಆಜಾಪಾ ಘಡೆಂ ಜೆಜುನ್ “ಬಾಪಾ ತುಜಿ ಖುಶಿ ಜಾಂವ್” ಮ್ಹಣೊನ್ ಮಾಗ್ಣೆಂ. ಮದರ್ ತೆರೆಚಾ ಆಪ್ಲ್ಯಾ ಮಿಸಾಂವಾಂತ್ ದಿಂಬೈರ್ ಪಡೊನ್ ಮಾಗ್ತಾಲಿ.

ಆಮ್ಚಾ ಕುಟ್ಮಾಂತ್ ಲಾಂಬ್ ಮಾಗ್ಣೆಂ ನೈಂ ತರೀ ಜೆಜುಲಾಗಿಂ ಲಾಗಿಲೊ ಸಂಬಂಧ್ ಅತೀ ಅವಶ್ಯ್ ಕಿತ್ಯಾಕ್ ಜೀವನ್ ಏಕ್ ಸರ್ಗ್ ನೈಂ - ಖಾಂಟ್ಯಾ ಖುಂಟ್ಯಾಂನಿ ಭರ್ಲೆಂ ರಂಗ್‌ಸ್ಥಳ್. ಜಿಣ್ಯೆಂತ್ ಮಾರೆಕಾರ್ ಪಿಡಾ ಯೆತಾನಾ, ಮೋರ್ನ್ ಆಮ್ಕಾಂ ನಿರಾಶಿ ಕರ್ತಾನಾ ಕೈಂ ಆಸಾ ಭರ್ವಸೊ? ಏಕ್ ಆವಯ್ ಮರಿಯೆಪರಿ ಆಪ್ಲ್ಯಾ ಭುರ್ಗ್ಯಾಚಿ ನಿರ್ಜೀವ್ ಕೂಡ್ ಹಾತಿಂ ಘೆತಾನಾಂ ಕೈಂ ಆಸಾ ಭರ್ವಸೊ? ಎಕ್ಸಿಡೆಂಟಾನ್ ಎಕಾ ಕುಟ್ಮಾಂಚಿಂ ಚಾರ್, ಪಾಂಚ್ ಜಣಾಂ ಅಂತರ್ತಾನಾ ಕೈಂ ಆಸಾ ಭರ್ವಸೊ? ಜಿಣ್ಯೆಂತ್ ನಿರಾಶಾ, ದೂಖ್, ಉದ್ಯೋಗ್ ನಾಸ್ತಾಂ, ಜೀವ್ಗತ್ ಕರ್ಚಿಂ ಸಂಧರ್ಬ್ ಯೆತಾನಾಂ ಕೈಂ ಆಸಾ ಭರ್ವಸೊ? ಹ್ಯಾ ಸರ್ವ್ ಸವಲಾಂಕ್ ಎಕ್‌ಚ್ಚ್ ಜಾಪ್ - ಜೆಜು ಥಂಯ್ ಭರ್ವಸೊ ಆನಿ ಮಾಗ್ಣೆಂ, ಮಾಗ್ಣೆಂ ಆನಿ ಮಾಗ್ಣೆಂ.

ತರ್ ಹಾಂವೆ ಪಳಯಿಲ್ಲೆ ಪರ್ಮಾಣೆಂ ಯುವಜಣಾಂ ಭುರ್ಗ್ಯಾಂ ಥೈಂ ಮಾಗ್ಣೆಂ ಉಣೆಂ ಜಾವ್ನ್ ಆಯ್ಲಾಂ - ಹಾಕಾ ಪ್ರಮುಖ್ ಕಾರಣ್ ಆಮ್ಚಿಂ ಸಂಪರ್ಕ್ ಸಾಧನಾಂ. ವೇಳ್ ಖಿರ್ಚುಂಕ್ ಜೀವನಾಂತ್ ಖುಶಲಾಯ್ ಭೊಗುಂಕ್ ಹಿಂ ಸಂಪರ್ಕ್ ಸಾಧನಾಂ ಪೂರಕ್. ಮಾಗ್ಣೆಂ Boring -

ಮಾಗ್ಣೆಂ ಆಮ್ಕಾಂ ಗರ್ಜ್ ಆಸ್ತಾನಾ ಮಾತ್ - ಪರೀಕ್ಷೆಚಾ ವೆಳಾರ್, ಕಾಮಾಕ್ Interview ದಿತಾನಾಂ, Promotion ಮೆಳ್ಚಾ ವೆಳಾರ್. ಆಮ್ಚಾ ಯುವಜಣಾಂ ಭುರ್ಗ್ಯಾಂ ಥೈಂ ಭಾವಾರ್ಥ್ ಆಸಾ ಪುಣ್ ಪರಿಸರ್ ತಾಂಕಾ ಚಂಚಲ್ ಕರ್ತಾ. ದೆಕುನ್ ಆಮಿ ವಡಿಲಾಂನಿ ಆಮ್ಚಾ ಘರಾಂನಿ ಮಾಗ್ಣಾಚೊ ಸ್ಪಿರಿತ್ ಜಿವೊ ದವರ್ಲ್ಯಾರ್ ಆಮ್ಚಿಂ ಭುರ್ಗಿಂ ಜೀವನಾಚಾ ಝುಜಾಂತ್ ಜೀಕ್ ಜೊಡ್ಲಿಂ ಖಂಡಿತ್.

ನಿಮಾಣೆಂ ಏಕ್ ನೀಜ್ ಘಡಿತ್ - ಏಕ್ ದೀಸ್ ಲುಕ್ಸೆನ್‌ಬರ್ಗ್ ದೇಶಾಂತ್ ಏಕ್ ಮಾಸ್ ವಿಕ್ಟಾ ಶೊಪಾಂತ್ ಏಕ್ Captain ಮಾಸ್ ವಿಕ್ಟೆಲ್ಯಾಗಿಂ ಉಲೊವ್ನ್ ಆಸ್ಲೊ. ಏಕ್ ಮಾಲ್ಡಿ ಸ್ತ್ರೀ ಮ್ಹಜೆಲಾಗಿಂ ಪೈಶೆನಾಂತ್ ಮ್ಹಕಾ ಇಲ್ಲೆಂ ಮಾಸ್ ದೀ ಹಾಂವ್ ತುಜೆ ಖಾತಿರ್ ಏಕ್ ಮಿಸ್ ಭೆಟ್ಕುತಾಂ ಮ್ಹಣಾಲಾಗಿ. ದೋಗೀ ಜಣ್ ಹಾಸ್ಲೆ - ಮಾಸ್ ವಿಕ್ಟೆಲೊ ‘ತುಂ ಮಿಸ್ ಜಾವ್ನ್ ಯೇ ಹಾಂವ್ ತುಕಾ ತುಜಾ ಮಿಸಾಚಾ ಮಾಪಾನ್ ಮಾಸ್ ದಿತಾಂ’ ಮ್ಹಣಾಲಾಗ್ಲೊ. ಮಾಲ್ಡಿ ಸ್ತ್ರೀ ಮಿಸಾಕ್ ಗೆಲಿ ಉಪ್ರಾಂತ್ ಪಾಟಿಂ ಆಯ್ಲಿ. ಮಾಸ್ ವಿಕ್ಟೆಲ್ಯಾನ್ ತಗ್ಡಿಂತ್ ಎಕಡೆ ‘Weight of Mass’ ಮ್ಹಣ್ ಚೀಟ್ ದವರ್ಲಿ - ಆನೈಕಡೆ ಮಾಸ್ ದವರ್ನ್‌ಚ್ ಗೆಲೊ. ಕಿತ್ತೆಂ ಮಾಸ್ ದವರ್ಲ್ಯಾರೀ ತಾಗ್ಡಿಂತ್ಲೆಂ ಮಾಸ್ ಮಿಸಾಚಾ ಚೀಟ್ ದವರ್‌ಲ್ಲ್ಯಾ ಖುಶಿಕ್ ಸಮಾಸಮ್ ಯೇಂವ್ಕನಾಂ. ಆಜಾಪ್ ಜಾವ್ನ್ ಮಾಸ್ ವಿಕ್ಟೆಲೊ ತ್ಯಾ ಸ್ತ್ರೀಯೆಕ್ ತುಂ ಸದಾಂಯ್ ಯೇ ತುಕಾ ಮಾಸ್ ದಿತಾಂ ಮ್ಹಣ್ ಉದ್ಗಾರ್ಲೊ. Captain ಜೆಜು ಥಂಯ್ ಪರ್ತಾಲೊ, ತಾಚೆ ದೋಗ್ ಪೂತ್ ಯಾಜಕ್ ಜಾಲೆ ತಾಂತ್ಲೊ ಎಕ್ಲೊ ಫಾದರ್ Stanislauss - ಜೆಜುಚಾ ಕಾಳ್ಜಾಚಾ ರೆಲಿಜಿಯೊಸ್ ಮೆಳಾಚೊ.

“More Things are wrought by prayer than this world dreams of.....” Alfred Lord Tennyson. ಆಮ್ಚಾ ಜೀವನಾಂತ್ ಮಾಗ್ಣೆಂ ಪ್ರಮುಖ್ ಜಾಂವ್ಪಿ, ಆಮ್ಚಾ ಜೀವನಾಚೊ ಆಧಾರ್ ಜಾಂವ್ಪಿ.

ಫಿರ್ಗಜೆಂತ್ ಲಿತುರ್ಜಿಕ್ ವೇಳ್

ಹಫ್ತ್ಯಾ ಮಧೆಂ :

ಸದಾಂ ಮಿಸಾಂ ಸಕಾಳಿಂ 6.45 ವರಾರ್

ಸುಕ್ರಾರಾ :

ಸಾಂಚೆರ್ 4.30 ವರಾರ್ ಮೀಸ್ ಆನಿ ಆರಾಧನ್

ಆಯ್ತಾರಾಚಿ ಮಿಸಾಂ

ಸನ್ವಾರಾ ಸಾಂಚೆರ್ : 4.30 ವರಾರ್

ಆಯ್ತಾರಾ ಸಕಾಳಿಂ : 6.30 ಆನಿ 8.00 ವರಾರ್

ಆಯ್ತಾರಾ ಸಕಾಳಿಂ : 9.30 ವರಾರ್ (ಭುರ್ಗ್ಯಾಂಕ್ ಮೀಸ್)

ದೊತೊರ್ನ್ ಆಯ್ತಾರಾ : ಸಕಾಳಿಂ 8.30 ವರಾರ್

ಮಾಗ್ಲೆಂ ಆಮ್ಚ್ಯಾ ಕುಟ್ಮಾಂಕ್ ಬಳಾಥಿಕ್ ಹಾತೆರ್



- ಶ್ರೀಮತಿ ಎವ್ಜಿನ್ ರೆಬೆಲ್ಲೊ, ಕಲ್ಯಾಣ್ಪುರ್ ಬಿ

ಕ್ರಿಸ್ತಾಚೆ ಸಮಾಧಾನ್, ಸಂತೊಸ್, ಪವಿತ್ರ್ಪಣ್ ಸಾಂಬಾಳಿಜಯ್ ತರ್, ಹಾಕಾ ಉತ್ತಿಮ್ ವಾಟ್ ಜಾವ್ನಾಸಾ ಕುಟ್ಮಾಂ ಸಾಂಗಾತಾ ಮೆಳೊನ್ ಮಾಗ್ಲೆಂ ಕರ್ಚೆಂ. ಕುಟ್ಮಾಚಾ ಮಾಗ್ಣ್ಯಾಕ್ ವಿಶೇಸ್ ಸಕತ್ ಆಸಾ. ಏಕ್ ಸಾಂಗ್ಲಿ ಆಸಾ “ಎಕ್ವಟಾಂತ್ ಬಳ್ ಆಸಾ” ಕುಟ್ಮಾಚಾ ಮಾಗ್ಣ್ಯಾಂತ್ ಜೆಜು ಆಮ್ಚೆ ಸಂಗಿಂ ಆಸಾ. ಅಶೆಂ ಆಮ್ಚೆ ಮಾಗ್ಣ್ಯಾಕ್ ಸಕತ್ ಲಾಭ್. ತಾಣೆಂಚ್ ಸಾಂಗ್ಲಾ “ಖಿಯ್ಸರ್ ದೋಗ್ ವಾ ಚಡ್ ಮ್ಹಜ್ಯಾ ನಾಂವಾನ್ ಸಾಂಗಾತಾ ಮಾಗ್ಣ್ಯಾತ್ ತಾಂಚೆ ಮದ್ಗಾತ್ ಹಾಂವ್ ಆಸಾಂ”, ದೆವಾ ಧೈಂ ಮನ್ ಆನಿ ಕಾಳಿಜ್ ಉಬಾಚೆಂ ಜಾವ್ನಾಸಾ ಮಾಗ್ಲೆಂ, ಕುಟ್ಮಾಂತ್ ಮಾಗ್ಲೆಂ ಆಸಾ ಧೈಂಸರ್ ದೈವಿಕ್ ಬಳ್ ಯೆತಾ, ಕಿತ್ಲೆ ಕಷ್ಟ್ ಅನ್ವಾರಾಂ ಆಯ್ಲಾರೀ ತಿಂ ಫುಡ್ ಕರ್ನ್ ಜಿವಿತ್ ಮುಕರ್ಸುಂಕ್ ಸಾಧ್ಯ್ ಆಸಾ. ಮಾಗ್ಲೆಂ ಆಮ್ಕಾಂ ಆಮ್ಚಾ ಉಸ್ವಾಸಾ ಸಾರ್ಕೆಂ ತಿತ್ಲೆ ಗರ್ಜೆಂಚೆ, ಉಸ್ವಾಸ್ ಆಮ್ಕಾಂ ಕಿತ್ಲೆಂ ಗರ್ಜೆಂಚೆಂ -ಹೆಂ ಆಮಿ ಚಿಂತುಂಕ್ ವಚಾನಾಂವ್. ತಶೆಂಚ್ ಮಾಗ್ಣ್ಯಾ ವಿಶ್ಯಾಂತ್ಯಾಂ ಜಾತಾ. ಮಾಗ್ಲೆಂ ಕುಟ್ಮಾಂತ್ ಕಿತ್ಯಾಕ್ ಗರ್ಜೆಂಚೆಂ, ತೆಂ ಕಿತ್ಲೆಯೀ ಫಳಾದಾಯೆಕ್ ಹೆಂ ಸರ್ವ್ ಜೆಜುಚ್ಯಾ ಜಿಣಿಯೆ ವರ್ವಿಂ ತಾಚ್ಯಾ ಶಿಕೊಣ್ಯಾ ಮಾರಿಫಾತ್ ಆಮ್ಕಾಂ ಕಳ್ತಾ - ತೊ ಮಾಗ್ಲಾಲೊ ಆನಿ ಮಾಗ್ಲೊಂಕ್ ಶಿಕಯ್ತಾಲೊ, ಹರ್ಯೆಕ್ ಅಜಾಪ್ ಕರ್ಚಾ ಆದಿಂ ತೊ ಬಾಪಾಕ್ ಉಲೊ ಮಾರ್ತಾಲೊ.

ಮಾಗ್ಲೆಂಚ್ ಏಕ್ ವ್ಹಡ್ಲೆಂ ಆಜಾಪ್, ಜೆಜುಚಿಂ ಉತ್ರಾಂ ನಿಯಾಳ್ತಾನಾ ಮಾಗ್ಣ್ಯಾಚಿ ಲಕ್ಷಣಾಂ ಕಸಲಿ ಮ್ಹಳ್ಳೆಂ ಆಮ್ಕಾಂ ಕಳ್ತಾ.

ಸಬಾರ್ ಪಾವ್ಲಿಂ ಆಮ್ಚೆಂ ಮಾಗ್ಲೆಂ ಹಿಮಾಲಯಾಕ್ ಗೆಲ್ಲೆ ಪರಿ ಜಾತಾ. ಹಿಮಾಲಯಾಕ್ ವೆಚೆಂ ತೆಂ ಪಳೆಂವ್ಚ್

ಧಂಯ್ ಭೊವೊಂಕ್, ಹ್ಯಾ ರಿತಿಚೆಂ ಆಮ್ಚೆಂ ಸದಾಂಚೆ, ಸಕಾಳಿಂ, ಸಾಂಜೆಚೆ ಮಾಗ್ಲೆಂ, ಆಮ್ಚೆಂ ತೇರ್ಸ್, ಆಮ್ಚೆಂ ಮಿಾಸ್, ತೊ ಕಾಯ್ಲೆ ಸವಯ್ ರಿವಾಜ್ ಮಾತ್ರ್ ಜಾಲಾಂಗಿ? ಅಶೆಂ ಆಮ್ಚೆಂ ಮಾಗ್ಲೆಂ ಚಲ್ತಾಂಗಿ? ಆಮಿ ಮಾಗ್ಣಾನಾ ಆಮ್ಚೆಂ ಧಂಯ್ ಏಕ್ ನಿರ್ದಿಷ್ಟ್ ಶೆವೊಟ್ ಆಸ್ತಾಂಗಿ? ಚಿಂತ್ಯಾ ಜರ್ ತುಕಾ ಏಕ್ ಶೆವೊಟ್ ಜೊಡುಂಕ್ ಆಶಾ ಆಸಾ. ತುಜೆಂ ಮಾಗ್ಲೆಂ ತುಕಾ ಪುರಾಸಣ್ ಜಾಂವ್ಚೆನಾ ತೆಂ ಮುಗ್ಡುಂಕ್ ತುಂ ರಾಕ್ಸೊನಾಂಯ್, ಮಾಗ್ಲೆಂ ಮಟ್ಚೆಂ ಕರ್ಯಾಂ, ಆಜ್ ನಾಕಾ” ಅಶೆಂಯ್ ತುಂ ಮ್ಹಣ್ಸೊನಾಂಯ್. ಮಾಗ್ಣ್ಯಾಂತ್ ದೆವಾಚ್ಯಾ ಮೊಗಾಚೊ ಅನ್ವೊಗ್ ಆಮ್ಕಾಂ ಜಾಯ್. ಭಾವಾಡ್ತಾಚಿ ಘಟಾಯ್ ಆಮ್ಕಾಂ ಲಾಭಾಜಾಯ್ ಆತ್ಮೀಕ್ ಆನಿ ಸಂಸಾರಿ ಗರ್ಜೊ ಆಮ್ಕಾಂ ಆಸಾತ್ ಕಿತ್ಲಿಂ ಭಾವ್ ಭಯ್ಲಿಂ ಕಷ್ಟತಾತ್ ಹೆಂ ಸರ್ವ್ ಜಾಯ್ವಯ್ ಆಮಿ ಮಾಗ್ಣಾನಾ.

ಸಬಾರ್ ಪಾವ್ಲಿಂ ಆಮಿ ಮಾಗ್ಲೆಂ ಆಮ್ಕಾಂ ಮೆಳಾನಾ, ತ್ಯಾ ವೆಳಾರ್ ಆಮಿ ನಿರಾಸ್ ಜಾಂವ್ಚೆ ನೈಂ, ಮಾಗ್ಣ್ಯಾಚೊ ಫಳ್ ಮೆಳಾನಾತ್ಲ್ಯಾ ವೆಳಾರ್ ದೆವಾನ್ ತಾಚೊ ಹಾತ್ ಮಟ್ಲೊ ಕೆಲಾ- ಮ್ಹಣ್ ಮ್ಹಣಾನಾಕಾ, ದೆವಾನ್ ಮ್ಹಜ್ಯಾ ಕುಟ್ಮಾಕ್ ಸಾಂಡ್ಲಾ ಮ್ಹಣ್ ಚಿಂತಿನಾಕಾ.

ಆಮ್ಚಾ ಮಾಗ್ಣ್ಯಾಚೆರ್ ನದರ್ ಗಾಲ್ಯಾಂ ಕುಟ್ಮಾಂತ್ ಮಾಗ್ಣ್ಯಾಕ್ ಆಮಿ ಕಸಲೆಂ ಸ್ಥಾನ್ ದಿತಾಂವ್? ಆಮ್ಕಾಂ ಕಿತ್ಲೆಂಯ್ ಅರ್ಜಂಟ್ ಜಾಯ್ ತೆದ್ನಾಂ ಆಮಿ ಕುಟ್ಮಾಂತ್ ದಿಂಬಿ ಗಾಲ್ನ್ ಹಾತ್ ವಯ್ರ್ ಕರ್ನ್ ಮಾಗ್ಣಾಂವ್, ಮಾಗ್ಲೆಂ ಮೆಳ್ಳಾರ್ ಖುಶಿ ಜಾತಾ ನಾ ಜಾಲ್ಯಾರ್ ಸೊಡ್ನ್ ಸೊಡ್ತಾಂವ್? ಖಿಯ್ ಆಸಾ ಆಮ್ಚೊ ಭಾವಾರ್ಥ್, ಕಷ್ಟ್ ಯೆತಾನಾ, ಠಿಕಾ ಮೆಳ್ತಾನಾ, ಕುಟ್ಮಾಂತ್ ಉಣೆಂಪಣ್ ಆಸ್ತಾನಾ, ಕಂಗಾಲ್ ಜಾತಾಂವ್, ಮಾಗ್ಲೆಂ ಸೊಡ್ತಾಂವ್,

ಸಮಡ್ ಸಾಂಡ್ತಾಂವ್ ಜಿವ್ಪಾತಾಕ್ ಬಲಿ ಜಾತಾಂವ್. ಬಿಲ್ಕುಲ್ ನಾಕಾ ದೆವಾಚಿ ಉತ್ರಾಂ ತವಳ್ ತವಳ್ ಮತಿಕ್ ಹಾಡ್ನ್ ಮ್ಹಜಾ ಪುತಾ ಮ್ಹಜಾ ಧುವೆ ಹಾಂವ್ ತುಕಾ ಬಿಲ್ಕುಲ್ ಸೊಡ್ಲೊನಾ, ಸಾಂಡ್ಲೊನಾ ಭಿಯೆನಾಕಾ, ಧೈಯ್ ಸಾಂಡಿನಾಕಾ, ತುಜೊ ದೇವ್ ತುಜೆ ಸಾಂಗಾತಾ ಆಸ್ತಲೊ ಸಂಸಾರ್ ಸರಾ ಪರ್ಯಾಂತ್. ಹಿಂ ಉತ್ರಾಂ ನಿಯಾಳ್ತಾನಾ ಖಂಡಿತ್ ಧೈಯ್ ಯೆತಲೆಂ. ಆಮ್ಚೆಂ ಕುಟಾಂವ್ ಸಂತೊಸಾನ್ ಭರ್ತಲೆಂ. ತರ್ ಭಾವಾ ಭಯ್ಣಿ, ಕುಟಾಂತ್ ಮಾಗ್ಲೆಂ ಚುಕೈನಾಕಾ, ಹೆಂಚ್ ಮಾಗ್ಲೆಂ ತುಕಾ ಖಿಯ್ ವರ್ನ್ ಪಾಯ್ತೆಲೆ ತುಂ ಜಾಣಾ ಜಾ. ಐಸಾಕ್ ನ್ಯೂಟನ್ ಚವ್ಪಾ ಕ್ಲಾಸಿ ಥಾವ್ನ್ ತಾಕಾ ಮಾಗ್ಲೆಂ ಮಹತ್ವ್ ತಾಚ್ಯಾ ಆಜಿಯೆನ್ ಶಿಕಯಿಲ್ಲೆಂ, ಕುಟಾಂತ್ ಮಾಗ್ಲೆಂ ವರ್ತೆಂ ಮಹತ್ವ್ ತಾಣೆಂ ದಿಲ್ಲೆಂ, ತಾಚಿ ಪರಿಸ್ಥಿತಿ ಇತ್ಲಿ ಪಾಡ್ ಆಸ್ಲಿಗಿ ಕೇವಲ್ ಕುಟಾಂಚಾ ಮಾಗ್ಲೆಂವರ್ವಿಂ ಮಾತ್ ತೊ ಏಕ್ ವರ್ತೊ ವಿಜ್ಞಾನಿ ಜಾಂವ್ಕ್ ಪಾವ್ಲೊ.

ತರ್ ಆಮ್ಚಿಂ ಕುಟಾಂ ಕಿತ್ಯಾಕ್ ಬಳ್ತೆಂತ್ ಸಮಾಧಾನೆಚಿಂ ಜಾಂವ್ಪಿನಾಂತ್. ಹೆರ್ ಆಮಿ ಕುಟಾಂತ್ಲಾ ಮಾಗ್ಲೆಂವ್ ಚಡ್ ಚಡ್ ಮಹತ್ವ್ ದಿಲ್ಯಾರ್, ಖಂಡಿತ್ ಸಾಧ್ಯ್ ಆಸಾ.

ನಾಕಾ ನಾಕಾ ಕುಟಾಂತ್ ಮಾಗ್ಲೆಂ ಪಯ್ಸ್ ದವರ್ಚೆಂ ನಾಕಾ. ಪಯ್ಲೆಂ ಸ್ಥಾನ್ ಮಾಗ್ಲೆಂ ದೀ ತೆದ್ನಾಂ ದೇವ್ ಮ್ಹಣ್ತಾಲೊ, ತುಜೆಂ ಕುಟಾಂವ್ ಮ್ಹಜೆ ದಿಷ್ಟಿನ್ ಮೊಲಾಧಿಕ್ ದೆಕುನ್ ತುಜಾ ಕುಟಾಂತ್ ಮಾನ್ ಘಾವೊ.

ತರ್ ಆಮ್ಚಾ ಅಚಲ್ ಭಾವಾಡ್ತಾಚೆರ್ ಆಮ್ಚಾ ಮಾಗ್ಲೆಂಚೆಂ ಬಳ್ ಆಸಾ; ದೇವ್ ವಿಶ್ವಾಸಿ ತಾಚಿ ಭಾಸ್ ತೊ ಪಾಳ್ತಾ. ದೆವಾನ್ ಉಜ್ವಾಡ್ ಜಾಂವ್ಪಿ ಮ್ಹಳೆ ಉಜ್ವಾಡ್ ಜಾಲೊ. ಪವಿತ್ರ್ ಅತ್ಮಾಚಾ ಪ್ರೇರಣಾನ್ ಆಮಿ ಕರ್ಚೆಂ ಮಾಗ್ಲೆಂ ತಿಶ್ಟಾ ಬಳಾಚೆಂ ಧೈಂ ದುಬಾವಾಕ್ ಇಡೆ ನಾಂ. ನಿಮಾಣ್ಯಾ ಸುಕ್ರಾಚಿ ರಾತ್. ಆಮ್ಚಾ ಕುಟಾಂತ್ ಭೊಗುಂಕ್ ಮೆಳಾತ್, ಪುಣ್ ಕುಟಾಂಚಾ ಮಾಗ್ಲೆಂವರ್ವಿಂ ತಾಚ್ಯಾ ಪಾಟ್ಲಾನ್ ಆಸಾ. ಉಜ್ವಾಡಾಚೆಂ ಜಿವಂತ್ಪಣ್ ಹೆಂ ಆಮಿ ಭೊಗ್ಯಾಂ. ಮಾಗ್ಲೆಂಚೊ ನೀಜ್ ಸ್ಪಿರಿತ್ ಆಮ್ಚಾ ಕುಟಾಂತ್ ದವರ್ಯಾಂ, ಕೆದಿಂಚ್ ದೇವ್ ಆಮ್ಕಾಂ ಸೊಡ್ನ್ ಘಾಲಿನಾ.

ಕುಟಾಂತ್ ಮಾಗ್ಲೆಂವ್ ಸ್ಥಾನ್ ದಿವ್ಯಾಂ, ಕುಟಾಂ ಬಳಾಧಿಕ್ ಕರ್ಯಾಂ.



THANKS GIVING

I thank Jesus, Mother Mary and St Jude for healing me from Cancerous Sigmoid Colon for which I underwent Surgery and Chemotherapy treatment. Now I have recovered from my illness. At my difficult moments I requested for prayers from my well-wishers. I thank everyone for their prayers and support.

Wilma Lewis, Kakkunje

ಯುವಜಣ್



ಮೆಲಿಸ್ಸಾ ಲುವಿಸ್, ತೋನೆ

ಯುವಜಣ್ ಘಡರಾಂತ್ ಮುಕಾರ್ ಸರೊಳ್ ಆತಿ ಮುಖ್ಯ್ ಕಾಳ್. ಯುವಶಕ್ತಿ ಸಬಾರ್ ಘಡ್ಪಾಂ ಕರುಂಕ್ ಸಕ್ತಾ. ಏಕ್ ಘಡಾರ್ ನಿಶ್ಚಿತ್ ಕರುಂಕ್ ನಿಯಮಿತ್ ಪ್ರಾಯ್ ನಾ ಜಾಲ್ಯಾರೀ ಉತ್ತೇಜಣ್, ಬರಿ ಜವಾಬ್ದಾರಿ, ಬರೆಂ ಚಿಂತಾಪ್ ಎಕಾ ವ್ಯಕ್ತಿಚೆಂ ಜಿಣೆಂ ಬರೆಂ ಕರುಂಕ್ ಸಕ್ತಾ.

ಪುಣ್ ಆಜ್ ಕಾಲ್ಚಾ ಸಂಸರಾಂತ್ ಭಾಸಾಯಿಲ್ಲೆ ಘಡಾರ್ ಏಕ್ ಕಾಲ್ಪನಿಕ್ ಚಿಂತಾಪ್ ಜಾವ್ನ್ ಉರ್ಲಾಂ. ಯುವಜಣ್ ವಿವಿಧ್ ಮಾರಕಾರ್ ಸವಯೆಕ್ ಬಲಿ ಜಾವ್ನ್ ತಾಂಚಿಂ ಜಿಣಿ ಪಿಡ್ವಾರ್ ಕರ್ತಾತ್. ಅಶೆಂ ಸಬಾರ್ ಯುವ ತಾಲೆಂತಾಂ, ಜಾಯ್ ಜಾಲ್ಲೊ ಸಹಕಾರ್ ಮೆಳಾನಾಶೆಂ ರಿತೆಂಚ್ ಉರ್ಲ್ಯಾತ್. ತಾಂಚಿಂ ಆವಯ್ ಬಾಪಾಯ್ನ್ ಕಷ್ಟ್ ಕಾಡ್ನ್ ವ್ಹಾಡಾಯ್ಲಾಕ್ ಫಾವೊ ಜಾಂವ್ಚೊ ಫಳ್ ಮೆಳುಂಕ್ ನಾಂ.

ತರಿ ಹ್ಯೊ ಸವಯೊ ಖಿಂಚ್ಯೊ? ಸ್ತ್ರೀನ್ ಟೈಮಾ ಥಾವ್ನ್ ಡ್ರಗ್ಸ್ ಎಂಡ್ ಕ್ರೈಮ್ ಮ್ಹಣಾಸರ್ ಹೊ ಸವಯೊ ವಿಸ್ತರ್ಲ್ಯಾತ್. ವಾಯ್ ಸವಯೊ ಜಾಂವ್ಕ್ ಪುರೊ ಅಧಿಕ್ ಮೊಬೈಲ್ ಪಳೆಂವ್ಚೆ, ವೆಳ್ ಪಿಡ್ವಾರ್ ಕರ್ಚೊ, ಜಂಕ್‌ಫುಡ್ ಖಾಂವ್ಚೆಂ, ಸಿಗ್ರೆಟ್ ಆನಿ ಮಾದಕ್ ದ್ರವ್ಯಾಂ ಸೆಂವ್ಚೆಂ, ಡ್ರಗ್ಸ್ ಸೆಂವ್ಚೆ, ಚೊರಿ ಕರ್ಚಿ, ಮಾರಾಮಾರಿ ಕರ್ಚಿ, ಹಾಂಚಿ ಪಟ್ಟಿ ಚಡತ್ತ್ ವೆತಾ. ಹಾಕಾ ಕಾರಾಣಾಂಯೀ ಸಬಾರ್ ಆಸಾತ್. ಪಯ್ಲೆಂ ಘರಾಂತ್ ನಾ-ಸಮಾಧಾನ್, ನಿರ್ದಕ್ಷ್, ಜಗ್ಡೆಂ ಹ್ಯೊ ಸೊಡ್ಲಾರ್ ಸಹಪಾಲಿ ಥಾವ್ನ್ ಮೆಳ್ಚೊ ಪ್ರಶ್ನಾರಾಂ

ನಿಮ್ತಿಂ, ಯುವಸಮಾಜ್ ವಾಯ್ ವಾಟೆರ್ ಸಮ್ಜತಾ ನಾ ಜಾಲ್ಯಾರ್ ಲಡಾಯ್, ಲಜ್, ಬುಲ್ಲಿಂಗ್ ಹಾಕಾ ವಳಗ್ ಜಾಂವ್ಚೆ ರಿಸ್ಕರ್, ಏಕ್ ಯುವಕ್ ಹೊ ವಾಯ್ ಸವಯೊ ಧರ್ತಾ.

ಹೊ ಸರ್ವ್ ಸವಯೊ, ತಾಂಚೊ ಘಡಾರ್ ಪಿಡ್ವಾರ್ ಕರ್ತಾ. ತಾಂಕಾಂ ತೆಂ ಕೆದಾಳಾ ಸಮ್ಜತಾ ತೆದಾಳಾ ವೆಳ್ ಉತಾರ್ತಾ. ಆವಯ್ ಬಾಪಾಯ್ಚೆ ನಾಂವ್, ತಾಂಚ್ಯೊ ಸೊಪ್ಲಾಂ, ಚೂರ್ ಚೂರ್ ಜಾತಾತ್. ತಾಂಚಿಂ ಭೊಂವ್ತಿ ಆಸಲ್ಯಾ ಸರ್ವ್ ಸಂಗ್ತಿಂಚೆರ್ ಹೊ ಅಸರ್ ಪಡ್ತಾ.

ಆಕರಿಕ್ ಜೀವ್‌ಘಾತ್ ವಾ ಪ್ರಾಣ್ ಘೆಂವ್ಚೆ ವಿಶ್ಯಾಂತಿ ತಿಂ ಪಾಟಿಂ ಸರನಾಂತ್. ಸಮಾಜೆಂತ್ ಜಾಂವ್ಚೆ ಮರ್ಧರ್, ರೇಪ್ ಹಾಕಾ ಲ್ಹಾನ್ ಥಾವ್ನ್ ರುತಾ ಜಾಂವ್ಚೆ ಸವಯೊ ಮುಖ್ಯ್ ಕಾರಣ್ ಜಾವ್ನ್ ಆಸಾತ್. ಹ್ಯೊ ಸಂಗ್ತಿಂ ವೆಗಿಂಚ್ ಅಂತ್ ಕರಿನಾ ತರ್ ಸಮಾಜೆಕ್ ಹೊ ಮಾರಕಾರ್.

ಹ್ಯೊ ವಾಯ್ ಆಡ್ಲೊಂಕ್ ಬರೀಚ್ ಕರಿಣ್. ಪುಣ್ ಹೆಂ ರೂಕ್ ಜಾಂವ್ಚೆ ಆದಿಂಚ್ ತಾಕಾ ತಡ್ಲೊಂವ್ಚೆಂಚ್ ಬರೆಂ. ಪಯ್ಲಾನ್ ಪಯ್ಲೆಂ ಏಕ್ ಬರೆ ವ್ಯಕ್ತಿ ಜಾಂವ್ಚೆ. ಶಿಕಾಪ್, ತ್ಯಾ ವಾಯ್ ಸವಯೆಚೆ ಫಲಿತಾಂತ್ ಹೆಂ ಪುರಾ ತ್ಯಾ ಭುರ್ಗ್ಯಾಂಕ್ ಕಳಿತ್ ಕರಿಚೆ.

ಲ್ಹಾನ್ ಥಾವ್ನ್‌ಂಚ್ ಭೆಂ ಭಿರಾಂತ್, 'ಟೂ ಮಚ್ ಇಸ್ ಟೂ ಬ್ಯಾಡ್' ಮ್ಹಳ್ಳಾ ಆಧಾರಾರ್ ಚಲಜೆ, ಇಸ್ಕಲ್ಯಾಚ್ಯಾ ಪ್ರಿಮೆಸಿಚೆರ್ ಸ್ಪಿಕ್ಟ್ ಖಿಂಚಿಯೊ ಮಾದಕ್ ವಸ್ತುಂಚ್ಯೊ ಆಂಗ್ಲೊ ಆಸಾ ಕರ್ನಾಶೆಂ ಪಳಯ್ಚೆ, ಯುವಕಾಂಕ್ ಕೌನ್ಸಲಿಂಗ್ ಸರ್ವಿಸಸ್ ಮ್ಹಣ್ಚೆ ಖಿಂಚಿಯೊ ಸಮಸ್ಯೆ ವಿಶ್ಯಾಂತ್ ಉಲೊಂವ್ಕ್ ಉತ್ತೇಜಿತ್ ಕರ್ಚೆಂ ಸಂಘಟನ್ ಆಸಾ ಕರಿಚೆ.

ಅಶೆಂ ಸಮಾಜೆಂತ್ ಎಕಾಮೆಕಾ ಕುಮಕ್ ಕರ್ನ್, ಏಕ್ ಬರಿ ಸಮಾಜ್ ರುತಾ ಕರಿಶೆಂ ಪ್ರೇತನ್ ಕರಿಚೆ, ಧನ್ಯವಾದ್.



ಆಮಿಂ ಕುಟ್ಮಾಂ ಜಾಳಾಂ ಸಮಾ ಕರ್ಯಾಂ



– ನೆಲ್ಸನ್ ಡಿಸೋಜ, ಎಡ್ಲೆಟ್ಟು

ಹಾಂವ್ ಲಾನ್ ಆಸ್ತಾನಾ ಮ್ಹಜ್ಯಾ ಪಪ್ಪಾನ್ ಮ್ಹಕಾ ಏಕ್ ಕಾಣಿ ಸಾಂಗ್ಲೆಲಿ, ತಿ ಆಜ್ ಮ್ಹಕಾ ಉಗ್ಡಾಸ್ ಯೆತಾ. ಎಕಾ ಗಾಂವಾಂತ್ ಏಕ್ ಮಾನೆಸ್ತ್ ಆಸ್ಲೊ. ತೊ ತಾಚಿ ಪತಿಣ್ ಆನಿ ತೆಗಾಂ ಭುರ್ಗ್ಯಾಂ ಸಂಗಿ ಜಿಯೆತಲೊ. ದುಬ್ಳೊ ತರೀ ಮಾಸ್ಕಿ ಪಾಗೊನ್ ಸಂತೊಸಾನ್ ಆನಿ ಮೊಗಾನ್ ಆಪ್ಲ್ಯಾ ಕುಟ್ಮಾಚೊ ಪೋಸ್ ಕರ್ತಾಲೊ. ದೀಸ್ ವೆತಾಂ ವೆತಾಂ ಭುರ್ಗಿಂ ವಾಡೊನ್ ಆಯ್ಲಿಂ ಆನಿ ಕುಟ್ಮಾಚೊ ಪೋಸ್ ಕರುಂಕ್ ತಾಕಾ ಇಲ್ಲೆಶೆ ಕಷ್ಟ್ ಭೊಗ್ಲೆ.

ಅಶೆಂ ಆಸ್ತಾಂ ಏಕ್ ದೀಸ್ ತೊ ಆಪ್ಲ್ಯಾ ತೆಗಾಂಯ್ ಭುರ್ಗ್ಯಾಂಕ್ ಮಾಸ್ಕಿ ಪಾಗೊಂಕ್ ಆಪವ್ನ್ ವರ್ನ್ ಗೆಲೊ. ತಾಚಿಚ್ ದೋಣ್ ತಾಚೆಲಾಗಿಂ ಆಸ್ಲೆಲ್ಯಾನ್ ಆಪ್ಲ್ಯಾ ಭುರ್ಗ್ಯಾಂಕ್ ವರುಂಕ್ ತಾಕಾ ಸಲೀಸ್ ಜಾಲ್ಲೆಂ. ಉಡಯಿಲ್ಲೆಂ ಜಾಳ್ ಮಾಸ್ಕಿ ಭರೊನ್ ತಾಚ್ಯಾನ್ ವಯ್ರ್ ವೊಡುಂಕ್ ಜಾಲೆನಾ. ತವಳ್ ತಾಣೆಂ ಆಪ್ಲ್ಯಾ ಭುರ್ಗ್ಯಾಂಚಿ ಮಜತ್ ಮಾಗ್ಲಿ.

ಜಾಳ್ ವಯ್ರ್ ವೊಡ್ತಾಂ ವೊಡ್ತಾಂ ತೆಂ ಜಡಾಯೆನ್ ಭರ್ಲೆಂ ಆನಿ ತಾಚೆಂ ನಿಮಾಣೆಂ ಭುರ್ಗಿಂ ಪಾಂಯ್ ನಿಸರ್ನ್ ಉದ್ಯಾಂತ್ ಪಡ್ಲೆಂ. ಬಾಪಯ್ ಸಗ್ಳೊ ಕಂಗಾಲ್ ಜಾಲೊ. ಕಿತೆಂ ಕರ್ಚೆಂ ಮ್ಹಣೊನ್ ತಾಕಾ ಕಳೆಂನಾಂ.



ಆಪ್ಲೆಂ ಬಾಳ್ ಜಾಳಾಂತ್ ಪುಣಿ ಶಿಕೊಂದಿ ಮ್ಹಣ್ ವೆಗಿಂ ತಾಣೆಂ ತೆಂ ವಯ್ರ್ ವೊಡ್ಲೆಂ. ಪೂಣ್ ತೊ ಕಿತೆಂ ಪಳೆಯ್ತಲೊ, ಜಾಳ್ ತೆಂ ಪಿಂಜುನ್ ಗೆಲ್ಲೆಂ ಆನಿ ತಾಚೆಂ ಭುರ್ಗಿಂ ಆನಿ ತಾಂಚಿ ಮಾಸ್ಕಿ ಸಗ್ಳಿ ಉದ್ಯಾಂತ್ ಸಮಾಧಿ ಜಾಲ್ಲಿ.

ತವಳ್ ತಾಚ್ಯಾ ಮಾಲ್ಹಾಡ್ಯಾ ಭುರ್ಗ್ಯಾಕ್ ಉಗ್ಡಾಸ್ ಯೆತಾ ಆಪ್ಲ್ಯಾ ಬಾಪಾಯ್ ಆದ್ಲ್ಯಾ ದಿಸಾ ಸಾಂಗ್ಲೆಲೆಂ ತೆಂ ಉತರ್, 'ಜಾಳ್ ಪಿಂಜುಂಕ್ ಜಾಲಾಂ ಶಿಂವೊನ್ ತೆಂ ಸಮಾ ಕರ್'. ಪೂಣ್ ತಾಣೆಂ ಆಳ್ನಾಯ್ ಕೆಲ್ಲಿ ಆನಿ ತೆಂ ಶಿವೊಂಕ್ ನಾತ್ಲೆಲೆಂ. ಪೂಣ್ ಆತಾಂ ವೇಳ್ ಉತರ್ಲಲೊ.

ಹಿ ಕಾಣಿ ಆಮ್ಚ್ಯಾ ಜಿಣಿಯೆಕ್ ಬರಿ ತಾಳ್ ಪಡ್ತಾ. ಆಮಿಂಯ್ ಆಮ್ಚ್ಯಾ ಕುಟ್ಮಾಂನಿ ಆಳ್ನಾಯ್ ಕೆಲ್ಯಾ ಜಾಂವ್ಕ್ ಪುರೊ. ಆಜ್ ಆಮಿ ಆಮ್ಚ್ಯಾ ಕುಟ್ಮಾಂ ವಿಶ್ಯಾಂತ್ ಚಿಂತಾಪ್ ಆಟಂವ್ಚಿ ಗರ್ಜ್ ಆಸಾ.

ಜರ್ ತರ್ ಆಮ್ಚ್ಯಾ ಕುಟ್ಮಾಂಚಿ ಜಾಳಾಂ ಜಡ್ ಜಾಲ್ಯಾಂತ್ ವ ತಿಂ ಪಾಪೊಂಕ್ ತಯಾರ್ ಜಾಲ್ಯಾಂತ್ ತರ್ ಆಮಿ ತಿಂ ಮೋಗ್ ಮ್ಹಳ್ಳ್ಯಾ ಸುತಾನ್ ಶಿಂವ್ಚಿ ಗರ್ಜ್ ಆಸಾ. ಆಳ್ನಾಯ್ ಸೊಡ್ನ್ ಇಲ್ಲಿಶಿ ಪುರ್ಸೊತ್

ಕರ್ನ್ ಆಮ್ಚ್ಯಾ ಕುಟ್ಮಾಂ ಕುಶಿನ್ ದೀಶ್ಚೆ ಲಾವ್ಯಾಂ ಆನಿ ಆಮ್ಚ್ಯಾ ಭುರ್ಗ್ಯಾಂಚಿ, ಕುಟ್ಮಾಂ ಸಾಂದ್ಯಾಂಚಿ ಜತನ್ ಘೆವ್ಯಾಂ. ಹ್ಯಾ ಖಾತಿರ್ ತ್ಯಾಚ್ ಜಿವಂತ್ ಜೆಜು ಕ್ರಿಸ್ತಾಚಿ ಮಜತ್ ಆಮಿ ಮಾಗ್ಯಾಂ. ಏಕ್ ದೀಸ್ ಆಮಿಂಯ್ ಪುನರ್ ಜಿವಂತ್ ಜಾತೆಲ್ಯಾಂವ್ ಮ್ಹಣೊನ್ ಪಾತ್ಯೆವ್ನ್, ಭರ್ವಶ್ಯಾಚಿಂ ಯಾತ್ರಿಕಾಂ ಜಾವ್ನ್ ಜಿಯೆವ್ಯಾಂ.

ಸರ್ವಾಂಕ್ ಬರೆಂ ಪಾಸ್ಕಾಂ ಘೆಸ್ತ್ ಮಾಗ್ತಾಂ.

ಮಾಗ್ಲೆಂ ಆನಿ ಕುಟ್ಮಾ ಜಿವಿತ್



-ಪ್ರೆಸಿಲ್ವಾ ಲುವಿಸ್, ಉಪ್ಪೂರ್, ಕಲ್ಯಾಣ್ಕುರ್ ಬಿ



ಚಾಲ್ತೆಂ ವರಸ್ ಪಾಪ್ ಸಾಯ್ಬಾನ್ ಮಾಗ್ಲಾಚೆಂ ವರಸ್ ಮ್ಹಣ್ ಪಾಚಾರ್ಲಾಂ. ಮಾಗ್ಲೆಂ ಮ್ಹಳ್ಯಾರ್ ಬಾಪಾಲಾಗಿಂ ಆಮ್ಚೊ ಸಂಬಂಧ್. ಜೆಜುನ್ ಚಾಳೀಸ್ ದೀಸ್ ಆನಿ ಚಾಳೀಸ್ ರಾತಿಂ ಮಾಗ್ಲಾನ್ ಖರ್ಚಲೆಂ ಆನಿ ಹ್ಯಾ ವೆಳಾರ್ ದೇವ್‌ದೂತ್ ತಾಚಿ ಸೆವಾ ಕರ್ತಾಲೆ.

ಹ್ಯಾ ಕರೆಜ್ಯಾಚಾ ಕಾಳಾರ್ ವಿದ್ರೂಪ್ ಜಾಲ್ಲಿ ಜೆಜುಚಿ ಕೂಡ್ ಆಮ್ಚಾ ಮುಕಾರ್ಚ್ ಆಸಾ. ವಿದ್ರೂಪ್ ಕೆಲ್ಲಿ ತಾಚಿ ಕೂಡ್ ಜೆಜುನ್ ರುಪಾಂತರ್ ಕೆಲಿ. ಜೆಜುಲಾಗಿಂ ಶಿಸಾಂನಿ ಮಾಗ್ಲೆಂ ಕರುಂಕ್ ಶಿಕಯ್ ಮ್ಹಣ್ ವಿಚಾರ್ಲೆಂ. ಕುಟ್ಮಾತ್ ಭುರ್ಗಿಂ ಆವಯ್ ಬಾಪಯ್‌ಲಾಗಿಂ ಮಾಗ್ಲೆಂ ಕರುಂಕ್ ಶಿಕಯ್ ಮ್ಹಣ್ ವಿಚಾರ್ತಾತ್. ಜೆಜು ಮರಿ ಜುಜೆಚೆಂ “ಭಾಗೆವಂತ್ ಕುಟಾಮ್” ಆಮ್ಕಾಂ ಆದರ್ಶ್ ಜಾವ್ನಾಸಾ. ಹ್ಯಾ ಕುಟ್ಮಾತ್ ಮಾಗ್ಲೆಂ ಆಸಲ್ಲೆಂ. ಮಾಗ್ಲಾನ್ ವರ್ವಿಂ ದೆವಾನ್ ಆಪ್ಲಿ ಖುಶಿ ಕಿತೆಂಗೀ ಮ್ಹಣ್ ಜೆಜುಕ್ ಕಳಯ್ಲೆಂ. ಜೆಜು ಚಡಾವತ್ ವೇಳ್ ಮಾಗ್ಲಾಂತ್ ಖರ್ಚತಾಲೊ.

ಆಧುನಿಕ್ ಕಾಳಾರ್ ಮಾಗ್ಲಾಚಿ ಚಡ್ ಗರ್ಜ್ ಆಸಾ. ಆಮ್ಚಾ ಜಿಣಿಯೆಂತ್ ಚಡ್ ವೇಳ್ ಆಮಿ ಮಾಗ್ಲಾನ್ ಖರ್ಚಿ ಜೆ ಮ್ಹಣ್ ಪಾಪಾ ಸಾಯ್ಬಾನ್ ಉಲೊ ದಿಲಾ.

ವಿಶೇಸ್ ಸಂಭ್ರಮಾ ವೆಳಾರ್ ಆಮಿ ಮಾಗ್ಲೆಂ ಕರ್ತಾವ್. ಜಾಂವ್ಕ್ ಪುರೊ ರೊಸಾ ವೆಳಾರ್, ಕಾಜಾರಾಚಾ ಸಂದರ್ಭಾರ್, ಮೊರ್ನಾ ವೆಳಾರ್ ಘರ್ ಪ್ರವೇಶ್ ಮಾಗ್ಲಾನ್

ವೆಳಾರ್ ಆಮಿ ದೆವಾಚೊ ಸಂಪರ್ಕ್ ಜೊಡ್ತಾವ್. ಕಷ್ಟ್ ಅನ್ವರಾಂ ವಿಘ್ನ್ ಆಯಿಲ್ಲ್ಯಾ ವೆಳಾರ್ ಆಮಿ ದೆವಾಕ್ ಉಲೊ ಮಾರ್ಚ್ ಆಸ್ತಾವ್. ಸಬಾರ್ ಸಂದರ್ಭಾರ್ನಿ ದೆವಾನ್ ಆಮ್ಚೆಂ ಮಾಗ್ಲೆಂ ಆಯ್ಕಲಾಂ ಆನಿ ದೇವ್ ಆಮ್ಚೆಂ ಮಾಗ್ಲೆಂ ಆಯ್ತಾ.

ಮಾಗ್ಲೆಂ ಆನಿ ಕುಟ್ಮಾ ಜಿವಿತ್ ಪ್ರತ್ಯೇಕ್ ಕರುಂಕ್ ಅಸಾಧ್ಯ್. ಏಕ್ ದೆಖಿವಂತ್ ಕುಟ್ಮಾಂತ್ ಮಾಗ್ಲಾಕ್ ಚಡ್ ಮಹತ್ವ್ ಆಸಾ. ಮಾಗ್ಲಾನ್ ಮುಖಾಂತ್ ಆಮಿ ಚಡ್ ಆನಿ ಚಡ್ ಸೊಮಿಯಾಕ್ ಲಾಗಿಂ ಸರ್ಯಾಂ. ಸೊಮಿಯಾಚೊ ಮೋಗ್ ಚಡ್ ಆನಿ ಚಡ್ ಆಮ್ಚಾ ಜಿವಿತಾಂತ್ ಅನ್ವೇಗ್ ಕರ್ಯಾಂ. ಮಾಗ್ಲಾನ್ ಮುಖಾಂತ್ ಸೊಮಿ ಆಮ್ಚಾ ಜಿವನಾಂತ್ ಪ್ರವೇಶ್ ಜಾಂವ್ಪಿ. ಮಾಗ್ಲಾಂತ್ ಶ್ರೇಷ್ಟ್ ಮಾಗ್ಲೆಂ “ಆಮ್ಚಾ ಬಾಪಾ”.

ಅಭಿನಂದನ್



ಮಲಿನಾ ಲುವಿಸ್

ಕಥೊಲಿಕ್ ಸಭಾ ಕಲ್ಯಾಣ್ಕುರ್ ವಾರಾಡೊ

ಸಮಿತಿಚಿ ಕಾರ್ಯದರ್ಶಿ ಜಾವ್ನ್

ಚುನಾಯಿತ್ ಜಾಲ್ಯಾ. ತಿಕಾ ಅಭಿನಂದನ್.

ಧೈರಾಧಿಕ್ ಆನಿ ಶಿಸ್ತೆಚೊ ಮುಂಬಯ್ಚೊ ಆದ್ಲೊ ಪೊಲಿಸ್ ಕಮಿಷನರ್, ಆರ್. ಎಚ್. ಮೆಂಡೋನ್ಸಾ ಐ.ಪಿ.ಎಸ್. (ನಿವೃತ್ತ್)



ಆಮ್ಚ್ಯಾ ಸಮುದಾಯಾಂತ್ ಬೋವ್ ಥೊಡೆ ಸಿವಿಲ್ ಸರ್ವಿಸ್ ಹುದ್ದೆದಾರ್ ಆಸಾತ್ ಆನಿ ತಾಂಚೆ ಮೊದ್ಲೊ ಎಕ್ಲೊ ಆಮ್ಚೆಚ್, ಮಾನೆಸ್ತ್ ರೊನಿ ಮೆಂಡೋನ್ಸಾ, ಆಮ್ಚೆಚ್ ಮಿಲಾರ್ ಫಿರ್ಗಜಿಚ್ಯಾ ಮಾಂತಾಂತ್ ವಾಡ್ಲಾಲೊ, ಮಿಲಾರ್ ಇಸ್ಕೊಲಾಂತ್ ಶಿಕ್ಲೆಲ್ಲೊ, ಹಿ ಆಮ್ಕಾಂ ಅಭಿಮಾನಾಚಿ ಗಜಾಲ್.

ಆಪ್ಲ್ಯಾ ಮೊಗಾಚಾಂಕ್ 'ರೊನಿ ಮೆಂಡೋನ್ಸಾ' ಜಾಲ್ಯಾರ್, ಅಧಿಕೃತ್ ಥರಾನ್ 'ಆರ್. ಎಚ್. ಮೆಂಡೋನ್ಸಾ' ಮ್ಹಣ್ ಒಳ್ಳೆಚೊ, ರೊನಾಲ್ಡ್ ಹೈಸಿಂಥ್ ಮೆಂಡೋನ್ಸಾ ಧೈರ್ ಆನಿ ಪ್ರಾಮಾಣಿಕ್ಪಣಾಕ್ ಲಾಗೊನ್, ಸಗ್ಳ್ಯಾ ಭಾರತಾಂತ್ ತೊ ನಾಂವಾಡ್ಲಾ. ಮಹಾರಾಷ್ಟ್ರಾಚಾ 5 ಜಿಲ್ಲ್ಯಾಂನಿ ಸುಪ-ರಿಂಟೆಂಡೆಂಟ್ ಆಫ್ ಪೋಲಿಸ್ (ಎಸ್.ಪಿ.) ಜಾವ್ನ್ ತಾಣೆಂ ಉತ್ತೀಮ್ ವಾವ್ರ್ ಕೆಲಾ. ಮಹಾರಾಷ್ಟ್ರಾಚಾ ತೀನ್ ಮಹಾನಗರಪಾಲಿಕೆಂನಿ, ಪೋಲಿಸ್ ಕಮಿಷನರ್ ಜಾವ್ನ್ ಸೆವಾ ದಿಲ್ಯಾ. 1983 ಥಾವ್ನ್ 1986 ಮ್ಹಣಾಸರ್ ನಾಗ್ಪುರ್ ಮಹಾನಗರಪಾಲಿಕೆಚೊ, 1995-96 ಂತ್ ಥಾಣೆ ಮಹಾನಗರಪಾಲಿಕೆಚೊ ಆನಿ 1997-2000 ಇಸ್ವೆ ಮ್ಹಣಾಸರ್ ಮುಂಬಯ್ ಮಹಾನಗರಪಾಲಿಕೆಚೊ ಕಮಿಷನರ್ ತೊ ಜಾವ್ನ್ ಆಸ್ಲಾಲೊ. ಮುಂಬಯ್ ಮಹಾನಗರಪಾಲಿಕೆಚೊ ಕಮಿಷನರ್ ಜಾವ್ನ್ ನೇಮಕ್ ಜಾತಾನಾ, ಮುಂಬಯಿಂತ್ "ಭೂಗತ್ ಕ್ರಿಮಿನಲ್" ಅಧಿಕ್ ಚಟುವಟಿಕೆಂನಿ ಭರ್ಲಾಲೆ. ತೆ ವಿಶೇಸ್ ಅಪ್ರಾಧ್ ಆಧಾರ್ತಾಲೆ. ಕಮಿಷನರ್ ಮೆಂಡೋನ್ಸಾನ್, ನಾಗರಿಂಕಾಚಾ ಸಹಕಾರಾನ್, ಆಪ್ಲ್ಯಾ ಬುದ್ಧಂತ್ಯಾಯೆನ್, ಅಸಲ್ಯಾ ಅಪ್ರಾಧ್ಯಾಂಕ್ ನಿಯಂತ್ರಣಾರ್ ಹಾಡ್ಲೆಂ. ಮುಂಬಯ್ಚೆ ನಾಗರಿಕ್ ಸಮಾಧಾನೆನ್ ಜಿಯೆಂವ್ಕ್ ಲಾಗ್ಲೆ.

2000-01 ವೆರ್, ಮಹಾರಾಷ್ಟ್ರ ರಾಜ್ಯಾಚೊ ಭ್ರಷ್ಟಾಚಾರ್ ವಿರೋಧ್ ಬ್ಯೂರೊಚೊ ತೊ ಮುಖೆಲಿ ಜಾವ್ನ್ ಆಸ್ಲಾಲೊ. ತವಳ್ ಥಂಯ್ ಭ್ರಷ್ಟಾಚಾರಾ ವಿಶಿಂ ದೊಳೊ ದವರ್ಚಿಂ ಸಂಘಟನಾಂ ಆಸಾ ಕರ್ನ್ ವ್ಯಾಪಾರಿಂ ಮಧೆಂ ಭ್ರಷ್ಟಾಚಾರ್ ನಿಯಂತ್ರಣಾರ್ ಹಾಡ್ಲಾಲಿ ಕೀರ್ತ್ ತಾಚಿ.

ಜಲ್ಮ್ ಆನಿ ಶಿಕಾಪ್: ತಾಚೊ ಜಲ್ಮ್ 11-09-1941 ವೆರ್ ಕುಂದಾಪುರ್ ತಾಲೂಕಾಚಾ ತಲ್ಲೂರಾಂತ್ ಜಾಲೊ. ವಿಲ್ಲಿಯಮ್ ಮೆಂಡೋನ್ಸಾ ತಾಚೊ ಬಾಪಯ್. ಮಾಗ್ಡಲೆನ್ ಪಿರ್ಕಾರ್ಡೊ, ಗಾಂವಾನ್ ಬಾರ್ಕುರ್ ತಾಚಿ ಆವಯ್. ತಾಂಕಾ ಸಾತ್ ಜಣಾಂ ಭುರ್ಗಿಂ-ಜೇಮ್ಸ್, ಎಡ್ಮಂಡ್, ಸಿಪ್ರಿಯನ್, ಲಾರೆನ್ಸ್, ಜೂಲಿಯೆಟ್, ಸೆಲೆನ್ ಆನಿ ನಿಮಣೊ ರೊನಿ. ದೋನ್ ವರ್ಸಾಂಚೊ ಆಸ್ತಾನಾ, ತಾಚೊ ಬಾಪಯ್ ಸರೊ ಆನಿ ತೊ ಆವಯ್ ಆನಿ ಬಾಂವ್ಡಾಂಚ್ಯಾ ಸಾಂಗಾತ್ಪಣಾನ್ ವಾಡ್ಲೊ. ತಾಚೆಂ ಬಾಲ್ಪಣ್ ಕಲ್ಯಾಣ್ಪುರಾಂತ್ ಜಾಲೆಂ. ಕಲ್ಯಾಣ್ಪುರ್ ಸಾಂ ಜುಜೆಚಾ ಇಸ್ಕೊಲಾಂತ್ ಪ್ರಾಥಮಿಕ್ ಶಿಕಾಪ್, ಮಿಲಾಗ್ರಿಸ್ ಹೈಸ್ಕೂಲಾ ಥಾವ್ನ್ ಹೈಸ್ಕೂಲ್ ಶಿಕಾಪ್ ತೊ ಶಿಕ್ಲೊ. ಶಿಕ್ಪಾಂತ್ ತೊ ಚಡ್ ಚುರುಕ್ ಆಸ್ಲಾಲೊ. ಮಾಲ್ಪಡೊ ಭಾವ್ ಜೇಮ್ಸ್ ಮುಂಬಯ್ ಆಸ್ಲೆಲ್ಲೊ ದೆಕುನ್ ಮುಂಬಯ್ ವಚುನ್ ಶಿಕಾಪ್ ಮುಂದರ್ಲಿಲೆಂ. ಮನ್ಜಾತ್ ಶಾಸ್ತ್ರಿರಾಂತ್ ಬಿ. ಎಸ್ಸಿ. ಸನದ್ ಜೊಡ್ಲಿ. ಬಿ. ಎಸ್ಸಿ. ಂತ್ ಮುಂಬಯ್ ಯುನಿವರ್ಸಿಟಿಂತ್ ಪಯ್ಲೆಂ ರ್ಯಾಂಕ್ ತಾಣೆಂ ಜೊಡ್ಲೆಂ. ಹ್ಯಾ ಖಾತಿರ್ ಶಾಂತಾರಾಮ್ ಧಾಬೋಲ್ಕರ್ ಪದಕ್ ತಾಕಾ ಲಾಭ್ಲೆಂ. ಉಪ್ರಾಂತ್ ಸಾಗರ್ ಭೂ-ವಿಜ್ಞಾನಾಂತ್ ಸ್ನಾತಕೋತ್ತರ್ ಶಿಕಾಪ್ ಜೊಡ್ಲೆಂ. ತಾಂತುಂಯೀ ಯುನಿವರ್ಸಿಟಿಂತ್ ದುಸ್ರೆಂ ರ್ಯಾಂಕ್ ತಾಣೆಂ

ಘೆತ್ಲೆಂ. 1966 ಇಸ್ವೆಂತ್ ಐ.ಪಿ.ಎಸ್ ಪರೀಕ್ಷೆಂತ್ ತೊ ಉತ್ತೀರ್ಣ್ ಜಾಲೊ.

ಲಗ್ನ್ ಆನಿ ಕುಟ್ಮಾ ಜಿವಿತ್ : ತಾಚೆಂ ಲಗ್ನ್ ರೀಟಾ ಕೊಟಿಲ್ಲಾಲಾಗಿಂ ಜಾಲೆಂ. ತಿ ಸಮಾಜ್ ಶಾಸ್ತ್ರಾಂತ್ ಸ್ನಾತಕೋತ್ತರ್ ಶಿಕ್ಷಿ ಜಾವ್ನ್ ಮುಂಬಯ್ ಯುನಿವರ್ಸಿಟಿಂತ್, ಪ್ರಾಧ್ಯಾಪಕಿ ಜಾವ್ನ್ ಶಿಕಯ್ತಾ. ತಾಂಕಾಂ ದೊಗಾಂ ಭುರ್ಗಿಂ ಆಸಾತ್. ಮಾಲ್ಗಡೆಂ ರಶ್ಮಿ ಮ್ಯಾನೇಜ್‌ಮೆಂಟಾಂತ್ ಸ್ನಾತಕೋತ್ತರ್ ಶಿಕ್ಷಿ. ತೆಂ ಚಾರ್ಟರ್ಡ್ ಎಕೊಂಟೆಂಟ್ ಜಾವ್ನ್ ಆಸ್ಲೆಲ್ಯಾ ಆರ್ಥರ್ ಡಾಗಾಮಾ ಲಾಗಿಂ ಲಗ್ನ್ ಜಾವ್ನ್, ಲಂಡನಾಂತ್ ಬಾರ್ಕ್‌ಲೇ ಬ್ಯಾಂಕಾಂತ್ ಸಹಾಯಕ್ ಮ್ಯಾನೇಜರ್ ಜಾವ್ನ್ ವಾವುರ್ತಾ. ದುಸ್ರೊ ಪೂತ್ ವಿನಯ್ ಲಾರೆನ್ಸ್, ಇಲೆಕ್ಟ್ರಾನಿಕ್ಸ್ ಇಂಜಿನಿಯರ್ ಜಾವ್ನ್ ಆಸೊನ್, ಪ್ರಖ್ಯಾತ್ ಬ್ಯಾಂಕಾಚೊ ಸಹಾಯಕ್ ಮ್ಯಾನೇಜರ್ ಜಾವ್ನ್ ವಾವುರ್ತಾ. ತಾಚೆಂ ಲಗ್ನ್ ಸುಸಾನಾ ಮಿನೇಜ್‌ಸಾಲಾಗಿಂ ಜಾಲಾಂ.

1987 ಥಾವ್ನ್ 1990 ಮ್ಹಣಾಸರ್ ಕೇಂದ್ರ್ ಸರ್ಕಾರಾಚಾ ಮಂತ್ರಿ ಮಂಡಳಾಚಾ ಕಾರ್ಯಾಲಯಾಂತ್ ಡೈರೆಕ್ಟರ್ ಜಾವ್ನ್, 1990-95 ಮ್ಹಣಾಸರ್ ಹ್ಯಾ ಕಾರ್ಯಾಲಯಾಂತ್ ಕೇಂದ್ರ್ ಸರ್ಕಾರಾಚಾ ಕೆಬಿ‌ನಿಟ್ ಕಾರ್ಯಾಲಯಾಚೊ ಸಹ ಕಾರ್ಯದರ್ಶಿ ಜಾವ್ನ್, ಯಶಸ್ವಿಭರಿತ್ ವಾವ್ರ್ ಆರ್. ಎಚ್. ಮೆಂಡೋನ್ಸಾನ್ ದಿಲಾಂ. 1996 ಇಸ್ವೆಂತ್ ಎಡಿಶನಲ್ ಡಿ. ಐ. ಜಿ. ಜಾವ್ನ್ ಮಹಾರಾಷ್ಟ್ರಾಚೊ ಸಿ. ಐ. ಡಿ. ಮುಕೆಲಿ ತೊ ಜಾವ್ನ್ ಆಸ್ತಾಲೊ. 1996-97 ಇಸ್ವೆಂತ್, ಮಹಾರಾಷ್ಟ್ರಾಚೊ ಕಾನೂನ್ ಆನಿ ಶಿಸ್ಟ್ ಅಧಿಕಾರಿ ಜಾವ್ನ್ ತಾಚೊ ವಾವ್ರ್ ಮೆಚ್ಚಾಣೆಚೊ ಜಾಲಾ. 2001 ಇಸ್ವೆಂತ್, 35 ವರ್ಸಾಂಚಿ ಸೆವಾ ದೀವ್ನ್ ತೊ ನಿವೃತ್ತ್ ಜಾಲೊ.

ನಿವೃತ್ತಿ ಉಪ್ರಾಂತ್ ವಾವ್ರ್ : ನಿವೃತ್ತಿ ಜಾಲ್ಯಾ ಉಪ್ರಾಂತ್ ವಿವಿಧ್ ಸಮಿತೆಂನಿ ಆನಿ ಸರ್ಕಾರೇತರ್ ಸಂಸ್ಥಾಂನಿ ತಾಣೆಂ ವಾವ್ರ್ ದಿಲಾ.

- * 2004 ಇಸ್ವೆಂತ್, ಭಾರತ್ ಸರ್ಕಾರಾನ್, ಸರ್ಕಾರಿ ಕಾಮಾಂವಿಶಿಂ ಬದಲಾವಣ್ ಹಾಡ್ಚ್ಯಾ ಸಮಿತೆಂತ್ ಸಾಂದೊ ಜಾವ್ನ್ ತಾಕಾ ನೇಮಕ್ ಕೆಲಾ.
- * 2006 ಇಸ್ವೆಂತ್ ಮುಂಬಯ್ ಹೈಕೋರ್ಟಿನ್, ಮುಂಬಯ್ ಥಾಣೆ ರಸ್ತೊ ವೀಕ್ಷಣ್ ಸಮಿತೆಚೊ ಸಾಂದೊ ಜಾವ್ನ್ ನಮಿಯಾರ್ಲೊ.
- * ಮಹಾರಾಷ್ಟ್ರ್ ಸರ್ಕಾರಾನ್ ಮುಂಬಯ್ ಶಹರಾಚಿ ತಶೆಂಚ್ ಮಹಾರಾಷ್ಟ್ರಾಚಿ ಸುರಕ್ಷಿತ್ ವ್ಯವಸ್ಥಾ ಆಸಾ ಕರ್ಚ್ಯಾ ಸಮಿತೆಚೊ ತಾಕಾ ಸಾಂದೊ ಕೆಲಾ.

- * ಸಮಾಜೆಂತ್ ಭಾವ್-ಭಾಂದವ್‌ಪಣ್ ಆಸಾ ಕರ್ಚ್ಯಾ ಉದ್ದೇಶಾನ್ ಆಸಾ ಕೆಲ್ಲ್ಯಾ ಮೊಹಲ್ಲಾ ಕಮಿಟಿ ಮೂವ್‌ಮೆಂಟ್ ಟ್ರಸ್ಟ್ (ಎಂ.ಸಿ.ಎಂ.ಟಿ.) ಹಾಚೊ ತೊ ಟ್ರಸ್ಟಿ ಜಾವ್ನಾಸಾ.
- * ಆಡಲ್ಟಾಂತ್ ಪ್ರಮಾಣಿಕ್‌ಪಣ್, ಪಾರದರ್ಶಕತಾ, ಲೊಕಾಕ್ ಜವಾಬ್ದಾರಿತ್ವ್ ಆಸಾ ಕರ್ಚ್ಯಾಕ್ ಸ್ಥಾಪನ್ ಜಾಲ್ಲ್ಯಾ 'ಪಬ್ಲಿಕ್ ಕನ್‌ಸರ್ನ್ಸ್ ಫಾರ್ ಗವರ್ನೆನ್ಸ್ ಟ್ರಸ್ಟ್' ಹಾಚೊ ತೊ ಟ್ರಸ್ಟಿ ಜಾವ್ನಾಸಾ.
- * ಮುಂಬಯ್ಚ್ಯಾ ಭಾರತೀಯ್ ವ್ಯಾಪಾರಿಸ್ತಾಂಚ್ಯಾ ಭ್ರಷ್ಟಾಚಾರ್ ವಿರೋಧ್ ಕೋಶಾಚೊ ಸಲಹಾದಾರ್ ಜಾವ್ನಾಸಾ.
- * ಮುಂಬಯಿಂತ್ ಕೊಂಕ್ಣಿ, ಕನ್ನಡ ಆನಿ ತುಳು ಭಾಷಿಕಾಂಚ್ಯಾ ಸಾಂಸ್ಕೃತಿಕ್, ಆನಿ ಸಾಮಾಜಿಕ್ ಆಸಕ್ತೆಂಕ್ ತೊ ಸ್ಪಂದನ್ ಕರ್ನ್ ಆಸಾ.
- * ಮುಂಬಯಿಂತ್ ತರ್ನಾಟೆ ಕಾಮಾಂ ಖಾತಿರ್ ವೆತೆಲ್ಯಾಂಕ್, ಸಬಾರ್ ವಸ್ತೆ ಕುಡಾಂ (ಕ್ಲಬ್ಬಾಂ) ಆಸಾತ್. ತಾಂಕಾಂ ಎಕಾ ಫೆಡರೇಶನಾಖಾಲ್ ಹಾಡುಂಕ್ ತೊ ವಾವುನ್ ಆಸಾ.

ಪುರಸ್ಕಾರ್ ಆನಿ ಪ್ರಶಸ್ತೊ:

1. ನಾಸಿಕ್ ಜಿಲ್ಲಾಂತ್, ಕ್ರಿಮಿನಲ್ ಆಪ್ರಾಧ್ಯಾಂನಿ ತಲ್ವಾರಿ ಘೆವ್ನ್, ಸ ಪೊಲಿಸಾಂ ವಯ್ರ್ ಹಲ್ಲೊ ಕರ್ತಾನಾ, ಎಕ್ಲ್ಯಾನ್‌ಂಚ್ ಹ್ಯಾ ಅಪ್ರಾಧ್ಯಾಂ ಸಂಗಿಂ ಝುಜ್ ಮಾಂಡುನ್, ತಾಂಚಿ ಹಾತೆರಾಂ ವೋಡ್ನ್ ಘೆತ್ಲ್ಯಾಂತ್. ಹ್ಯಾ ಖಾತಿರ್ ಸರ್ಕಾರಾನ್ ತಾಚಾ ಧೈರಾಕ್ ಮೆಚ್ಚೊನ್ ಪುರಸ್ಕಾರ್ ದಿಲಾ.
2. ಭಾರತಾಚಾ ರಾಷ್ಟ್ರಪತಿ ಥಾವ್ನ್ 1992, ಜನೆರ್ 26, ರಿಪಬ್ಲಿಕ್ ಡೇ ತಾಚಾ ವಿಶಿಷ್ಟ್ ಸೆವೆಕ್ ಪದಕ್ ಲಾಭ್ಲಾಂ. ಹೆಂ ಹರೈಕಾ ಉನ್ನತ್ ಪೊಲಿಸ್ ಅಧಿಕಾರಿಚೆಂ ಸ್ವಪಣ್ ಜಾವ್ನ್ ಆಸ್ತಾ.
3. ಪೊಲಿಸ್ ಅಧಿಕಾರಿಂಕ್ ದಿಂವ್ಚೆಂ ಶ್ರೇಷ್ಟ್ ಪದಕ್, ಇಂಡಿಯನ್ ಪೊಲೀಸ್ (1987) ಮೆಡಲ್ ತಾಕಾ ಲಾಭ್ಲಾಂ.
4. 2000 ಇಸ್ವೆಂತ್, ಮಣಿಪಾಲ್ಯಾ ಟಿ. ಎಂ. ಎ. ಪೈ ಫೌಂಡೇಶನಾನ್ ನಾಂವಾಡ್ಡೆಕ್ ಕೊಂಕ್ಣಿ ಮ್ಹನಿಸ್ ಪುರಸ್ಕಾರ್ ತಾಕಾ ದೀವ್ನ್ ಮಾನ್ ಕೆಲಾ.

ವ್ಯಕ್ತಿತ್ವ್ : ಆರ್. ಎಚ್. ಮೆಂಡೋನ್ಸಾಚೆಂ ವ್ಯಕ್ತಿತ್ವ್

ಸರಳ್. ಆಪ್ಲೊ ಮಾಂಯ್ ಗಾಂವ್, ಮಾಂಯ್‌ಭಾಸ್, ಮಾಂಯ್ ರಾಜ್ಯ್, ಹಾಂಚೆಂ ಸಂಗಿಂ ನಿಕಟ್ ಸಂಪರ್ಕ್ ತಾಕಾ ಆಸಾ. ಮುಂಬಯಿಂತ್ ಜಾಂವ್ಚ್ಯಾ ಕೊಂಕ್ಣಿ ಕಾರ್ಯಾಂನಿ ತೊ ಸಕ್ರಿಯೆ ಭಾಗ್ ಘೆತಾ. ಸುಡಾಳ್-ಸ್ಪೆಷ್ಲ್ ಕೊಂಕ್ಣಿ ಭಾಸ್ ತೊ ಉಲಯ್ತಾ. ಪೊಲಿಸ್ ಇಲಾಖೆಂತ್ ಧೈರ್ ಆನಿ ಪ್ರಾಮಾಣಿಕ್ಪಣ್ ಗರ್ಜ್. ಹಿಂ ದೊನೀ ಲಕ್ಷಣಾಂ ತಾಚೆ ಥಂಯ್ ಆಸ್ಲೆಲ್ಯಾನ್, ತಾಚಾ ವಾವ್ರಾಂತ್ ತೊ ಜಯ್ತೆವಂತ್ ಜಾಲಾ.

ಪ್ರಾದೇಶಿಕ್ ಭಾಸೆಚಾ ಮಾಧ್ಯಮಾಂತ್ ಶಿಕೊನ್, ಮುಂಬಯ್ ಶಹರ್ ತಸಲ್ಯಾ ಅಂತರಾಷ್ಟ್ರೀಯ್ ಶಹರಾಂತ್ ಪ್ರಮಾಣಿಕ್ಪಣ್ ಆನಿ ವಾವ್ರಾಂತ್ ಮೆತೆರೊಣ್ ಆಸ್ಲ್ಯಾರ್ ಜಯ್ತ್ ಜೊಡ್ಯೆತ್ ಮ್ಹಣ್ ತಾಣೆಂ ದಾಕಯ್ಲಾಂ. ಕೊಂಕ್ಣಿ ಭಾಸ್-ಕರ್ನಾಟಕ್ ರಾಜ್ಯ್-ಹಾಂಚೆ ಸಂಗಿಂ ತಾಣೆಂ ಸಂಪರ್ಕ್ ದವರ್ನ್ ಮಾಂಯ್‌ಗಾಂವಾಂ ಥಾವ್ನ್ ಪಯ್ನ್ ಆಸ್ಲ್ಯಾರೀ, ಆಪ್ಲ್ಯಾ ಮೂಳ್ ಗಾಂವಾ ಥಂಯ್ ಸಂಪರ್ಕ್ ದವಿಜಾಯ್ ಮ್ಹಣ್ ತಾಣೆಂ ದಾಕಯ್ಲಾಂ.

ಸಮಾಜಿಕ್ ತಾಚಿ ದೇಣಿ: ಭಾರತ್ ತಸಲ್ಯಾ ಪ್ರಜಾತಂತ್ರ ರಾಷ್ಟ್ರಾಂತ್ ಎಕಾ ಗ್ರಾಮಾಂತರ್ ಪ್ರದೇಶಾಂತ್ ಜಲ್ಮೊನ್,

- ಡಾ| ಜೆರಾಲ್ಡ್ ಪಿಂಟೊ

ಕಥೊಲಿಕ್ ಸಭೆಚೆ ಹುದ್ದೆದಾರ್ 2024 - 25

ಕಥೊಲಿಕ್ ಸಭಾ-ಮಿಲಾಗ್ರಿಸ್ ಘಟಕಾಚೆಂ ಚುನಾವಣ್ 03-03-2024 ಚಲ್ಲೆಂ. ಹೆ ಸಕಯ್ಲೆ ಹುದ್ದೆದಾರ್ ಸರಾನುಮತೆನ್ ಚುನಾಯಿತ್ ಜಾಲೆ.



ಅಧ್ಯಕ್ಷ : ರೆಜಿನಾಲ್ಡ್ ಲುವಿಸ್

ನಿಕಟ್-ಪೂರ್ವ್ ಅಧ್ಯಕ್ಷ : ಸ್ಟೇನಿ ರೊಡ್ರಿಗಸ್

ನಿಯೋಜಿತ್ ಅಧ್ಯಕ್ಷ : ಮಾರ್ಸೆಲಿನ್ ಸೆರಾ

ಉಪಾಧ್ಯಕ್ಷ : ಫೆಲ್ಸಿಯಾನಾ ಲುವಿಸ್

ಕಾರ್ಯದರ್ಶಿ : ಮರಿನಾ ಲುವಿಸ್

ಸಹ ಕಾರ್ಯದರ್ಶಿ : ಮೈನಾ ಲುವಿಸ್

ಖಜನ್ದಾರ್ : ಆಲ್ಫೊನ್ಸ್ ಡಿಸಿಲ್ವ

ಸಹ ಖಜನ್ದಾರ್ : ಜೋರ್ಜ್ ಡಿಸೋಜ

ಆಮ್ಚೊ ಸಂದೇಶ್ ಪ್ರತಿನಿಧಿ : ನೆಲ್ಸನ್ ಡಿಸೋಜ

ರಾಜಕೀಯ್ ಸಂಚಾಲಕ್: ಐರಿನ್ ಮಿನೇಜಸ್

ಸರ್ಕಾರಿ ಸವ್ತಾಯೊ ಸಂಚಾಲಕ್ : ವಾಲ್ಟರ್ ಪಿಂಟೊ

ಆಂತರಿಕ್ ಲೇಕ್ ತಪಸ್ತಾರ್ : ಗಿಲ್ಬರ್ಟ್ ಕರ್ನೇಲಿಯೊ

ಸ್ವಯಂಸೇವಕ್ (ವಾವ್ರಾ ಆಯೋಗ್) : ಅನ್ನಿಲ್ಲಾ ಲುವಿಸ್

ಸ್ವಯಂಸೇವಕ್ (ನೀತ್ ಆನಿಶಾಂತಿ ಆಯೋಗ್) ಆಯೋಗ್: ಸ್ಟೀವನ್ ಅಲ್ಮೇಡಾ

(ಅಂತರ್ ಧರ್ಮೀಯ್ ಸಂವಾದ್ ಆಯೋಗ್) : ಪ್ರೇಮಾ ಲುವಿಸ್

ಸ್ವಯಂಸೇವಕ್: (ಆಮ್ಚೊ ಸಂದೇಶ್ ಆಧಾರ್) : ರೈಮಂಡ್ ಕ್ರಾಸ್ತಾ, ಕ್ಯಾಥರಿನ್ ರೊಡ್ರಿಗಸ್, ಪ್ರೆಸಿಲ್ಲಾ ಲುವಿಸ್

ಸಾಂತ್ ವಿಶೆಂತ್ ಪಾವ್ಲ್ ಸಭಾ ಮಿಲಾರ್ ಕಾಥೆದ್ರಾಲ್ ಸಮ್ಮೇಳನಾಂತ್ ಭಾಂಗಾರೋತ್ಸವ್ ಆಚರಣ್



ಫೆಬ್ರವರಿಚಾ 4 ತಾರಿಕೆರ್ ಮಿಲಾರ್ ಕಾಥೆದ್ರಾಲಾಂತ್ ಸಾಂತ್ ವಿಶೆಂತ್ ಪಾವ್ಲ್ ಸಮ್ಮೇಳನಾಚೆ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್ ಉಡುಪಿ ದಿಯೆಸೆಜಿಚೊ ಮೊನ್ಸಿಂಜೊರ್ ಮಾ ಬಾಪ್ ಫರ್ಡಿನಾಂಡ್ ಗೊನ್ನಾಲ್ವಿಸ್, ಉಡುಪಿ ದಿಯೆಸೆಜಿಚೊ ಚಾನ್ಸಲರ್ ದೊ ಮಾ ಬಾಪ್ ರೋಶನ್ ಡಿಸೋಜ, ಕಾಥೆದ್ರಾಲಾಚೊ ರೆಕ್ಟರ್ ಮಾ ಬಾ ವಲೇರಿಯನ್ ಮೆಂಡೋನ್ಸಾ, ಸಾಂತ್ ವಿಶೆಂತ್ ಪಾವ್ಲ್ ಸಭಾ ಉಡುಪಿ ದಿಯೆಸೆಜಿಚೊ ಆತ್ಮಿಕ್ ನಿರ್ದೇಶಕ್ ಮಾ ಬಾ ರೆಜಿನಾಲ್ಡ್ ಪಿಂಟೊ, ತಶೆಂಚ್ ಹೆರ್ ಯಾಜಕಾಂ ಸಾಂಗಾತಾ ಸಹ ಭೆಟವ್ಣಿ ಕೆಲಿ.

ಉಪ್ರಾಂತ್ ಮಿಲಾರ್ ಟ್ರೆ ಸೆಂಟಿನರಿ ಸಾಲಾಂತ್ ಭಾಂಗಾರೋತ್ಸವಾಚೆಂ ವೆದಿ ಕಾರ್ಯಕ್ರಮ್ ಚಲವ್ನ್ ವ್ಹೆಲೆಂ. ವೆದಿರ್ ಮೊನ್ಸಿಂಜೊರ್ ಮಾ ಬಾ ಫರ್ಡಿನಾಂಡ್ ಗೊನ್ನಾಲ್ವಿಸ್ ಬಾಪಾಂನಿ ಅಧ್ಯಕ್ಷಪಣ್ ಘೆವ್ನ್ ಕಾರ್ಯಕ್ರಮ್ ಚಲವ್ನ್ ವ್ಹೆಲೆಂ. ತಶೆಂಚ್ ವೆದಿಚೆರ್ ರೆಕ್ಟರ್ ಮಾ ಬಾ ವಲೇರಿಯನ್ ಮೆಂಡೋನ್ಸಾ, ಮಾ ಬಾ ರೆಜಿನಾಲ್ಡ್ ಪಿಂಟೊ ಸಹಾಯಕ್ ಬಾಪ್ ಜೋಯ್ ಅಂದ್ರಾದೆ, ಉಡುಪಿ ಕೇಂದ್ರೀಯ್ ಅಧ್ಯಕ್ಷ ಭಾವ್ ವಾಲ್ಟರ್ ಮಾರ್ಟಿನ್, ಭಾವ್ ಗ್ರೇಶನ್ ಬುತೆಲ್ಲೊ, ಮುಖೆಲ್ ಸಯೊ ಜಾವ್ನ್ ಆಯಿಲ್ಲೊ. ಮಂಗ್ಳುರ್ ದಿಯೆಸೆಜಿಚೊ ಮಾಲ್ಟಾಡೊ ಸಾಂದೊ ಭಾವ್ ಗಿಲ್ಬರ್ಟ್ ಪಿಂಟೊ, ಫಿರ್ಗಜೆಚೊ ಉಪಾಧ್ಯಕ್ಷ, ಕಾರ್ಯದರ್ಶಿ, ಸಂಯೋಜಕಿ, ಮಿಲಾರ್ ಸಮ್ಮೇಳನಾಚಿ ಅಧ್ಯಕ್ಷ ಭಯ್ಲೆ ರೋಜಿ ಬಾರೆಟ್ಸೊ,

ಕಾರ್ಯದರ್ಶಿ ಭಯ್ಲೆ ಕ್ಲಾರಾ ಡಿಸೋಜ ಆನಿ ಉಪಾಧ್ಯಕ್ಷ ಭಾವ್ ರಿಚರ್ಡ್ ಡಿಸೋಜ ಹಾಜರ್ ಆಸ್ಲೆ.

ಸುರ್ವೆರ್ ರೆಕ್ಟರ್ ಬಾಪಾಂನಿ ಮಾಗ್ಣ್ಯಾ ವಿಧಿ ಚಲವ್ನ್ ವೆಲಿ. ವೆದಿರ್ ಆಸ್ಲ್ಯಾಂನಿ ದಿವ್ಪಿ ಪೆಟವ್ನ್ ಕಾರ್ಯಾಚೆಂ ಉದ್ಘಾಟನ್ ಕೆಲೆಂ. ಕಾರ್ಯದರ್ಶಿ ಭಯ್ಲೆ ಕ್ಲಾರಾ ಡಿಸೋಜಾನ್ 50 ವರ್ಸಾಂಚಿಂ ಸಂಕ್ಷಿಪ್ತ ವರ್ದಿ ಸಭೆ ಮುಕಾರ್ ದವರ್ಲಿ.

ರೆಕ್ಟರ್ ಬಾಪಾಂನಿ ಆಪ್ಲ್ಯಾ ಸಂದೇಶಾಂತ್ ಆಮ್ಚ್ಯಾ ಫಿರ್ಗಜೆಂತ್ ಮಾಲ್ಟಾಡ್ಯಾಂನಿ ಆರಂಭ್ ಕೆಲ್ಲಿ ಹಿ ವೈಶಾಂತಿಕ್ ಸಭಾ ಆಜ್ 50 ವರ್ಸಾಂಚೊ ಭಾಂಗಾರೋತ್ಸವ್ ಆಚರಣ್ ಕರ್ಚಾ ಹ್ಯಾ ಸಂಧರ್ಭಾರ್ ಉಲ್ಲಾಸ್ ಆನಿ ಅಭಿನಂದನ್ ಪಾಟ್ಲೆಲೆಂ. ಹ್ಯಾ ಸಭೆಂತ್ ಪ್ರಾಯ್ವಂತ್ ಸಾಂದೆ ಚಡ್ ಆಸ್ಲಾರೀ ತಾಂಚೆ ಥಂಯ್ ಸ್ಪಿರಿತ್ ಬಳಾಧೀಕ್ ಆಸಾ ದುಬ್ಯಾ ಧಾಕ್ಟಾಂಚಿ ವಿಂಚ್ಚಾರ್ ಸೆವಾ ದಿತಾತ್ ಸ್ಪಿರಿತ್ ಉರ್ಭೆಸ್ತ್ ಆಸಾತ್. ಸೊಮ್ಯಾನ್ ತುಮ್ಕಾಂ ಆಪವ್ಣೆಂ ದಿಲಾಂ ಆಸ್ತಾಂ ಹೆಂ ಬರೆಂ ಕಾಮ್ ಮುಂದರ್ಸುನ್ ವ್ಹರುಂಕ್ ಜೆಜು ಆನಿ ಮಿಲಾರ್ ಮಾಂಯ್ ಕುರ್ಪೆನ್ ಭರುಂದಿ ಮ್ಹಣ್ ಬರೆಂ ಮಾಗ್ಲೆಂ.

ಉಡುಪಿ ಕೇಂದ್ರೀಯ್ ಸಮಿತಿ ಅಧ್ಯಕ್ಷ ಭಾವ್ ವಾಲ್ಟರ್ ಮಾರ್ಟಿನ್ ಸಾಂತ್ ವಿಶೆಂತ್ ಪಾವ್ಲ್ ಸಭಾ ಸಗ್ಳ್ಯಾ ಸಂಸರಾರ್ ವಿಸ್ತಾರ್ಲ್ಯಾ ಆಮ್ಚಿ ಸರ್ವ್ ಸಮ್ಮೇಳನಾಂ ಹರ್ಯೆಕಾ ಹಪ್ತಾಂತ್ ಸಭಾ ಚಲ್ಯೆತಾಂವ್ ಗುಟಾಚಿ ಕುಮಕ್ ಘಾಲ್ತಾಂವ್. ಸೆವಾ ದಿತಾನಾ ಮಸ್ತು

ಕಷ್ಟ್ ಆಸಾತ್ ಅಡ್ಕಳ್ಯೊ ಸಬಾರ್ ಆಸಾತ್ ಪಣ್ ಆಮಿ ಸೆವಾ ದಿತಾನಾ ಭಿಯೆಂವ್ಚೆ ನಾಕಾ ಬರಿ ಸೆವಾ ದಿವ್ಯಾಂ. ಲೋಕಾಕ್ ನೈಂ ಜೆಜುಕ್ ಖುಶಿ ಕರ್ಯಾಂ ಕೆಲ್ಲಿಂ ಕಾಮಾಂ ಬರಿಂ ಕರ್ನ್ ಕರ್ಯಾಂ ಮ್ಹಣ್ ಉಲೊ ದಿಲೊ.

ಮೊನ್ನಿಂಚೊರ್ ಬಾಪಾಂನಿ ಆಪ್ಲ್ಯಾ ಸಂದೇಶಾಂತ್ ಸೊಮ್ಯಾಚೆಂ ಆದರ್ಶ್ ಘೆವ್ನ್ ಸಾಂತ್ ವಿಶೆಂತ್ ಪಾವ್ಲಾಚಾ ಆನಿ ಫೆಡಿಕ್ ಒರುನಮಾಚೆ ಆದರ್ಶ್ ಘೆವ್ನ್ ತುಮಿ ದುಬ್ಯಾಂಚಾ ದುಬ್ಯಾಂಕ್ ಆಧಾರ್ ದೀವ್ನ್ ಆಸಾತ್. ಪವಿತ್ರ ಸಭೆಚಾ ನಾಂವಾನ್ ದುಬ್ಯಾಂಚೊ ಮೋಗ್ ಕರ್ತಾತ್ ಕುಮಕ್ ಕರ್ತಾತ್. ಸೊಮ್ಯಾಚಾ ಬರ್ಯಾ ಕಾಮಾಂತ್ ವಾಂಟೊ ಘೆಂವ್ಕ್ ತುಮ್ಯಾಂ ಫಾವೊ ಜಾಲಾಂ ಹೆಂ ತುಮಿ ಸೊಮ್ಯಾ ಖಾತಿರ್ ಕರ್ತಾತ್ ತೆಂ ಸಂತೊಸಾನ್ ಕರಾ ಮ್ಹಣ್ ಉಲೊ ದಿಲೊ.

ಬಾಪ್ ರೆಜಿನಾಲ್ಡ್ ಉಲೊವ್ನ್ ಮ್ಹಣಾಲೆ ವೈಶಾಂತಿಕ್ ಆಧ್ಯಾತ್ಮಿಕತಾ ದುಬ್ಯಾಂಕ್, ಗರ್ಜೆವಂತಾಕ್ ಸಾಂಗಾತಾ ಘೆವ್ನ್ ಆಮಿ ಭಾಗೆವಂತ್ ಜಾಯ್ವಯ್. ಕೆದಳಾ ಆಮಿ ಮಾಗ್ತಾಂವ್ ತೆದಳಾ ಆಮಿ ದೆವಾಚೊ ಆಧಾರ್ ಸೊದ್ತಾಂವ್. ಹ್ಯಾ ಸಮ್ಮೇಳನಾಂತ್ ಹರ್ಯೆಕ್

ಕಡೆ ಮಾಲ್ಗಡೆ ಸಾಂದೆಚ್ಚ್ ದಿಸ್ತಾತ್, ತರ್ನಾಟೆ ದಿಸನಾಂತ್. ಆಮ್ಚೆ ಥಾವ್ನ್ ಕುಮಕ್ ಘೆತೆಲ್ಯಾಂನಿ ಮುಕ್ಲ್ಯಾ ದಿಸಾಂನಿ ಹ್ಯಾ ಸಭೆಚೆ ಸಾಂದೆ ಜಾಂವ್ಕ್ ಆಮಿ ತಾಂಕಾಂ ಪ್ರೇರಣ್ ಜಾಂವ್ಚೆಂ ಆನಿ ತಾಣಿಂ ಪೆಲ್ಯಾಂಕ್ ಕುಮಕ್ ಕರಂವ್ಕ್ ಫುಡೆಂ ಸರಾಜಯ್. ಮುಕ್ಲ್ಯಾ ದಿಸಾಂನಿ ಮಾಗ್ಲ್ಯಾಚೆಂ ಬಳ್ ಚಡೊಂದಿ ಮ್ಹಣ್ ಉಲೊ ದಿಲೊ.

ಉಪ್ರಾಂತ್ ಅಧ್ಯಕ್ಷ್ ಜಾವ್ನ್ ಸೆವಾ ದಿಲ್ಲ್ಯಾ ದೊಗಾಂ ಭಾವಾಂಕ್ ರಿಚಾರ್ಡ್ ಆನಿ ಸ್ಟೆನಿ ಪಿಂಟೊಕ್ ತಶೆಂಚ್ ಭಾವ್ ವಾಲ್ಟರ್ ಮಾರ್ಟಿನ್, ಭಾವ್ ಗ್ರೇಶನ್ ಬುತೆಲ್ಯೊಕ್, ಭಾವ್ ಗಿಲ್ಬರ್ಟ್ ಪಿಂಟೊಕ್ ಶೊಲ್ ಪಾಂಗ್ರನ್ ಸನ್ಮಾನ್ ಕೆಲೆಂ. ನಿಮಾಣೆಂ ಉಪಾಧ್ಯಕ್ಷ್ ಭಾವ್ ರಿಚಾರ್ಡ್ ಧನ್ಯವಾದ್ ಪಾಟಯ್ಲೆಂ. ಹೆಂ ಸಗ್ಳೆಂ ಕಾರ್ಯೆಂ ಕಲ್ಯಾನ್ಪುರ್ ಪ್ರಾದೇಶಿಕ್ ಸಮಿತಿಚೊ ಖಜನ್ದಾರ್ ಭಾವ್ ವಿನೆಂಟ್ ಕ್ಲಾರ್ಡ್‌ಸಾನ್ ಚಲವ್ನ್ ವೆಲೆಂ. ನಿಮಾಣೆಂ ಲಾವ್ತಾಲೆ ಗೀತ್ ಗಾವ್ನ್ ಜೆವ್ಣಾಂ ಸಂಗಿಂ ಕಾರ್ಯೆಂ ಅಕೇರ್ ಕೆಲೆಂ.

ಕಥೊಲಿಕ್ ಸಭೆ ಥಾವ್ನ್ ಮಾನಸಾಕ್ ಭೆಟ್

ಕಥೊಲಿಕ್ ಸಭಾ ಮಿಲಾರ್ ಘಟಕಾನ್, 21-03-2024 ವೆರ್ ಪಾಂಬೂರ್ ಮಾನಸಾ ವಿಶೇಸ್ ಇಸ್ಕೊಲಾಚ್ಯಾ ಭುರ್ಗ್ಯಾಂಚಿ ಭೆಟ್ ಕರುನ್, 41 ಹಜಾರಾಂಚಿ ಕುಮೊಕ್ ದಿಲಿ.



ಡಾ | ಜೆರಾಲ್ಡ್ ಪಿಂಟೊಕ್ ಕೊಂಕ್ಣಿ ಲೇಖಿಕ್ ಸಂಘ್ ಕರ್ನಾಟಕ್, ಸಾಹಿತ್ಯ ಪುರಸ್ಕಾರ್

ಡಾ | ಜೆರಾಲ್ಡ್ ಪಿಂಟೊಕ್ ಕೊಂಕ್ಣಿ ಲೇಖಿಕ್ ಸಂಘ್ ಕರ್ನಾಟಕ್, 2024 ಸಾಹಿತ್ಯ ಪುರಸ್ಕಾರ್, ಮಂಗ್ಳೂರ್ ಸಂದೇಶ್ ಸಭಾ ಸಾಲಾಂತ್ 17-02-2024 ವೆರ್ ಹೊ ಪುರಸ್ಕಾರ್ ಮಂಗ್ಳೂರ್ ಸಾಂ ಜುಜೆ ಸೆಮಿನಾರಿಚೊ ರೆಕ್ಟರ್ ಮಾ | ದೊ | ರೊನಾಲ್ಡ್ ಸೆರಾವೊನ್ ಹತಾಂತಾರ್ ಕೆಲೊ. ಹೆನ್ನಿ ಮಸ್ಕಾರೇಂಜಸಾನ್ ಪರಿಚಯ್ ಕರುನ್ ದಿಲಿ. ಫೆಲ್ಲಿ ಲೋಬೊನ್ ಸನ್ಮಾನ್‌ಪತ್ರ್ ವಾಚ್ಲೆಂ. ಪುರಸ್ಕಾರಾಂತ್ ನಗ್ಡೆನ್ ಪಂಚ್ಚೇಸ್ ಹಜಾರ್ ರುಪಯ್ ಅಟಾಪ್ತಾತ್.



ಆದ್ಲಿ ಕಾಜಾರಾಂ



- ಓವಿನ್ ರೊಡ್ಡಿಗಸ್, ಕಲ್ಯಾಣ್ಪುರ್ ಎ



ಆದ್ಲಿ ಕಾಜಾರಾಂ ಹಾಂತು ವೋರ್ ಮ್ಹಣ್ ಆಸ್ಲೊ ಆನಿ ವೋರ್ ಬೆಂಡಾರ್ ಇಗರ್ಜೆಕ್ ರೆಸ್ಪೆರಾಕ್ ವೆತಾಲೊ. ಪಯ್ಲೊ ನೊವ್ಲೊ ಇಗರ್ಜೆಂತ್ ವಚುನ್ ಹೊಕ್ಲೆಚಿ ವಾಟ್ ಪಳೆತಾಲೊ. ಉಪ್ರಾಂತ್ ಹೊಕ್ಲೆಚೊ ವೋರ್ ಬೆಂಡಾರ್ ಇಗರ್ಜೆಕ್ ಯೆತಾಲೊ. ಮ್ಹಜಾ ಭಯ್ಣಿಚ್ಯಾ ಕಾಜಾರಾ ತವಳ್ ಹಾಂವ್ ಪಯ್ಲ್ಯಾ ಕ್ಲಾಸಿಂತ್ ಆಸ್ಲೊಂ, ಆಮ್ಚೆಂ ಇಸ್ಕೂಲ್ ಮಿಲಾರ್ ಇಗರ್ಜೆಕ್ ವೆಚ್ಯಾ ದಾವ್ಯಾಕ್ ಆಸ್ಲೆಂ ವೋರ್ ಬೆಂಡಾರ್ ವೆತಾನಾ ಮ್ಹಕಾ ಭಿರಾಂತ್. ಕಾಂಯ್ ಸಿಸ್ಟರ್ ಮ್ಹಕಾ ಪಳೆತ್ ಆನಿ ಆಪಯ್ತ್ ಜಾಲ್ಯಾರ್ ಮ್ಹಣ್.

ಆದ್ಲ್ಯಾ ಕಾಜಾರಾಂಚೊ ದಬಾಚೊ ಆಟ್ ದೀಸ್ ಚಿಲ್ತಲೊ ಹೆಂ ಹಾಂವೆ ಮ್ಹಜಾ ಮಾಲ್ಗಡ್ಯಾಂ ಥಾವ್ನ್ ಆಯ್ಕಲಾಂ. ಪಯ್ಲೊ ದೀಸ್ ಮಾಟೊವ್ ವ ರೋಸ್ ದುಸ್ರ್ಯಾ ದಿಸಾ ರೆಸ್ಪೆರ್ ಆನಿ ಹೊಕ್ಲೆಗರ್ ದಬಾಚೊ ಸಾಡೊ ಆಯರ್ ಜೆವಾಣ್. ತಿಸ್ರ್ಯಾ ದಿಸಾ ನೊವ್ಲ್ಯಾಗೆರ್ ದಬಾಚೊ ಆಯರ್ ಜೆವಾಣ್ ಆನಿ ಒಪ್ಪುನ್ ದಿಂವ್ಚೆಂ. ಒಪ್ಪುನ್ ದೀಂವ್ಕ್ ಯೆತಾನಾ ರಾತ್ ಜಾಲ್ಯಾರಿ ನಂಯ್ ಭರ್ತಿ ಯೆಜಾಯ್ ಆಸ್ಲಿ. ತಾಚ್ಯಾ ಉಪ್ರಾಂತ್ ಹೊಕ್ಲೆಗರ್ ಸಮಾನ್ ಜೆವಾಣ್ ಉಪ್ರಾಂತ್ ನೊವ್ಲ್ಯಾ ಘರಾ ಸಮಾನ್ ಜೆವಾಣ್ ಅಶೆಂ ತಶೆಂ ಮ್ಹಣೊನ್ ಜೆವಾಣ್ ಒಟ್ಟು ಆಟ್ ದೀಸ್ ಗಮ್ತಾ.

ಆಮ್ಚ್ಯಾ ಕಾಜಾರಾಂತ್ ಕರಾರ್ ವ ಮುದಿ ಏಕ್ ವಿಶೇಸ್ ಮಹತ್ವ್ ಆಸಾ. ನೊವ್ಲೊ ಹೊಕ್ಲೆಗರ್ ಯೇವುನ್ ಆಪ್ಲ್ಯಾ ಕಾಜಾರಾಚಿ ಕರಾರ್ ಕರ್ತಾ ಆನಿ ಹೊಕ್ಲೆಚ್ಯಾ ಬೊಟಾಕ್ ಮುದಿ ಫಾಲ್ತಾ. ದೊನೀ ಕಡೆಂಚ್ಯಾ ಸೈರ್ಯಾಂ ಧರ್ಯಾಂಕ್ ಆಪವ್ಣೆಂ ಆನಿ ಜೆವ್ಣಾಚೊ ಸಂಬ್ರಮ್ ಆಸ್ತಾ. ತಶೆಂಚ್ ಆನೈಕ್ ಸಂಬ್ರಮ್ ನೊವ್ಲ್ಯಾ ಘರಾ ದುಡು ವರ್ಚೊ ಮ್ಹಣ್. ಹೆಂ ಆದಿಂ ದೋತ್ ದಿಂವ್ಚೆಂ ಮ್ಹಣ್ ಆಸ್ಲೆಂ. ಹೊಕ್ಲೆಗಲಿಂ ಹೆಂ ಘೆವ್ನ್ ನೊವ್ಲ್ಯಾ ಘರಾ ವೆತಲಿಂ. ಅಶೆಂ ಕಾಜಾರಾಚಿ ತಯಾರಾಯ್ ಮಹಿನ್ಯಾ ಪೈಲೆಂಚ್ ಸುರು ಜಾತೆಲಿ.

ಪಯ್ಲೆಂ ನೇಮಕ್ ಕೆಲ್ಲ್ಯಾ ರಾಂದ್ಲೀನಿನ್ ಆನಿ ಯೆಜ್ಜಾನಿನ್ ರಾಂದ್ಲ್ಯಾಚೊ ಸಮಾನ್ ಹಾಡುನ್ ನಿತಳ್ ಕರ್ನ್ ವೊತಾಕ್ ಫಾಲ್ನ್ ಸುಕೊವ್ನ್ ಪಿಟೊ ಕರ್ನ್ ಸಾಂಬಾರ್ ತಯಾರ್ ಕರುಂಕ್ ಆಸ್ಲೊ. ಹ್ಯಾ ಕಾಮಾಂತ್ ಕುಟ್ಮಾಚ್ಯಾ ಸಾಂದ್ಲ್ಯಾಚೊ ದಾಯ್ಜಾಂಚೊ ಸಯ್ಲ್ಯಾಂಚೊ ಹಾತ್ ಆಸ್ಲೊ. ದಾಂತ್ಯಾರ್ ಹೊಕ್ಲೆನ್ ಬೊಸೊಂಕ್ ಆಸ್ಲೆಂ.

ಕಾಜಾರಾಚ್ಯಾ ತಯಾರೆಂತ್ ಕಾಪ್ಡಾಂ ಕಾಡುಂಕ್ ವೆಚೆಂ ಏಕ್ ವಿಶಿಷ್ಟ್ ಮಹತ್ವಾಚೊ ದೀಸ್. ಕಾಪ್ಡಾಂತ್ ಸಾಡೊ, ಸಾಡ್ಯಾ ವೈಲೆಂ, ಮಾಂಯಿಪನ್ನೋ ವ ಧರ್ಮಸಾಡೊ ಆನಿ ಸಬಾರ್ ಕಾಪ್ಡಾಂ ಸೈರ್ಯಾಂಕ್ ಕಾಜಾರಾಚಿಂ ಕಾಪ್ಡಾಂ ಮ್ಹಣ್ ದೀಂವ್ಕ್ ಆಸ್ಲೆಂ.

ಕಾಜಾರಾಚ್ಯಾ ಏಕ್ ದೋನ್ ದಿಸಾಂ ಆದಿಂಚ್ ಪಯ್ಲಿಂ ಸೈರಿಂ ಘರಾ ಯೇವ್ನ್ ರಾವ್ತಲಿಂ. ತಾಂಕಾ ಗೋಡ್ ಉದಾಕ್, ಪಾನ್ ಫೊಡ್ ದೀವ್ನ್ ಯೆವ್ಕಾರ್ ದೀಂವ್ಕ್ ಆಸ್ತಾಲೊ. ದಾಯ್ಜಿ, ಮಾವ್ಚೆ ಆನಿ ಮಾಲ್ಗಡೆ ಸೈರೆ ಯೆತಾನಾ ಗರ್ನಾಳ್ ಮಾರ್ತಾಲೆ. ಉದ್ಕಾಚೊ ಚಿಂಬು ದಿಂವ್ಚೆಂ ಏಕ್ ಮರ್ಯಾದ್ ದಿಂವ್ಚೆಂ ಸಂಕೇತ್ ಜಾವ್ನ್ ಆಸ್ಲೊ. ಆನಿ ಮರ್ಯಾದ್ ದಿಂವ್ಚಾಂತ್ ಕಿತೆಂ ಉಣೆಂ ಜಾಲ್ಯಾರ್ ದುಸೊಣೆಂ ಆಯ್ಕೊಂಕ್ ಮೆಳ್ತಲೆಂ. ತ್ಯಾ ತೆಕಿತ್ ಥೊಡೆ ತಾಂಚಿ ಕುಶಾಲ್ ಕರ್ತಲೆ ಕೀ ? ನ್ಹಂಯ್ ವ

ಭಾಂಯ್ ಲಾಗಿಂಚ್ ಆಸಾ ಉಡ್ಡಿ ಮಾರ್ನ್ ಯೆವ್ಚೆತ್? ಅಶೆಂ ದಾಯ್ಜಿ ಆನಿ ಸೈರಿಂ ಯೆತಾನಾ ವೊಜೆಂಯ್ ಹಾಡ್ನ್ ಯೆತಾಲೆ. ವೊಜೆಂ ದಿಂವ್ಚೆಂ ಕಾಜಾರಾ ಘರ್ಚ್ಯಾ ಯೆಜ್ಞಾನ್ಯಾಕ್ ಏಕ್ ಕುಮ್ತೆಚೊ ಹಾತ್ ದೀಂವ್ಕ್, ನಾಲ್, ಕುವಾಳೊ, ಫಳ್ ವಸ್ತು ಆನಿ ದುಕೊರ್ ಪರ್ಯಾಂತ್ ವಸ್ತು ದಿತಾಲೆ. ಹೆಣೆಂ ಘರ್ಚೊ ಯೆಜ್ಞಾನ್ ಆನಿ ವಾಡ್ಯಾಚೊ ಗುರ್ಕಾರ್ ಮೆಳೊನ್ ರೊಸಾಕ್ ಮಾಸ್ಲಿ, ಕಾಜಾರಾಕ್ ದುಕೊರ್ ಆನಿ ಸೊರ್ಯಾಚಿ ಬಂದಬೊಸ್ತ್ ಕರ್ತನಾ, ಕಾಜಾರಾಕ್ ಹೆಳ್ಳಿ ದೀಂವ್ಕ್ ದಾಯ್ಜಿ ಆನಿ ಲಾಗಿಲೆ ಸೈರೆ ಸಾಂಗಾತ್ ದಿತಾಲೆ.

ಅಶೆಂ ಸಂಭ್ರಮಾಚೊ ಪಯ್ಲೊ ದೀಸ್ ಮಾಟೊವ್ ಆನಿ ರೋಸ್. ಸಂಭ್ರಮಾಕ್ ಮಾಟೊವ್ ಗರ್ಜೆಚೊ ಆನಿ ಮಾಟೊವ್ ಗಾಲುಂಕ್ ವಾಡ್ಯಾಗಾರ್ ಸಾಂಗಾತ್ ದಿತಾಲೆ. ಹಾಂತು ವಾಡ್ಯಾಚೊ ಗುರ್ಕಾರಾಚೊ ಪ್ರಮುಖ್ ಪಾತ್ರ್ ಆಸ್ತಾಲೊ. ರೊಸಾಚೆಂ ಕಾರ್ಯೆಂ ಸಾಂಜೆಚೆಂ ಜಾಲ್ಯಾರ್ ಸಕಾಳಿಂ ಸರ್ವ್ ವಾಡ್ಯಾಗಾರ್ ಸಾಂಗಾತಾ ಮೆಳೊನ್ ಮಾಟೊವ್ ಫಾಲೊನ್ ಸುಂಗಾರಾಯ್ತಾಲೆ. ತಾಂಚ್ಯೊ ಬಾಯ್ಲೊ ರೊಸಾಚ್ಯಾ ಕಾಮಾಂತ್ ಹಾತ್ ಮೆಳಾಯ್ತಾಲಿಂ. ನಾಲ್ ಫಡ್ಲೊ, ರೋಸ್ ಕಾಡ್ಲೊ ಏಕ್ ಸಂಭ್ರಮಾಚೊ ಸಂಕೇತ್ ಜಾವುನ್ ಆಸ್ಲೊ. ಹೆಣೆಂ ರೊಸಾಚ್ಯಾ ಜೆವ್ಣಾಚೆಂ ಶಿಂದಾಪ್ ಜಾತಾನಾ ತೆಣೆಂ ಮಾಸ್ಲಿ ಸುಟಕರ್ನ್ ಜಾತೆಲಿ. ಹಾತಾಕ್ ಹಾತ್ ಧರುನ್ ಸರ್ವ್ ಕಾಮಾಂ ಜಾವ್ನ್, ರೊಸಾಕ್ ತಯಾರ್ ಜಾತೆಲೆಂ.

ರೊಸಾಕ್ ಬ್ಯಾಂಡ್ ವೆಗ್ಗಿಂಚ್ ಯೆತೆಲೆಂ. ಬ್ಯಾಂಡಾಚೊ ಆವಾಜ್ ಆಯ್ಕೊನ್ ಜಿವಾಂತ್ ಏಕ್ ತರ್ ಹುರುಪ್ ಯೆತೊಲೊ. ತಾಕಾ ತಾಳ್ ಜಾವುನ್ ಗರ್ನಾಳಿಂಚೊ ಆವಾಜ್ ದಾಯ್ಜಿ ಆನಿ ಲಾಗಿಲೆ ಆಯಿಲ್ಲೆ ಮ್ಹಣ್ ಕಳಿತ್ ಜಾತಾಲೆಂ. ಮಾಟಾಚ್ ವಾಡ್ಯಾಗಾರ್ ಜಾವ್ನ್ ವೆತಾನಾ, ಮೊತಿಂತ್ ಏಕ್ ತರ್ ಅಭಿಮಾನ್, ಆಮ್ಚೆಚ್ ವಾಡೊ, ಆಮ್ಚೆಚ್ ಲೋಕ್ ಆನಿ ಭಿತರ್ ರಿಗ್ತಾನಾ ಗರ್ನಾಳ್ಯಾಂಚೊ ಆವಾಜ್ ಆನಿ ಚೆಂಬು ಆನಿ ಪಾನ್ ಫೊಡ್ ತಯಾರ್. ವಾಡ್ಯಾಗಾರ್ ದಾಯ್ಜಿ ಆನಿ ಸೈರಿಂ ಆಯ್ಲಿಂಚ್ ವೇಳ್ ಪಾಡ್ ಕರ್ನಾಸ್ತಾಂ ರೊಸಾಕ್ ಬಸ್ಲಿ ತಯಾರಾಯ್ ಜಾತೆಲಿ. ಗರ್ನಾಳ್ಯಾಚಾ ಆವಾಜಾನ್ ಹೊಕಲ್ \ ಹೊರೆತ್ ರೊಸಾಕ್ ಬಸ್ಲಾ / ಬಸ್ಲಾ ಮ್ಹಳ್ಳೊ ಸಂಕೇತ್ ದಿತಾಲೊ. ಸೊಭಿತ್ ರಂಗಾಳ್ ಉತ್ರಾಂನಿ ಗುಂತುಲ್ಲೊ ವೊವ್ಯಾ ಸೊವೆಂ ರೋಸ್ ಪುಸ್ತಲೆ.

ಹೊಕಲ್ ನೊವ್ರೊ ನಾಣಿಯೆಕ್ ನಾಂವ್ಕ್ ವೆತಚ್ ತಿಂ ಯೆತಾ ಪರ್ಯಾಂತ್ ಆಮೊರಿ ತೇರ್ಸ್ ಗುರ್ಕಾರಾಚ್ಯಾ ಮುಖೆಲ್ಪಣಾರ್ ಜಾತಾಲೊ. ತಾಂಚೆ ನಾವ್ನ್ ಜಾತಚ್

ತಾಂಕಾ ಬೆಸಾಂವ್ ಆನಿ ಉಪ್ರಾಂತ್ ಜೆವ್ಣಾಚ್ಯಾ ಪಯ್ಲೆಂ ಪಂಗ್ಡಿರ್ ಬಸೊಂಕ್ ಆಸ್ತಾಲೆಂ. ನಿತಳ್ ಶೆಣ್ ಕಾಡ್ಲಲ್ಯಾ ಆಂಗ್ಲಾಂತ್ ಮಾಂದ್ರಿ ಫಾಲ್ನ್ ದೊನೀ ಕುಶಿಂನಿ ಪಾಟ್ ಕರ್ನ್ ಬೊಸ್ಚೆಂ, ಪಯಿಲ್ಲೆ ಶಿರೊತ್ಸೊ, ಉಪ್ರಾಂತ್ ಶಿರೊತ್ಸೊ ದುಂವ್ಕ್ ಉದಾಕ್, ಮೀಟ್, ಲೊಣ್ಣೆಂ, ರಾಡ್ಡಯ್ಚೆಂ ನಿಸ್ತೆಂ, ಶಿತ್ ಆನಿ ಮಾಸ್ಲಿ ಕಡಿ, ಮಾಸ್ಲೆ ಕುಡ್ಲೆ, ಪಂಗ್ಡಿರ್ ವಾಡಿತ್ ವೆತೆಲೆ. ಯೆಜ್ಞಾನ್ ಆನಿ ತಾಚೊ ಸಾಂಗಾತಿ ಹಾತಾಂತ್ ಗ್ಲಾಸ್ ಆನಿ ಬೋತ್ಲ್ ಘೆವ್ನ್ ಪಂಗ್ಡಿರ್ ಸೊರೊ ವಾಂಟ್ಲೆಲೆ. ಉಪ್ರಾಂತ್ ದುಸ್ತಿ ಆನಿ ತಿಸ್ತಿ ಪಂಗತ್. ಹರೈಕ್ ಪಂಗ್ಡಿಕ್ ಲಾವ್ತಾತೆ ಆನಿ ಗರ್ನಾಳ್ಯಾಂಚೊ ಆವಾಜ್ ಆಸ್ತಾಲೊ.

ತಿಸ್ರಾ ಪಂಕ್ತಿ ಉಪ್ರಾಂತ್ ಬ್ಯಾಂಡಾ ಸವೆಂ ಡಾನ್ನ್ ಆಸ್ತಾಲೆಂ. ಯೆದೊಳ್ಚ್ ಹಳ್ಳೆ ಜಾಲ್ಲೆ ನಾಚಾ ಸಾಂಗಾತಾ ಜಿರೈತಾಲೆ. ಆಂಗಾಣ್ ನಿತಳ್ ಕರ್ನ್ ಜಾತಚ್, ಧೊಡೊ ವೇಳ್ ವಿಶೆವ್ ಘೆವ್ನ್ ದುಸ್ತ್ರಾ ದಿಸಾಚ್ಯಾ ಜೆವ್ಣಾಚಿ ತಯಾರಾಯ್ ಜಾತಾಲಿ. ಹೆಣೆಂ ಶಿಂದಾಪ್ ತಯಾರ್ ಜಾತಾನಾ ತೆಣೆಂ ದುಕೊರ್ ದೋಣೀರ್ ಪಯ್ಲೆ ಕರ್ನ್ ಯೆತಾಲೊ. ಆಯಿಲ್ಲೆಚ್ ದುಕೊರ್ ಮಾರ್ಚೊ ಸಂಬ್ರಮ್. ದುಕ್ರಾಚ್ಯಾ ಗಳ್ಯಾಕ್ ಸುರಿ ಫಾಲ್ನ್ ಏಕ್ ಚರ್ಭೆಚೊ ಮಾರಾಚೊ ಕುಡ್ಲೊ ಖೆಲ್ಲೇಯೀ ಆಸಾತ್. ರಗತ್ ಪೊವ್ಲೆ ಧಾವ್ನ್ ಕುಂಡ್ಲಾಂತ್ ಧರ್ನ್, ಘಟ್ ಕರುಂಕ್ ಆಸ್ಲೆಂ. ಮೊಡ್ಲಾಂಚ್ಯಾ ಹಾಂತುಳ್ಳಾರ್ ಸಕ್ಡಾಂನಿ ಬಸುನ್ ಮಾಸ್ ಕುಡ್ಲೆ ಕರುಂಕ್ ಆಸ್ಲೆಂ. ಸಕಾಳಿಂ ಜಾಲ್ಲೆಂಚ್ ಕುಂಕ್ಡಾ ಮಾಸ್ ಆನಿ ಬೊಕ್ರಾ ಮಾಸಾಚಿ ತಯಾರಾಯ್ ಜಾಂವ್ಕ್ ಆಸ್ಲಿ.

ಚಡಾವತ್ ಜಾವ್ನ್ ರೆಸ್ಪೆರ್ ಸಕಾಳಿಂಚ್ಯಾ ಧಾ ವರಾರ್ ಆಸ್ತಾಲೆಂ. ತಾಚೆ ಪೈಲೆಂ ಘರ್ಚ್ಯಾಚೆಂ ಬೆಸಾಂವ್. ದೆಕುನ್ ಸರ್ವ್ ಸಯ್ಲೆ, ದಾಯ್ಜಿ ಆನಿ ವಾಡ್ಯಾಚೆ ಬೆಸಾಂವಾಕ್ ಯೆತೆಲೆ. ಬೆಸಾಂವಾಂ ಉಪ್ರಾಂತ್ ನೊವ್ರಾಚಿ ಆನಿ ಹೊಕ್ಲೆಚಿ ಅವಯ್ ಏಕ್ ಗ್ಲಾಸ್ ದೊದ್ ಪಿಯೊಂಕ್ ದಿತಾಲಿ. ಉಪ್ರಾಂತ್ ಬ್ಯಾಂಡಾಚ್ಯಾ ಆನಿ ಗರ್ನಾಳ್ಯಾಂಚ್ಯಾ ಆವಾಜಾಕ್ ಹೊ ರೆಸ್ಪೆರಾಕ್ ವೆತಾಲೊ.

ಹೊಕಲ್ ಇಗರ್ಜೆಂತ್ ತಯಾರ್ ಆಸ್ತಾಲಿ. ದೆಡೊ ಹೊಕ್ಲೆಕ್ ಅಭಿನಂದನ್ ಕರ್ನ್ ಫುಲಾಂಚೊ ತುರೊ ದೀವ್ನ್ ತಿಚ್ಯಾ ಗಾಲಾಂಕ್ ಉಮೊ ದೀವ್ನ್ ತಿಚ್ಯಾ ಸೊಭಾಯೆಚೊ ಮೊಗಾಚೊ ಸಾಂಕೇತಿಕ್ ಧರಾನ್ ವೈಭವ್ ಉಚಾರ್ತಾಲೊ. ಉಪ್ರಾಂತ್ ಹೊಕಲ್ ನೊವ್ರೊ ದೆಡೊ ಆನಿ ದೆಡಿ ಸಾಂಗಾತಾ ಆಲ್ತಾರಿಕಡೆಂ ವೆತೆಲಿಂ. ರೆಸ್ಪೆರ್ ಜಾಲ್ಲೆಂಚ್ ಲಾವ್ತಾತೆ ಕಂತಾರ್ ಗಾಯ್ಲೆಲೆ ಆನಿ ಇಗರ್ಜೆಚ್ಯೊ ಘಾಂಟಿ ಸವೆಂ ಗರ್ನಾಳ್ಯಾಂಚ್ಯಾ ಆವಾಜಾನ್

ಆನಿ ಬ್ಯಾಂಡಾನ್ ಗಾಜ್ಯೆತೆಲೆ. ಉಪ್ರಾಂತ್ ವೊರ್ ಕಾಜಾರಾ ಮಾಟ್ಲಾಂತ್ ರಿಗ್ಜಾ ಪೈಲೆಂ ಲಾಗಿಲ್ಯಾ ಘರಾ ವಚುನ್ ಬಸ್ಲೆಲಿಂ. ತಾಣೆಂ ನಾಸ್ಲೊ ಆನಿ ಥೊಡೊ ವೇಳ್ ಕಾಡ್ತಾಚ್ ವೊರಾಕ್ ಆಪೊವ್ಣೆಂ ಯೆತಲೆಂ. ವೊರ್ ಬ್ಯಾಂಡಾ ಆನಿ ನೊವ್ಯಾ ಸಯ್ರ್ಯಾಂ ಸವೆಂ ಕಾಜಾರಾ ಮಾಟ್ಲಾಕ್ ಭಿತರ್ ಸರ್ತಾನಾ ಯೆಜ್ಜಾನಿ ಚೆಂಬು ಆನಿ ಪಾನೊಡ್ ಘೆವ್ನ್ ಹೊಕ್ಲೆ- ನೊವ್ಯಾಕ್ ಆನಿ ನೊವ್ಯಾ ಸಯ್ರ್ಯಾಂಕ್ ಯೆವ್ಕಾರ್ ಮಾಗ್ತೊಲೊ. ಬಾಯ್ಲಾನ್ ಆಯ್ಲೊ ವೊರ್ ಆನಿ ನೆಣಾ ಜಾಲ್ಯಾಂವ್ ವೇಳ್ ಮ್ಹಣ್ ವೊವ್ಯಾನಿ ಗಾಯಾನ್ ಕರ್ತಾನಾ ತಾಕಾ ಫಾವೊತಿ ಜಾಪ್ ನೊವ್ಯಾ ಸಯ್ರ್ಯಾಂ ಥಾವ್ನ್ ಮೆಳ್ತಾಲಿ. ಅಶೆಂ ಗಾಯನಾಂಚಿ ಸಾಂಕಳ್ ಚಲ್ತಲಿ. ಯೆಜ್ಜಾನಿಚ್ಯಾ ಪಾಡಿಚೆ ಬಾರಾ ಕೊಜ್ಜೆ ಮ್ಹಣ್ತಾನಾ ಬ್ಯಾಂಡಾಚ್ಯಾ ಆನಿ ಗರ್ನಾಳ್ಯಾಂಚ್ಯಾ ಆವಾಜಾಕ್ ವೊರ್ ಭಿತರ್ ಘೆತಾಲೆ.

ಉಪ್ರಾಂತ್ ನೊವ್ಯಾ ಸಯ್ರ್ಯಾಂಕ್ ಮಾಂದ್ರಿ ಘಾಲ್ನ್ ಸಾಕರ್ ಉದಕ್ ಪಾನೊಡ್ ದಿವುನ್ ಸತ್ಕಾರ್ ಜಾತಾಲೊ. ಉಪ್ರಾಂತ್ ಲಾವ್ತಾಲೆ ಗಾವ್ನ್ ಹೊಕ್ಲೆ ನೊವ್ಯಾಕ್ ಮಾಟ್ಲಾ ಮೊಧೆಂ ಕದೆಲಾರ್ ಬಸಯ್ತಾಲಿಂ. ಉಪ್ರಾಂತ್ ಹೊಕ್ಲೆಗಲಿಂ ಹೊಕ್ಲೆಕ್ ಸಾಡೊ ನೆಸೊಂವ್ಕ್ ಆಪವ್ನ್ ವರ್ತಲಿಂ. ಬೆಂಡ್ಯಾರ್ ಉಡ್ಡಿಂ ಪದಾಂ ವಾಜ್ಯೆತಾಲೆ.

ಹೊಕಲ್ ಪಯ್ಲೆಂ ಪಾವ್ಲಿಂ ನೊವ್ಯಾಗರ್ ವೆತಾಸ್ತಾನಾ ಹೊಕ್ಲೆಚ್ಯಾ ದೆಡಿಯೆನ್ ಸಾಂಗಾತ್ ದೀವ್ನ್ ವಚುಂಕ್ ಆಸ್ಲೆಂ. ಆಮಿ ಜಾಣಾಂವ್ ಕಾಜಾರಾಚೆಂ ನೆಸಾಣ್ ಜಾವ್ನಾಸಾ ಸಾಡೊ. ಸಾಡ್ಯಾರ್ ಹೊಕಾಲ್ ಸೊಬಿತ್ ದಿಸ್ತಾ. ತಿಚ್ಯಾ ಮಾತ್ಯಾಕ್ ಮೊಗ್ರಿಂ, ಜಾಯೊ ಆನಿ ಅಬೊಲಿಂ ಮಾಳೊವ್ನ್ ತಿಚಿ ಸೊಭಾಯ್ ದೊಡ್ಡ್ಯಾನ್ ಚಡ್ಯೆತಾಲಿಂ. ಹ್ಯಾ ದಿಸಾಕ್ ಏಕ್ ಚೆಡುಂ ಸೊಪ್ಲೆವ್ನ್ ಆಸ್ತಾ, ಆಪ್ಲಾ ಥಂಯ್ ಆಪ್ಲ್ಯಾ ನೊವ್ಯಾಕ್ ಆಕರ್ಷಿತ್ ಕರುಂಕ್ ಸಂಪ್ರದಾಯಿಕ್ ರಿತಿನ್ ಹೊಕ್ಲೆಚ್ಯಾ ಶೆಂಡ್ಯಾರ್ ಚಿಂಚೇ ಪುಲಾಂ ಮಾಳ್ತಾತ್. ಚಿಂಚೇ ರೂಕಾ ಪರಿಂ ವಿಸ್ತಾರ್ ಆನಿ ಫಳಾದಾಯೆಕ್ ಜಾವ್ನ್ ಆಸೊಂ ಮ್ಹಣ್.

ಸಾಡೊ ನೆಸೊಂವ್ಕ್ ಚಾತಚ್ ನವ್ರೊ ಹೊಕ್ಲೆಕ್ ಮಾಟ್ಲಾ ಮೊಧೆಂ ಕರಿಯಮಣಿ ಘಾಲ್ನ್ ಸಂಪ್ರದಾಯಿಕ್ ರಿತಿನ್ ಆಪ್ಲಾಯ್ತಾ. ಆದಿಂ ಮಿನಿನ್ ಮ್ಹಣ್ ಭಾಂಗಾರಾಚೊ ಕನ್ನಿರೆ ಸರ್ ಗಾಲ್ತಲೆ. ಕರಿಯಮಣಿ ಮಿನಿನಾಚೊ ದೇಶೀ ರೂಪ್. ಉಪ್ರಾಂತ್ ಆಯರಾಚೊ ವೇಳ್. ಪಯ್ಲೆಂ ನೊವ್ಯಾಚಿ ಮಾಂಯ್ ಬಾಪ್ ಯೆಜ್‌ಮಾನ್ ಬೆಸಾಂವ್ ದೀವ್ನ್ ಆಯಾರ್ ಕರ್ತಾ. ಗುರ್ಕಾರ್ ದೇವ್ ಬರೆಂ ಕರುಂ ಯೆಜ್ಜಾನ್ಯಾಕ್ ಮ್ಹಣ್ ವಡ್ಲಾನ್ ಸಾಂಗ್ತಾ. ಉಪ್ರಾಂತ್ ಯೆಜ್ಜಾನಿಂ, ಭಾವ್-ಭಯ್ಲಿಂ, ಮಿವ್ಲೊ, ಕುಂಪಾದ್ರ್,

ದಾಯ್ಜಿ, ಈಷ್ಟ್ ಸಕ್ಡ್ ಯೇವ್ನ್ ಆಯಾರ್ ಕರ್ತಾತ್. ಆಯರಾಚ್ಯಾ ವೊವ್ಯಾಂನಿ ನೊವ್ಯಾ ಕಡೆಚಿ ನೊವ್ಯಾಚಿಂ ಗುಣಾಂ ಗಾಯ್ತಾತ್. ಹೊಕ್ಲೆಗಲಿಂ ಹೊಕ್ಲೆಚಿಂ ಗುಣಾಂ ಗಾಯ್ತಾತ್. ಹ್ಯೊ ಸೊಭಿತ್ ವೊವ್ಯೊ ಕಾಜಾರ್ ಸೊಭಾಣಾಚಿ ಸೊಭಾಯ್ ದೊಡ್ಡ್ಯಾನ್ ಚಡ್ಯೆತಾ. ಗರ್ನಾಳಿ ಆನಿ ಬ್ಯಾಂಡಾ ಸಂಭ್ರಮಾಚೊ ದರ್ಬಾರ್ ಪಾಚಾರ್ತಾ.

ಕಾಜಾರಾಚೆಂ ಜೆವಾಣ್ ಶಿರೊತೆರ್. ಪಯ್ಲೆಂ ಶಿರೊತಿ ಪುಸುಂಕ್ ಉದಾಕ್ ಉಪ್ರಾಂತ್ ಮೀಟ್, ಲೊಣ್ಣೆಂ, ಚಣ್ಯಾ ನಿಸ್ತೆಂ, ಕುವಾಳೊ ಬಾಫಾತ್, ಸನ್ನಾಂ ನಾಶ್ಲಾರ್ ಉಂಡೊ. ಉಪ್ರಾಂತ್ ಯೆತಾ ದುಕ್ರಾ ಮಾಸ್, ಕುಂಕ್ಡಾ ಮಾಸ್, ಬೊಕ್ರಾ ಮಾಸ್ ಆನಿ ಸೊರೊ. ಘರ್ಜಾಕ್ ಮಾನಾದಿಕ್ ಸೈರೊ ವಾ ಫರ್ಚೊ ಜಾಂವಯ್ ಎಕಾ ಹಾತಾನ್ ಬಾಟ್ಲಿ ಆನೈಕಾ ಹಾತಾನ್ ತೀನ್ ಗ್ಲಾಸ್ ಬೊಟಾಂನಿ ದರ್ನ್ ವೊತುನ್ ವೊತುನ್ ಸೊರೊ ವಾಂಟುನ್ ದಿತಾ. ಅಶೆಂ ದರಬಸ್ತ್ ಜೆವಾಣ್ ಪಿಯೊಣೆಂ ಆಸ್ತಾ. ಪಂಗ್ರಿರ್ ಚೆಡ್ಯಾ ಭುರ್ಗಾಂಕ್ ಚೆಂಬು ಗ್ಲಾಸ್ ಘೆವ್ನ್ ಉದಾಕ್ ವಾಂಟ್ಲೆಂ ಕಾಮ್. ಅಕ್ರೇಕ್ ಯೆತಾ ಶಿತ್ ಆನಿ ಸಾರ್. ಹ್ಯಾ ಸಾರಾಕ್ ಏಕ್ ವಿಶೇಸ್ ಪರ್ಮಳ್ ಆನಿ ರೂಚ್ ಕಿತ್ಯಾಕ್ ತೆಂ ಉಗ್ತಾರಾಂಧ್ಲಿರ್ ತಾಂಬ್ಯಾಚ್ಯಾ ಕೊವ್ಣಿಕೆಂತ್ ಆನಿ ತರ್ನಾಕ್ ಮೊಡ್ಲಾಚೊ ಪಿಡೊ ಘಾಲ್ನ್ ಚಾಳ್ನ್ ಕೆಲ್ಲೊ. ಸಾರಾ ಸವೆಂ ದುಕ್ರಾ ಮಾಸಾಚಿ ಕಡಿ ಬರ್ಸತಾನಾ ಊಮ್ಮ್ ಭಾರಿ ಏಕ್ ರೂಚ್.

ಲಾವುದಾತೆ ಗಾಯಾನ್ ಕಾಜಾರಾಂತ್ ಏಕ್ ಪ್ರಮುಖ್ ಪಾತ್ರ್ ಘೆತಾ. ಗಾಯಾನ್ ಕಾಜಾರಾಂತ್ ತೀನ್ ಚಾರ್ ಪಾವ್ಲಿಂ ಗಾಯ್ತಾಲೆ.

ಕಾಜಾರಾಂತ್ ದೆವಾಚೆಂ ಹಾಜರ್ಪಣ್ ಕೆದಳಾರಿ ಆಸ್ತಾಲೆಂ. ಆಮ್ಚ್ಯಾ ವೊವ್ಯಾಂನಿ ದೆವಾಕ್ ಆನಿ ಮರ್ಯೆಮಾಯೆಕ್ ಆಮಿ ಆಪಯ್ತಲ್ಯಾಂವ್. ತಾಂಚೆ ಸಸಾಯೆವಿಣೆ ಕಸಲೆಂಚ್ ಕಾಮ್ ಹಾತಿಂ ದರಿನಾತ್ಲಾಂವ್. ಅಶೆಂ ಮಾಟೊವ್, ರೋಸ್, ರೆಸ್ಪೆರ್ ಹೊಕ್ಲೆಚ್ಯಾ ಘರಾ ಕಾಜಾರ್, ನೊವ್ಯಾಚ್ಯಾ ಘರಾ ಒಪ್ಪನ್ ದಿಂವ್ಚೆಂ , ಪೊರ್ತಪಣ್, ಸಮ್ಮಾನ್ ಜೆವಾಣ್, ಯೆಣಿಕ್ ಆನಿ ಯೆಯಾಕ್ ಮರ್ಯಾದ್, ಮಾಂಯ್ಲಿ ಮುದಿ ಆನಿ ಕಸ್ಪಲ್ಲ್ಯಾನ್ಲೆ ಜೆವಾಣ್ ಮ್ಹಣ್ ಪಯ್ಸ್ ಥಾವ್ನ್ ಆಯಿಲ್ಲಿಂ ಸೈರಿಂ ಆಟ್ ಧಾ ದೀಸ್ ಯೆಜ್ಜಾಣಿಚ್ಯಾ ಘರಾ ಜೆವಣ್. ಅಸಲಿ ಆಮ್ಚಿ ಅಪುರ್ಬಾಯೆಚಿ ಸಾಂಪ್ರದಾಯ್ ಸಂಸ್ಕೃತಿ ಆನಿ ಸಂಬ್ರಮ್.

2023 ಅಧಿಕ್ ಧಗಿಚೆಂ ವರಸ್ ಆನಿ ಪರಿಣಾಮ್

2023 ಇಸ್ವಿ ವಚುನ್ 2024 ವರಸ್ ಆಯ್ಲ್ಯಾ 2023 ವರಾ ಭಾರತಾಂತ್ ಹವ್ಯಾಂತ್ ವಿಪರೀತ್ ಬದ್ಲಾವಣ್ ಆಮಿ ಪಳೆಯ್ಲ್ಯಾ ಪಾವ್ಲಿಲ್ಯಾ ದಿಸಾಂನಿ ಪಾವ್ನ್ ಯೇಜಾಯ್ ಜಾಲ್ಲ್ಯಾ ತವಳ್ ಎಕ್‌ಚ್ ಸುಕಿಧಾಡ್ ವಾ ಎಕ್‌ಚ್ ಹಪ್ಪಾನ್ ಸಗ್ಳ್ಯಾ ಮ್ಹಯ್ಪ್ಯಾಚೊ ಪಾವ್ನ್ ಯೇವ್ನ್ ಆವ್. ಕರ್ನಾಟಕಾಂತ್ ವಿಪರೀತ್ ಸುಕಿಧಾಡ್ ಯೇವ್ನ್ ಉತ್ತರ್ ಕರ್ನಾಟಕಾಂತ್ ಬರ್ಗಲ್ ಪಡ್ಲಾ ಆನಿ ಅಕಾಲಿಕ್ ಪಾವ್ನ್ ಯೇವ್ನ್ ಬೆಳೆಂ ನಾಸ್ ಜಾಲಾಂ. 2023 ಇಸ್ವೆಂತ್ ವಿಪರೀತ್ ಘಡ್ಗಾಡೊ ಆನಿ ಝಗ್ಲಾಣೆಂ ಯೇವ್ನ್ 1276 ಜೀವ್ ನಾಸ್ ಜಾಲ್ಲೆ ಆಸಾತ್. ಆವ್ನ್ 862 ಆನಿ ಹುನ್ ವಾರ್ಯಾನ್ 166 ಜಣ್ ಮೆಲ್ಯಾತ್. ಹಾಂತುಂ ಚಡಾವತ್ ಮಧ್ಯಪ್ರದೇಶ್, ಬಿಹಾರ್, ಒಡಿಶ್, ಝಾರ್ಖಂಡ್, ಆನಿ ಗುಜರಾತ್. ದಶೆಂಬರಾಂತ್ ಆಕ್ರೇಕ್ ಚೆನ್ನೈಂತ್ ವಿಪರೀತ್ ಪಾವ್ನ್, ಆವ್ನ್ ಯೇವ್ನ್ ಆವ್ಲಡಾಂ ಜಾಲ್ಯಾಂತ್. ಹ್ಯಾ ಜನರಾಂತ್ ಥೊಡೆ ದೀಸ್ ಪಾವ್ಲಿಲ್ಯಾ ದಿಸಾ ಪರಿಂಚ್ ಆಸ್‌ಲ್ಲೆ. ಹಾಕಾ ಕಾರಣ್ 1901 ಇಸ್ವೆ ಉಪ್ರಾಂತ್ 2023 ಅಧಿಕ್ ಧಗಿಚೆಂ ವರಸ್ ಜಾವ್ನ್ ಆಸ್‌ಲ್ಲೆಂ. 2023 ಇಸ್ವೆಂತ್ ತಾಪ್ಪಾನ್ ಹರ್ಯೆಕ್ ದೀಸ್, ಕೈಗಾರಿಕರಣ್ ಜಾಂವ್ಚ್ಯಾ ಆದಿಂ ಆಸ್ಲಾಲ್ಯಾಕೀ ಏಕ್ ಡಿಗ್ರಿ ಸೆಲ್ಸಿಯಸ್ ಚಡ್ ಆಸ್‌ಲ್ಲೊ ಆನಿ ಪಾಟ್ಲ್ಯಾ ಏಕ್ ಲಾಕ್ ವರಾಂ ಪಯ್ಕಿಂ ತಸಲಿ ಪರಿಗತ್ ನಾತ್‌ಲ್ಲಿ ಮ್ಹಣ್ತಾ ಕೊಪರಿಕಸ್ ಕ್ಲೈಮೆಟಿಕ್ ಚೇಂಜ್ ಹಾಚೊ ಹಾಯಾಕ್ ದಿರೆಕ್ತೊರ್ ಸಮಂತಾ ಬರ್ಗಸ್. ಜರ್ದರ್ ಸಮಾಸಮ್ ತಾಪ್ಪಾನ್ 1.5 ಡಿಗ್ರಿ ಸೆಲ್ಸಿಯಸ್ ಚಡ್ಲಾರ್ ಪ್ರದ್ವಿಚೆರ್ ಭಿರಾಂಕುಳ್ ವಾಯ್ ಪರಿಣಾಮ್ ಜಾತಾಲೊ ಮ್ಹಣ್ ವಿಜ್ಞಾನಿಂನಿ ಜಾಗ್ವಣಿ ದಿಲ್ಲಿ ಆಸಾ.

ದುಬಾಯ್‌ಂತ್ ವಿಶ್ವ ಸಂಸ್ಥಾಚೆಂ ವಾತಾವರಣ್ ಬದ್ಲಾವಣೆಚೆರ್ ಸಮ್ಮೇಳನ್: ಆಯ್ಲೆವಾರ್ ದುಬಾಯ್‌ಂತ್ ವಿಶ್ವ ಸಂಸ್ಥಾಚೆಂ The United Nations Climate Change Conference (COP28) ಚಲ್ಲೆಂ ಆನಿ ದಶೆಂಬರ್ 13, 2023 ವೆರ್ 200 ದೇಶಾಂಚೆ ಪ್ರತಿನಿಧಿಂನಿ,

ಸಂಸರಾಚೊ ಉಷ್ಣಾಂತ್, ಸಂಸರಾಂತ್ ಕೈಗಾರಿಕರಣ್ ಜಾಂವ್ಚ್ಯಾ ಪಯ್ಕಿಂ ಆಸ್ಲಾಕೀ 1.5 ಡಿಗ್ರಿ ಸೆಲ್ಸಿಯಸ್ ಚಡಾನಾಶೆಂ ಪಳೆಂವ್ಕ್ ಕರಾರ್ಕ್ ದಸ್ಕತ್ ಗಾಲಿ. ಅಸಲೆ ಸೊಲ್ಲೆ ಪಯ್ಕಿಯೇ ಜಾಲ್ಯಾತ್ ಪುಣ್ ಕಾರ್ಯಗತ್ ಜಾಲ್ಲೆ ಸವ್ಯಾಸ್.

ಉಷ್ಣಾಂತ್ ಚಡೊಂವ್ಕ್ ಕಾರಣ್: ಉಷ್ಣಾಂತ್ ಚಡೊಂವ್ಕ್ ಕಾರಣ್-ಕಾರ್ಬನ್ ಡೈಆಕ್ಸೈಡ್ ವಾತಾವರಣಾಂತ್ ಚಡ್ಲೆಂ. ಹೆಂ ಅನಿಲ್ ಉತ್ತನ್ ಜಾಂವ್ಚೆಂ ವಸ್ತ್, ತೇಲ್, ಕಾಳೊ-ಇಂಗ್ಲೊ ಹುಲ್ಪಯ್ತಾನಾ. ಕೈಗಾರಿಕೊ, ವಾಹನಾಂ, ವೀಜ್ ಸೆಕ್ಟೆಚೆಂ ಉತ್ಪಾದಾನ್ (ಥರ್ಮಲ್ ಪವರ್ ಪ್ಲಾಂಟ್) ವರ್ಡಿಂ. ಆಮ್ಕಾಂ ಯೆಂವ್ಚಿ ಚಡಾವತ್ ವೀಜ್ ಸಕತ್ ಹ್ಯಾ ರಿತಿಚಿ. ರಾಯಚೂರ್ ಆನಿ ಫಲಿಮಾರಾಂತ್ ಇಂಗ್ಲೊ ಹುಲ್ಪಾವ್ನ್, ಉದಾಕ್ ಹುನ್ ಕರುನ್ ವೀಜ್ ಸಕತ್ ಉತ್ಪನ್ ಜಾತಾ. ಕಾರ್ಬನ್ ಡೈಆಕ್ಸೈಡ್ ವಾತಾವರಣಾಂತ್ ಚಡೊಂವ್ಕ್ ಅನ್ಯೇಕ್ ಕಾರಣ್ ರೂಕ್ ಝಡಾಂಚೆಂ ನಾಸ್. ಕಿತ್ಯಾಕ್ ರೂಕ್ ಝಡಾಂ ಕಾರ್ಬನ್ ಡೈ ಆಕ್ಸೈಡ್ ಗಿಳುನ್ ಆಕ್ಸಿಜನ್ ವಾತಾವರಣಾಕ್ ಸೊಡ್ತಾತ್.

ವಾತಾವರಣಾಚೊ ಉಷ್ಣಾಂತ್ ಉಣೊ ಕರುಂಕ್ ಆಮ್ಚೆಂ ಪ್ರಯತ್ನ್ ವೆಕ್ತಿಗತ್ ಪಾಚ್ಚ್ಯಾ ಘರಾಚೆಂ ಅನಿಲಾಂ ಉತ್ಪನ್ ಉಣೆಂ ಕರುಂಕ್ ಗರ್ಜೆ ಪುರ್ತೆಂ ಮಾತ್ ವೀಜ್ ಸಕತ್, ಹವಾ ನಿಯಂತ್ರಣ್ ವಾಪರ್ಚೆಂ, ವೀಜ್ ಸಕತ್ ಉಣೆಂ ಗರ್ಜೆ ಆಸ್ಚೆಂ ವೀಜ್ ಎಲ್.ಇ.ಡಿ ತಸಲೆ ವೀಜ್ ದಿವೆ ವಾಪರ್ಚೆ, ಘರಾಂನಿ ಸೋಲಾರ್ ವೀಜ್ ಸಕತ್ ವಾಪರ್ಚಿ ಆನಿ ಉದಾಕ್ ತಾಪೊಂವ್ಕ್ ಸೋಲಾರ್ ವಾಪರ್ಚೆಂ, ಗರ್ಜೆಕ್ ಮಾತ್ ಖಾಸ್ಗಿ ವಾಹನಾಂ ಉಪ್ಯೋಗ್ ಕರ್ಚಿಂ ಆನಿ ತಿಂ ಸಮಾಕಂಡಿಶನಾರ್ ದವರ್ಚಿಂ ಅಸಲಿಂ ಪ್ರಯತ್ನಾಂ ಕರ್ಯೆತಾ. ಪೂಣ್ ರೂಕ್ ಲಾಂವ್ಚೆ ಆನಿ ಭಂವ್ಲಣಿ ಪಾಚ್ಚೆಂ ವಾತಾವರಣ್ ಆಸಾ ಕರ್ಚೆಂ ಅತ್ಯಂತ ಸೂಕ್ತ್ ಜಾವ್ನಾಸಾ.

- ಡಾ| ಜಿರಾಲ್ಡ್ ಪಿಂಟೊ



ಮಹಿಳಾ ದೌರ್ಜನ್ಯ ವಿರೋಧಿ ವೇದಿಕೆ,
ರಾಜ್ಯ ಹಂತಾಚ್ಯಾ ಅಂತರಾಷ್ಟ್ರೀಯ
ಮಹಿಳಾ ದಿವಸ್ ಆಚರಣಾಂತ್
ಆಮ್ಚೆ ಸ್ವಯಂ ಸೇವಕ್

ಮಿಶ್ಯೊನರಿ ಭುರ್ಗ್ಯಾಂಚೊ ಮೆಳಾಚೊ ದಿವಸ್



ಫೆಬ್ರವರಿ ಮಹಿನಾಚ್ಯಾ 18 ತಾರಿಕೆರ್ ಸಕಾಳಿಂಚ್ಯಾ 9:30 ವರಾಂಚ್ಯಾ ಮಿಸಾ ವೆಳಾರ್ ಮಿಶ್ಯೊನರಿ ಭುರ್ಗ್ಯಾಂಚೊ ಮೆಳಾಚೊ ದಿವಸ್ ಆಚರಣ್ ಕೆಲೊ.

ಭುರ್ಗ್ಯಾಂನಿ ಬರ್ಯಾ ಥರಾನ್ ಲಿತುರ್ಜಿ ಮಾಂಡುನ್ ಹಾಡ್ಲಿ. ಸಹಾಯಕ್ ಬಾಪ್ ಜೋಯ್ ಅಂದ್ರಾದೆನ್

ಶೆರ್ಮಾವಾ ವೆಳಾರ್ ಭುರ್ಗ್ಯಾಂಕೀ ಮಿಶ್ಯೊನರಿ ಮೆಳಾ ವಿಷ್ಯಾಂತ್ ಶಿಕೊವ್ಣ್ ದಿಲಿ. ಭುರ್ಗ್ಯಾಂನಿ ತ್ಯಾಗ್ ಕರುನ್ ಉರೈಲ್ಲೊ ಐವಾಜ್ ಕಾಣಿಕೆ ವೆಳಾರ್ ಕವರಾಂತ್ ಗಾಲ್ಸ್ ದಿಲೊ.

ಸರ್ವ್ ಭುರ್ಗ್ಯಾಂನಿ, ಸುವಾರ್ತಾ ಆನಿ ಪರ್ಗಟ್ಣಿ ಆಯೋಗಾಚ್ಯಾ ಸಾಂದ್ರ್ಯಾಂನಿ ಪಾತ್ರ್ ಘೆತ್ಲೊ ಆನಿ ಭುರ್ಗ್ಯಾಂಕ್ ಮಿಸಾ ಉಪ್ರಾಂತ್ ಐಸ್ ಕ್ರೀಮ್ ವಾಂಟ್ಲೆಂ. ವಿಗಾರ್, ಸಿ ಆಲಿಸ್, ಆಯೋಗಾಂಚಿ ಸಂಯೋಜಕಿ ಪ್ರೇಮ ಲುವಿಸ್, ಶೀಲಾ ಟೀಚರ್, ಜ್ಯೋತಿ ಲುವಿಸ್ ಆನಿ 90 ಭುರ್ಗಿಂ ಹಾಜರ್ ಆಸ್ಲಿಂ.

- ವಿಲ್ಯಾ ಲುವಿಸ್
ಸುವಾರ್ತಾ ಆನಿ ಪರ್ಗಟ್ಣಿ ಆಯೋಗ್

ಮಾಲ್ಹಡ್ಯಾ ನಾಗರಿಕಾಂಚೆ ಯಾತ್ರಿಕ್ ಪಯ್ಣ್

ಮಾಲ್ಹಡ್ಯಾ ನಾಗರಿಕಾಂಚೆ ಯಾತ್ರಿಕ್ ಪಯ್ಣ್ ಕಾರ್ಕೊಳ್ ಸಾಂ ಲೊರೆಸಾಚ್ಯಾ ಬಾಸಿಲಿಕಾಂತ್, ದಿಯೆಸೆಜಿಚ್ಯಾ ಕುಟ್ಮಾಂ ಆಯೋಗಾನ್ 15-03-2024 ಮಾಂಡುನ್ ಹಾಡ್ಲೆಂ. ಮಿಲಾರ್ ಫಿರ್ಗಜೆ ಥಾವ್ನ್, ದಿಯೆಸೆಜಿಚ್ಯಾ ಸೀನಿಯಾರ್ ಸಿಟಿಜನ್ ಕ್ಲಬ್ಸ್ ಹಾಚಿ ಕಾರ್ಯದರ್ಶಿ ಮಾನೆಸ್ತಿಣ್ ಐರಿನ್ ಮಿನೇಜಸಾಚ್ಯಾ ಮುಕೆಲ್ಪಣಾರ್ 23 ಜಣಾಂನಿ ಪಾತ್ರ್ ಘೆತ್ಲೊ.



ಕ್ರಿಸ್ತಾಂವ್ ಶಿಕ್ಷಣ್ ದೀಸ್ ಆಚರಣ್ ಆನಿ ಫಲಿತಾಂತ್

ಮಾರ್ಚ್ 3 ತಾರಿಕೆರ್ ಆಯ್ತಾರಾ ಸಕಾಳಿಂ 8 ವರಾಂಚಾ ಮಿಸಾ ಸವೆಂ ಕಾರ್ಯಕ್ರಮ್ ಪ್ರಾರಂಭ್ ಕೆಲೆಂ. ಪ್ರಧಾನ್ ಯಾಜಕ್ ಜಾವ್ನ್ ಬಾಪ್ ವಲೇರಿಯನ್ ಮೆಂಡೋನ್ಸಾನ್ ಮಿಸಾಚಿ ಭೆಟವ್ಣಿ ಕೆಲಿ.

ಮಿಸಾ ಉಪ್ರಾಂತ್ ಫಿರ್ಗಜ್ ಸಭಾ ಸಾಲಾಂತ್ ವೆದಿಂ ಕಾರ್ಯಂ ಮಾಂಡುನ್ ಹಾಡ್ಲೆಂ. ಬಾಪ್ ಜೋಯ್ ಅಂದ್ರಾದೆಚ್ಯಾ ಮುಕೆಲ್ಪಣಾರ್ ಇನಾಮಾಂ

ವಾಂಟ್ಲೆಂ. ಉಪಾಧ್ಯಕ್ಷ್ ಮೆಲ್ವಿನ್ ಸಿಕ್ಲೇರಾ, ಆಯೋಗಾಂಚಿ ಸಂಯೋಜಕಿ ಪ್ರೇಮ ಲುವಿಸ್ ಸಂಜಾಲಕಿ, ಶೀಲಾ ಅಂದ್ರಾದೆ ಹಾಜರ್ ಆಸ್ಲಿಂ. ಶ್ರೀಮತಿ ಶೀಲಾ ಅಂದ್ರಾದೆನ್ ವಾರ್ಷಿಕ್ ವರ್ದಿ ವಾಚ್ಚಿ. ಅಕೇರಿಕ್ ಆಯಿಲ್ಲ್ಯಾ ಸರ್ವಾಂಕ್ ಐಸ್ ಕ್ರೀಂ ವಾಂಟ್ಲೆಂ.

- ಶ್ರೀಮತಿ ಶೀಲಾ ಅಂದ್ರಾದೆ
ಕ್ರಿಸ್ತೀ ಶಿಕ್ಷಣ್ ಸಂಯೋಜಕಿ

Result 2023 - 24

Std 1

- | | | |
|-------------------|----------------------|---------------------|
| 1, Prishel Suares | 2. Alan John Menezes | 3. Priya Ria Dsouza |
|-------------------|----------------------|---------------------|

Std 2

- | | | |
|-----------------|------------------|--------------------|
| 1. Alsin Dsouza | 2. Rishen Dsouza | 3. Kiara Fernandes |
|-----------------|------------------|--------------------|

Std 3

- | | | |
|------------------------|------------------------|----------------------|
| 1. Larem Keith Lasrado | 2. Elisha Janice Lewis | 3. Bethany Castelino |
|------------------------|------------------------|----------------------|

Std 4

- | | | |
|------------------|------------------------|---------------|
| 1. Alina Menezes | 2. Lerissa Ann Pasanha | 3. Moyna Rego |
|------------------|------------------------|---------------|

Std 5

- | | | |
|------------------------------|--------------------|----------------|
| 1. Alreena Sania Mascarenhas | 2. Prajwal Lasrado | 3. Leon Dsilva |
|------------------------------|--------------------|----------------|

Std 6

- | | | |
|------------------|------------------------|-----------------------|
| 1. .Sonal Dmello | 2. Snedon Rhys Menezes | 3. Samantha Jia Lewis |
|------------------|------------------------|-----------------------|

Std 7

- | | | |
|-------------------|---------------|--------------------|
| 1. Dalisha Dsilva | 2. Anush Dias | 3. Elton Fernandes |
|-------------------|---------------|--------------------|

Std 8

- | | | |
|------------------|-----------------|--------------------------|
| 1. Neel Mendonca | 2. Ava Sequeira | 3. Athiya Gabbie Menezes |
|------------------|-----------------|--------------------------|

Std 9

- | | | |
|------------------|--------------------------------|------------------|
| 1. Adron Nazreth | 2. Priyal Lasrado , Sven Lewis | 3. Elton Pereira |
|------------------|--------------------------------|------------------|

Std 10

- | | |
|-------------------------|---|
| 1. Mackson Joseph Lewis | 2. Shreya Stephen Carnelio and Alia Fernandes |
| 3. Priya Lewis | |

Y C S

- | | |
|-------------------|-----------------|
| 1. Jenice Furtado | 2. Aimee Crasta |
|-------------------|-----------------|

ಮಿಲಾಲ್ಟಿಂ ಇಂಗ್ಲಿಷ್ ಮೀಡಿಯಂ ಇನ್ಸ್ಕೂಲಾಂತ್ ಟೀಚರಾಂಕ್ ಆದೇವ್ನ್ ಕಾರ್ಯಂ ಫೆಬ್ರವರಿ 24 ತಾರಿಕೆರ್ ಮಿಲಾಲ್ಟಿಂ ತ್ರಿಶತಮಾನೊತ್ಸವ್ ಸಾಲಾಂತ್ ಚಲ್ಲೆಂ. ದೊಗಾಂ ಶಿಕ್ಷಕಾಂ, ಶ್ರೀಮತಿ ಡೋರ ಡಿಸೋಜ 38 ವರ್ಸಾಂ ಆನಿ ಶ್ರೀಮತಿ ಫೆಲಿ ವೇಗಸ್ 34 ವರ್ಸಾಂಚಿ ಸೆವಾ ದೀವ್ನ್ ನಿವೃತ್ತ ಜಾಲ್ಯಾರ್, ಮಾನೆಸ್ತ್ ತಿಮೊತಿ ರೊಡ್ರಿಗಸ್ 31 ವರ್ಸಾಂ ಪಿಯೊನಾಂಚಿ ಸೆವಾ ದೀವ್ನ್ ನಿವೃತ್ತ ಜಾಲಾ. ಫಾದರ್ ವಲೇರಿಯನ್ ಮೆಂಡೋನ್ಸಾ ಹ್ಯಾ ಕಾರ್ಯಾಚೆ ಅಧ್ಯಕ್ಶ ಜಾವ್ನ್ ಹಾಜರ್ ಆಸ್ಲೆಲೆ. ಗೊವ್ಳಿಕ್

ಮಂಡಳಿಚೆ ಉಪಾಧ್ಯಕ್ಸ್, ಶಿಕ್ಷಕ್ - ರಕ್ಷಕ್ ಸಂಘಾಚೆ ಅಧ್ಯಕ್ಶ ಆನಿ ಉಪಾಧ್ಯಕ್ಸ್, ತಲೆಂಚ್ ಮುಕೆಲ್ ಮೆಸ್ಸಿನ್ಸ್ ವೆದಿರ್ ಹಾಜರ್ ಆಸ್ಲಿಂ. ಶಿಕ್ಷಕಿ ಅನಿತಾನ್ ಕಾರ್ಯಕ್ರಮ್ ಚಲೊವ್ನ್ ವೆಲೆಂ.

ಮಂಡಳಿಚೆ ಉಪಾಧ್ಯಕ್ಸ್, ಶಿಕ್ಷಕ್ - ರಕ್ಷಕ್ ಸಂಘಾಚೆ ಅಧ್ಯಕ್ಶ ಆನಿ ಉಪಾಧ್ಯಕ್ಸ್, ತಲೆಂಚ್ ಮುಕೆಲ್ ಮೆಸ್ಸಿನ್ಸ್ ವೆದಿರ್ ಹಾಜರ್ ಆಸ್ಲಿಂ. ಶಿಕ್ಷಕಿ ಅನಿತಾನ್ ಕಾರ್ಯಕ್ರಮ್ ಚಲೊವ್ನ್ ವೆಲೆಂ.

ಮಂಡಳಿಚೆ ಉಪಾಧ್ಯಕ್ಸ್, ಶಿಕ್ಷಕ್ - ರಕ್ಷಕ್ ಸಂಘಾಚೆ ಅಧ್ಯಕ್ಶ ಆನಿ ಉಪಾಧ್ಯಕ್ಸ್, ತಲೆಂಚ್ ಮುಕೆಲ್ ಮೆಸ್ಸಿನ್ಸ್ ವೆದಿರ್ ಹಾಜರ್ ಆಸ್ಲಿಂ. ಶಿಕ್ಷಕಿ ಅನಿತಾನ್ ಕಾರ್ಯಕ್ರಮ್ ಚಲೊವ್ನ್ ವೆಲೆಂ.



ತೋನ್ನೆ ವಾಡ್ಯಾಚೆಂ ಫೆಸ್ಟ್ ಆಚರಣ್

ತೋನ್ನೆ ವಾಡ್ಯಾಚೆಂ ಫೆಸ್ಟ್ ಫೆಬ್ರವರಿ 11 ತಾರಿಕೆರ್ ಆಯ್ತಾರಾ ಸಕಾಳಿಂ 8 ವರಾಂಚಾ ಮಿಸಾಚೆರ್ ಪಾತ್ಸೊನ್ ಸಾಂ ಬೊಸ್ತಾಂವಾಕ್ ಮಾನ್ ಕರ್ನ್ ಅರ್ಗಾಂ ಮಿಸಾ ಭೆಟಯ್ಲೆಂ. ಸಿಂಜಿಕ್ಯಾ ಬುದ್ಧಾರಾಚ್ಯಾ ಆದ್ಲ್ಯಾ ಆಯ್ತಾರಾ ಇಂತ್ರೂಜ್ ಆಯ್ತಾರಾ ಹೆಂ ಫೆಸ್ಟ್ ಆದಿಂ ಥಾವ್ನ್ ಆಚರಣ್ ಕರ್ತಾತ್. ವಾಡ್ಯಾಚ್ಯಾ 60 ಜಣಾಂನಿ ಆನಿ ವಾಡ್ಯಾಚ್ಯಾ

ವ್ಯಾಪ್ತಿ ಭಿತರ್ ಆಸ್ಚ್ಯಾ 5 ಸೀರಿಯಾನ್ ಕುಟ್ಮಾಚಾನೀ ಭಾಗ್ ಘೆತ್ಲೊ. ತ್ಯಾಚ್ ದೀಸ್ ಲೂರ್ಡ್ ಮಾಯೆಚೆಂ ಫೆಸ್ಟ್ ಆನಿ ಜಾಗತಿಕ್ ಪಿಡೆಸ್ತಾಂಚೊ ಆಯ್ತಾರ್ ಆಚರಣ್ ಕೆಲೊ.

ವಾಡ್ಯಾಂತ್ 17 ವರ್ಸಾಂ ಗುರ್ಕಾರ್ ಜಾವ್ನ್ ಸೆವಾ ದಿಲ್ಲೊ ಲೈನಾಲ್ ಲುವಿಸ್ ದೆವಾಧಿನ್ ಜಾಲ್ಲ್ಯಾನ್ ಫೆಸ್ತಾಚೊ ಸಂಭ್ರಮ್ ಮುಂದರ್ಸಿಲಾ.

ಮಿಲಾಗ್ರಿಸ್ ಕಾಥೆದ್ರಾಲ್ ಕಲ್ಯಾಣ್ ವರ್ಧಿ

ವಾರ್ಷಿಕ್ ರೆತಿರ್: ಪ್ರಸ್ತುತ್ ವರ್ಸಾಚಿ ಕರೆಜ್ಯಾಚಿ ರೆತಿರ್ ಮಾರ್ಚ್ ಮಹಿನ್ಯಾಚಾ 11, 12 ಆನಿ 13 ತಾರಿಕೆರ್ ದನ್ವಾರಾಂ 3 ವರಾಂ ಥಾವ್ನ್ 6 ವರಾಂ ಪರ್ಯಾಂತ್ ಚಲ್ಲಿ. ಕಲ್ಯಾಡಿ ಫಿರ್ಗಜೆಚೆ ವಿಗಾರ್ ಬಾಪ್ ಬ್ಯಾಪ್ಟಿಸ್ ಮಿನೆಜಸಾನ್ ಹಿ

ರೆತಿರ್ ದಿಲ್ಲಿ. ದೆವಾಚಾ ಉತ್ರಾಂ ವಯ್ರ್ ಚಡ್ ಮಹತ್ವ್ ದಿಲೆಂ. ಪ್ರಾಚಿತಾಚೊ ಸಾಕ್ರಾಮೆಂತ್ ಮಿಸಾ ಆರಾಧಾನಾಂ ವರ್ವಿಂ ಹಿ ಪ್ರಾಚಿತ್ ಕಾಳಾಚಿ ರೆತಿರ್ ಫಿರ್ಗಜೆಗಾರಾಂಚಾ ಆತ್ಮಿಕ್ ಜಿಣಿಯೆಕ್ ಏಕ್ ವರ್ತೆಂ ದಾಯ್ ಜಾಂವ್ಕ್ ಪಾವ್ಲೆಂ.

ಅಂತರಾಷ್ಟ್ರೀಯ್ ಸ್ತ್ರೀಯಾಂಚೊ ದೀಸ್

ಮಿಲಾರ್ ಕಾಥೆದ್ರಾಲಾಚಾ ಆವೆ ಮರಿಯ ಸ್ತ್ರೀ ಸಂಘಟನ್ ಆನಿ ಸಮೃದ್ಧಿ ಮಹಾಸಂಘಾನ್ ಅಂತರಾಷ್ಟ್ರೀಯ್ ಸ್ತ್ರೀಯಾಂಚೊ ದೀಸ್ ಮಾರ್ಚ್ 17 ತಾರಿಕೆರ್ ಆಚರಣ್ ಕೆಲೊ.

ಹ್ಯಾ ದೀಸ್ 8.00 ವರಾಂಚಾ ಮಿಸಾ ಉಪ್ರಾಂತ್ ಮಿಲಾಗ್ರಿಸ್ ಕನ್ನಡ ಹೈಸ್ಕೂಲಾಂತ್, “Lifestyle journey in Embracing Menopause” ಹ್ಯಾ ವಿಷಯಾಚೆರ್ Homoeopathic Doctor n Dietician Dr Sonal Jenifer Corda ಹಾಂಚೆ ಥಾವ್ನ್ ಮಾಹೆತ್ ಶಿಬಿರ್ ಆನಿ ಧರ್ಮಾರ್ಥ್ ”Body Composition Analysis” ತಪಾಸ್ಣಿ ಕರ್ಚೆಂ ಕಾರ್ಯಕ್ರಮ್ ಮಾಂಡುನ್ ಹಾಡ್ಲೆಂ.

Dr Sonal ನ್ menopause ಜಾತಾನಾ ಸ್ತ್ರೀಯಾಂ ಥಂಯ್ಚ್ ಜಾಂವ್ಚಿಂ ಬದ್ಲಾವಣ್ ಆನಿ ತ್ಯಾ ವೆಳಾರ್ ಜಿಣಿಯೆ ರೀತ್ ಹ್ಯಾ ವಿಶ್ಯಾಂತ್ ಸವಿಸ್ತಾರ್ ಮಾಹೆತ್ ದಿಲಿ.

ಹ್ಯಾ ಕಾರ್ಯಕ್ರಮ್ ಮಿಲಾರ್ ಕಾಥೆದ್ರಾಲಾಚಿ ರೆಕ್ಟರ್ ಬೊಮಾ ಬಾಪ್ ವಲೇರಿಯನ್ ಮೆಂಡೋನ್ಯಾ,



ಸಹಾಯಕ್ ಬಾಪ್ ಜೋಯ್ ಅಂದ್ರಾದೆ, ಸುಗಮ್ಯ ಜಿಲ್ಲಾ ಮಹಿಳಾ ಒಕ್ಕೂಟಾಚಿ ಉಪಾಧ್ಯಕ್ಷ ಆನಿ ಆಮ್ಚಾ ಫಿರ್ಗಜೆಚಿ ಅನ್ನಿಲ್ಲಾ ಲುವಿಸ್, ಉಜ್ವಲ ತಾಲೂಕ್ ಮಹಿಳಾ ಒಕ್ಕೂಟಾಚಿ ಅಧ್ಯಕ್ಷ ಮರಿನಾ ಲುವಿಸ್ ಹಾಜರ್ ಆಸ್ಲಿ. ಫಿರ್ಗಜೆಚ್ಯಾ ಸುಮಾರ್ 50 ಜಣಾಂನಿ ಹಾಂತು ಭಾಗ್ ಘೆತ್ಲೊ.

ಆವೆ ಮರಿಯಾ ಸ್ತ್ರೀ ಸಂಘಟನ್ ಆನಿ ಸಮೃದ್ಧಿ ಮಹಾ ಸಂಘಟಿ ಅಧ್ಯಕ್ಷ ಶ್ರೀಮತಿ ವೀಣಾ ರೊಡ್ರಿಗಸ್ ಸ್ವಾಗತ್ ಕೆಲೊ, ಕಾರ್ಯದರ್ಶಿ ಜ್ಯೋತಿ ಲುವಿಸಾನ್ ಧನ್ಯವಾದ್ ಪಾಟಯ್ಲೆಂ, ಶ್ರೀಮತಿ ಜೆಸಿತಾ ನಜೆತಾನ್ ಕಾರ್ಯೆಂ ನಿರ್ವಹಣ್ ಕೆಲೆಂ.

ಮಿಲಾರ್ ಕಾಥೆದ್ರಾಲ್ - ಫಿರ್ಗಜ್ ಫೆಸ್ತಾಚೆಂ ಆಚರಣ್



ಉಡುಪಿ ದಿಯೆಸೆಜ್ ಮಿಲಾರ್ ಮಾಯೆಕ್ ಸಮರ್ಪುನ್ ದಿಲ್ಲ್ಯಾ ಕಾಥೆದ್ರಾಲಾಚೆಂ ವಾರ್ಷಿಕ್ ಫೆಸ್ತಾ-ಹಾಚೆಂ ಆಚರಣ್ ಜನವರಿ ಮಹಿನ್ಯಾಚಾ 16 ಆನಿ 17 ತಾರಿಕೆರ್ ಬೋವೆಚ್ ಭಕ್ತಿಪಣಾನ್ ಆಚರಣ್ ಕೆಲೆಂ. ಕಲ್ಯಾಣ್ಲರ್ ಫ್ರೆಂಡ್ಸ್ ಫಿರ್ಜೆಂತ್ ಆಸ್ಲೆ.

ಫೆಸ್ತಾಕ್ ಪೂರಕ್ ಜಾವ್ನ್ ಮಾಡಿ ಫೆಸ್ತಾ ಜನವರಿ 7 ತಾರಿಕೆರ್, ಸಕಾಳಿಂ 8 ವರಾಂಚಾ ಮಿಸಾ ಉಪ್ರಾಂತ್ ಜಾಲೆಂ. ವಿಗಾರ್ ಬಾಪಾಚಾ ಮುಖೆಲ್ಪಣಾರ್ ಸಹಾಯಕ್ ವಿಗಾರ್ ಬಾಪ್, ಉಪಾಧ್ಯಕ್ಸ್, ಕಾರ್ಯದರ್ಶಿ, 20 ಆಯೋಗಾಂಚಿ ಸಂಚಾಲಕಿ ಹಾಂಚಾ ಹಾಜರ್ಪಣಾನ್ ಮಾಡಿ ಉಭಾರ್ನ್ ಫೆಸ್ತಾಕ್ ಸುರ್ವಾತ್ ಕೆಲಿ. ಜನವರಿ 14

ತಾರಿಕೆರ್ ಆಯ್ತಾರಾ ಚಾರ್ ವರಾರ್ ಸಂಭ್ರಮಿಕ್ ಮೀಸ್, ಮಿಸಾ ಉಪ್ರಾಂತ್ ಪುರ್ಶಾಂವ್ ಮಿಲಾರ್ ಕಾಥೆದ್ರಾಲಾ ಥಾವ್ನ್ ಒರುನಾಮ್ ಘರಾ ಪರ್ಯಾಂತ್. ಥೈಂಸರ್ ಸಾಕ್ರಾಮೆಂತಾಚೆ ಆಶಿರ್ವಾದ್ ಆಸ್ಲೆಂ. ಮಾ ಬಾ| ಸ್ವೀವನ್ ಫೆರ್ನಾಂಡಿಸಾನ್ ಪ್ರಧಾನ್ ಯಾಜಕ್ ಜಾವ್ನ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ ಆನಿ ಶೆರ್ಮಾಂವ್ ದಿಲೊ.

ಬೆಸ್ತ್ ಮಂಗ್ಳಾರಾ ಸಾಂಜೆರ್ 6.55 ಕ್ ಆಮೊರಿ, ಏಕ್ ಖಣ್ ತೇರ್ಸ, 7.00 ವರಾರ್ ಚೆರೆಲ್ ಹೊಲಾಕೆಡೆ ಬೆಂಜಾರ್ ಕರ್ನ್ ಪುರ್ಶಾಂವಾರ್ ಹಾಡ್ಲೆಂ. 8.00 ವರಾಂ ಪರ್ಯಾಂತ್ ದೆವಾಚಾ ಸಬ್ದಾಚಿ ಭಕ್ತ್ ಆನಿ ಸಾಕ್ರಾಮೆಂತಾಚೆಂ ಆರಧಾನ್, ಬಾಪ್ ವಿಜಯ್ ಡಿಸೋಜ ಸಹಾಯಕ್ ವಿಗಾರ್ ಶಂಕರಾಪುರ ಫಿರ್ಗಜ್ ಹಾಚಾ ಮುಖೆಲ್ಪಣಾರ್ ಸಂಭ್ರಮಿಕ್ ರಿತಿನ್ ಜಾಲೆಂ.

ಫೆಸ್ತ್ ಬುದ್ಧಾರಾ ಸಕಾಳಿಂ 7:00 ವರಾರ್ ಸಾದೆಂ ಮೀಸ್ ಆಸ್ಲೆಂ. 10:00 ವರಾರ್ ಮಾನಾಚ್ಯೊ ವಾತಿ ವಾಂಟ್ಲೊ. ಉಪ್ರಾಂತ್ 10:30 ವರಾರ್ ಸಂಭ್ರಮಿಕ್ ಫೆಸ್ತ್ ಮೀಸ್, ಬೊ ಮಾನಾದಿಕ್ ಬಾಪ್ ವಿಜಯ್ ಮಚಾದೊ ಪ್ರಧಾನ್ ಯಾಜಕ್ ಜಾವ್ನ್ ಆಸ್ಲೆ.

ಫಿರ್ಗಜ್ ಕುಟ್ಮಾಕ್ ನ್ಹಾಗತ್


No	Name	Parents	Date of Birth	Ward
1.	Evona Shailoh Crasta	Elvin John Crasta Maria Shaila D'Souza	Edbettu	02-11-2023
2.	Lenora Rhea Rodrigues	Leonard Bona Rodrigues Reenal Vinisha Crasta	Edbettu	08-12-2023

ನಾನ್ಹಾಚೊ ವಿಶೆವ್ ತುಮ್ಮಾಂ

No.	Name	Age	Ward	Death
1.	Christine Crasto	96	Edbettu	17-01-2024
2.	Lionel John Lewis	74	Tonse	08-02-2024
3.	Johsly Judah	75	Tonse	17-02-2024

ಬಾಯ್ಲ್ ಗಾಜವ್ಣಿ

ಆಮ್ಚಾ ಫಿರ್ಗಜೆಂತ್ ಫೆಬ್ರೆವರಿ ಮಹಿನ್ಯಾಚಾ 23 ತಾರಿಕೆರ್ ಮಾಂಡುನ್ ಹಾಡ್ಲಿ, ಸಕಾಳಿಂ 8:00 ವರಾರ್ ದಿವೊ ಪೆಟವ್ನ್ ಬಾಯ್ಲ್ ಗಾಜವ್ಣೆಚೆಂ ಉಗ್ತಾವಣ್ ಫಿರ್ಗಜೆಚೆ ವಿಗಾರ್ ಬಾಪ್/ರೆಕ್ಟರ್ ವಲೇರಿಯನ್ ಮೆಂಡೊನ್ಸಾ, ಸಹಾಯಕ್ ಬಾಪ್ ಜೊಯ್ ಅಂದ್ರಾದೆ, ಉಪಾಧ್ಯಕ್ಷೆ, 20 ಆಯೋಗಾಂಚಿ ಸಂಯೋಜಕಿ, ದೇವ್‌ಸ್ತುತಿ ಆಯೋಗಾಚಿ ಸಂಚಾಲಕಿ, ಬ್ಯಾಬಲ್ ಆಯೋಗಾಚೊ ಸಂಯೋಜಕ, ಧಾರ್ಮಿಕ್ ಭಯ್ಲಿಂ ಸಾಂಗಾತಾ ಮೆಳೊನ್ ಕೆಲೆಂ. ವಾಡ್ಯಾವಾರ್ ದೆವಾಚೆಂ ಉತಾರ್ ಗಾಜೊಂವ್ಕ್ ಅವ್ಕಾಸ್ ಕರ್ನ್ ದಿಲೊ. ಸಕಾಳಿಂ 8 ಥಾವ್ನ್ ಸಾಂಜೆರ್ 5 ವರಾಂ ಪರ್ಯಾಂತ್ ಅರ್ಧಾಭರಿತ್ ರಿತಿನ್ ಹಿಂ ಗಾಜೊವ್ಣಿ ಕೆಲಿ. ಸಾಂಜೆರ್ 5 ವರಾರ್ ಮಿಸಾ ಸವೆಂ ಹಿಂ ಸಂಪ್ಲಿ, ದೆವಾಚ್ಯಾ ಉತ್ರಾಚೊ ಮಹತ್ವ್ ಜಾಂವ್ಚೆಕ್ ಹ್ಯಾ ಗಾಜೊವ್ಣಾಚೊ ಉದ್ದೇಶ್ ಜಾವ್ನ್‌ಲ್ಲೊ.



25-02-2024 ಅನುಗ್ರಹ ಗೊವ್ಣಿಕ್ ಕೇಂದ್ರಾಂತ್ ಚಲ್‌ಲ್ಲ್ಯಾ ದೈವಿಕ್ ಉಗ್ತಾವಣಾಚೆರ್ ದುಸ್ರ್ಯಾ ವಿಶ್ವ ಸಭೆಚೆ ದಸ್ತಾವೆಜ್ ಹಾಚ್ಯಾ ಮಾಹೆತ್ ಕಾರ್ಯಾಕ್ ಬೈಬಲ್ ಆಯೋಗಾಚೊ ಸಂಚಾಲಕ್ ನೆಲ್ಸನ್ ಲುವಿಸ್ ಆನಿ ಸಾಂದೊ ಮೇಬಲ್ ಡಿಸೋಜ ಹಾಜರ್ ಜಾಲ್ಲಿಂ.

ನವೊ ಭರ್ವಣೊ

ವೇಳ್ ಆಯ್ಲಾ ಉತ್ರೊವ್ಣೆಚೊ ಆನಿ ಬೆಸಾವಾಂಚೊ ಕಾಳ್ ಭರ್ವಣ್ಯಾಚೊ, ಸುವಾಳ್ ಪಾತ್ಯೆವ್ಣೆಚೊ ಸಂಸಾರಾರ್ ಉದೆಲಾ ಸುರ್ಯೊ ಉಜ್ವಾಡಾಚೊ ಪುಲಾಂ ಪುಲ್ಲ್ಯಾಂತ್ ಪರ್ಮಾಳಾನ್ ಪಾಸ್ಪಾಂಚೊ.

ತೊರಿಚೆ ಘಾಂಟಿ ವಾಜ್ಲ್ಯಾತ್ ಸರ್ವೆಸ್ಪರಾಕ್ ನಾಂವಾಂಡುನ್ ಫಿರ್ಗಜ್ ಕುಟಾಮ್ ಜಮ್ಲಾಂ ಹಾತ್ ಜೊಡುನ್ ಬೆಸಾಂವ್ ಘಾಲಾಂ ಕ್ರಿಸ್ತಾನ್ ಪವಿತ್ರ್ ತೆಲಾನ್ ಭುರ್ಗಿಂ ಧಾವ್ಲಿಂ ತಾಂತ್ಯಾಚಾ ಸೊದ್ನ್.

ದೆವಾಚಿ ಶೆಳಿ ಹಾಡ್ನ್ ಆಯ್ಲಾ ಪುನರ್‌ಜಿವಂತ್ಪಣ್ ಉಗ್ತಾವ್ಣಿ ಕಾಡ್ನ್ ದಿಲಾ ಮೋಗ್ ರಚ್ಕಾರಾನ್ ಜೀವ್ ದೀವ್ನ್ ಹಾಡ್ಲಾಂ ಆಮ್ಕಾಂ ಸಾಲ್ವಸಾಂವ್ ಜಿಯೆವ್ಚ್ಯಾಂ ಆಮಿ ಭರ್ವಣ್ಯಾಚಿಂ ಪಯ್ಲಾರಿ ಜಾವ್ನ್.



- ನೀಲ್ ತನಿಶ್, ಎಡ್ವೆಟ್ಟು

ಕುಟಾಮ್ ಮ್ಹಳ್ಳೆಂ ಶೆತರ್

ಮಾಗ್ಣೆಂ ಮ್ಹಳ್ಳೆ ಬಿಂ
ಕುಟಾಮ್ ಮ್ಹಳ್ಳ್ಯಾ ಶೆತಾಂತ್
ಗೂಂಡ್ ರೊಂಬ್ಲೆ ತರ್
ದಾಧೊಶಿ ಫಳ್ ದೀಂವ್ಕ್ ಸಕ್ತಲೆಂ



ಮಾಗ್ಣೆಂ ನಾತ್‌ಲೆಂ ಕುಟಾಮ್
ಈಟ್ ನಾತ್‌ಲ್ಲ್ಯಾ ಭುಂಯ್ ಪರಿ
ಲಾಚಾರ್ ತೆಂ ಜಾತಲೆ

ಫಳ್ ದಿಂವ್ಚ್ಯಾಂತ್ ಪಾಟಿಂ ಉರ್ತಲೆಂ
ಜೆಂ ಕುಟಾಮ್ ಸಾಂಗಾತಾ ಮಾಗ್ತಾ
ತೆಂ ಕುಟಾಮ್ ಸಾಂಗಾತಾ ರಾವ್ತಾ
ಹೆರಾಂಕ್ ಆದರ್ಶ್ ಜಾತಾ
ಲ್ಟಾನಾಂ-ವ್ಹಡಾಂಕ್ ಪ್ರೇರಣ್ ದಿತಾ

ಕುಟ್ಮಾಂತ್ ಮಾಗ್ಣೆಂ ಪಯ್ಲೆಂ ಆಸೊಂದಿ
ಕ್ರಿಸ್ತಾಚಿಂ ಮೌಲ್ಯಾಂ ಆಮ್ಚಿ ಜಾಂವ್ಣಿತ್
ಮಾಗ್ಣ್ಯಾಚೊ ಫಳ್ ಕುಟ್ಮಾಂತ್ ದಿಸೊಂದಿ
ಆಮ್ಚಿ ಕುಟ್ಮಾಂ ನಂದನ್ ಜಾಂವ್ಣಿತ್

- Sr Wilma Dsa UFS
St Rose Convent

ಬಾಯ್ಲಲ್ ಕ್ವಿಜ್ 23

ಪಾವ್ಲಾನ್ ರೊಮಾಗಾರಾಂಕ್ ಆನಿ ಕೊರಿಂಥ್‌ಗಾರಾಂಕ್ ಬರಯಿಲ್ಲೆಂ ಪಯ್ಲೆಂ, ದುಸ್ರೆಂ ಪತ್ರ್

ರಚನ್ : ಶ್ರೀಮತಿ ಎವ್ಲಿನ್ ರೆಬೆಲ್ಲೊ

I) ಖಾಲಿ ಜಾಗೊ ಭರ್ತಿ ಕರ್

1. ಆಸಿಯಾಚ್ಯಾ _____ ಗಾಂವಾಂನಿ ಪಾವ್ಲಾನ್ ಕ್ರಿಸ್ತಾಚಿ ಸುವಾರ್ತಾ ಪರ್ಗಟ್ ಕೆಲ್ಲಿ.
2. ತುಜೆ ಪಾಸತ್ ದಿಸಾನ್ ದೀಸ್ _____ ಆಮ್ಕಾಂ ತಯಾರ್ ಕರ್ತಾತ್.
3. ವ್ಹಡ್ಲೆಕ್ ಉಲೊಂವ್ಕ್ ಸೊಧ್ತಾ ತೊ ಸೊಮಿಯಾಚಿ _____ ಉಲೊಂವ್.
4. ಹಾಸ್ತ್ಯಾ ತೊಂಡಾನ್ ದಿತಲೊ ದೆವಾಕ್ _____
5. ಪವಿತ್ರ _____ ಎಕಾಮೆಕಾಕ್ ನಮಾನ್ ಕರಾ.

II) ಹಿಂ ಉತ್ರಾಂ ಕೊಣೆ ಸಾಂಗ್ಲಿಂ?

1. ಜೆಜು ಕ್ರಿಸ್ತಾಚ್ಯಾ ಎಕ್ವಟಾಂತ್ ಜಿಯೆತೆಲ್ಯಾಂಕ್ ಆತಾಂ ಗುನ್ಯಾಂವ್ಕಾರ್ ಮ್ಹಣ್ ಫೈಸಲ್ ಲಾಭನಾ.
2. ಜೂಲಿಯಸ್ ಚಕ್ರವರ್ತೀನ್ ಕ್ರಿ.ಪೂ. 146 ವೆ ಇಸ್ವೆಂತ್ ನವ್ಯಾ ಕೊರಿಂಥ್ ಶಹರಾಚಿ ಬುನ್ಯಾದ್ ಘಾಲ್ಲಿ.
3. ಕೇಫಾಸಾಕ್ ಆನಿ ಉಪ್ರಾಂತ್ ಬಾರಾ ಜಣಾಂಕ್ ತೊ ದಿಷ್ಟಿ ಪಡ್ಲೊ.
4. ಮಾಸೆದೋನಿಯಾಂತ್ಲ್ಯಾನ್ ಭೊಂವುನ್ ಹಾಂವ್ ಕೊರಿಂಥಾಕ್ ಯೆತಲೊಂ.
5. ಚೊವ್ದಾ ವರಾಂ ಆನಿ ತಾಕಾ ಏಕ್ ಪರವಶಾಂತ್ ವ್ಹರ್ನ್ ಪಾವಯಿಲ್ಲೊ.

III) ತಾಳ್ ಕರ್ನ್ ಬರಯ್

1. ತಿಮೊಥಿ _____ ಗಾಂವ್ಕಾರ್
2. ಜೇಸನ್ _____ ಸಹವಾವ್ರಾಡಿ
3. ದೆಂವ್ಚಾರ್ _____ ಖಜನ್ನಾರ್
4. ದಾನ್-ಧರ್ಮ್ _____ ಚಿಲಿಆರ್
5. ಉರಾಸ್ತುಸ್ _____ ಬರೆಂ ಮನ್

IV) ಸಾಂ ಪಾವ್ಲಾನ್ ರೊಮಾಗಾರಾಂಕ್ ಆನಿ ಕೊರಿಂಥ್‌ಗಾರಾಂಕ್ ಬರಯಿಲ್ಲೆಂ ಪಯ್ಲೆಂ ಪತ್ರ್ ಅಧ್ಯಯ್ ಆನಿ ವಾಕ್ಯ್ ಬರಯ್

1. ವರ್ತೆಂ ಮೋಲ್ ದೀವ್ನ್ ತುಮ್ಕಾಂ ವಿಕೆ ಘೆತ್ಲ್ಯಾತ್.
2. ಮೋಗ್ ಜಾಂವ್ ತುಮ್ಚೆ ಜಿಣಿಯೆಚೊ ಶೆವಟ್
3. ತಶೆಂ ಜಾಲ್ಯಾರ್, ಭಾವಾಂನೊ, ಆತಾಂ ಕಿತೆಂ ಸಾಂಗುಂ?
4. ಜಾಗ್ರುತ್ ಕರಾ, ಭಾವಾರ್ಥಾಂತ್ ಥಿರ್ ರಾವಾ.
5. ಹಾಂವ್ ತುಮ್ಚೆ ಸರ್ಶಿಂ ಯೆಂವ್ಚೊ ನಾಂ ಮ್ಹಣ್ ಚಿಂತುನ್, ತುಮ್ಚೆ ಮಧ್ಲೆ ಥೊಡೆ ಗರ್ವಾನ್ ಭರ್ಲ್ಯಾತ್

ನಾಂವ್ :

ವಾಡೊ :

ಪೊನ್ :

ಖಾಯ್ಲಲ್ ಕ್ಲಿಕ್ 22 - ಸಾರ್ಕಿ ಜಾಪ್

1. ಜಾಗೊ ಭರ್ತಿ ಕರ್:

1. ರೂಕ್ 2. ಮಾಗ್ಣೆಂ 3. ಮನಿಸ್ 4. ದೊಳೆ 5. ಮಿನಾ

2. ಹಿಂ ಉತ್ರಾಂ ಕೊಣೆಂ ಸಾಂಗ್ಲಿ?

1. ಜೆಜುನ್ (ಪೆದ್ರುಕ್ ಆನಿ ಜುವಾಂವ್ಕ್) 2. ಪಿಲಾತಾನ್ 3. ದೆಂವ್ಚಾರ್ ಲಾಗ್‌ಲ್ಲ್ಯಾ ಮನ್ಯಾನ್ (ಗೆರ್ಗೆಸೆನ್)
4. ಶಿಸಾಂನಿ ವಿಚಾರ್ಲೆಂ 5. ಲೊಕಾಚಾ ಜಮ್ಯಾ ಮದ್ಲ್ಯಾ ಎಕಾ ಸ್ತ್ರೀಯೆನ್

3. ತಾಳ್ ಕರ್ನ್ ಬರಯ್

1. ಮೆಲ್ಚಿ 2. ಸಿಮಿಯಾಂವ್ 3. ಜಾಕೊಬ್ 4. ಕಾಯಿನ್ 5. ಎನೊಬ್

4. ಸಾರ್ಕೆಂ ವಾ ಚೂಕ್:

1. ಸಾರ್ಕೆಂ 2. ಚೂಕ್ 3. ಚೂಕ್ 4. ಸಾರ್ಕೆಂ 5. ಚೂಕ್

ಭುರ್ಗ್ಯಾಂಚಿ ಸಾರ್ಕಿ ಜಾಪ್ ಆಯಿಲ್ಲೆ

1. Vharen Rodrigues, Uppoor A 2. Athiya Menezes, Kallianpur B
3. Raijel Marisha Dsouza, Kallianpur A 4. Angela Dsouza, Edbettu
5. Siyon Dsouza, Edbettu 6. Neil Mendonca, Uppoor B
7. Eva Sequeira, Santhekatte B 8. Delisha Dsilva, Uppoor B
9. Leon Dsilva, Uppoor B

ವ್ಹಡಾಂಚೊ ಸಾರ್ಕಿ ಜಾಪ್ ಆಯಿಲ್ಲೆ

1. Flavia Menezes, Milagres A 2. Helen Sequeira, Milagres B
3. Nelly Quadros, Milagres A 4. Violet Veigas, Kallianpur B
5. Zeeta Lewis, Santhekatte B 6. Jovita Dlima, Thenkabettu
7. Irene Menezes, Kallianpur B 8. Peter Dsa, Santhekatte B
9. Elsie Dsouza, Santhekatte B 10. Percy Dsouza, Kallianpur A
11. Stany Rodrigues, Milagres A 12. Jessy Dsouza, Edbettu
13. Clotilda Rebello, Milagres A 14. Anitha Crasta, Santhekatte B
15. Dimple Dsouza, Kallianpur A 16. Theresa Lewis, Kallianpur A
17. Anna Lewis, Kallianpur A 18. Rosy Baretto, Kallianpur A
19. Neena Lewis, Kallianpur A

ಮಿಲಾರ್ಡಿ ಲ್ಲಾರಾಂ

ಇನಾಮಾಂ ಸೊಡ್ಡೆರ್ :

ವ್ಹಡಾಂಚೊ ವಿಭಾಗ್ :

1. ಪೀಟರ್ ಡೆಸಾ, ಸಂತೆಕಟ್ಟೆ ಬಿ
2. ಎಲ್ಲಿ ಡಿಸೋಜ, ಸಂತೆಕಟ್ಟೆ ಬಿ
3. ಕ್ಲೆಟಲ್ಡಾ ರೆಬೆಲ್ಡೊ, ಮಿಲಾಗ್ರಿಸ್ ಎ


ಭುರ್ಗ್ಯಾಂಚೊ ವಿಭಾಗ್ :

1. ಇವಾ ಸಿಕ್ವೇರಾ, ಸಂತೆಕಟ್ಟೆ ಬಿ
2. ಆಂಜೆಲಾ ಡಿಸೋಜ, ಎಡ್ಜೆಟ್ಟು
3. ಅಧಿಯ ಮಿನೇಜಸ್, ಕಲ್ಯಾಣ್ಪುರ್ ಬಿ.

ಇನಾಮಾಂಚೆ ಪ್ರಯೋಜಕ್ : ಹಿತಚಿಂತಕ್, ಎಡ್ಜೆಟ್ಟು ವಾಡೊ

ನಿಯಮಾಂ :


1. ಮಿಲಾರ್ ಫಿರ್ಗಜ್‌ಗಾರಾಂಕ್ ಮಾತ್ ಆವ್ಕಾಸ್. ಎಕಾ ಕುಟ್ಮಾ ಥಾವ್ನ್ ಎಕ್‌ಚ್ ಪ್ರವೇಶ್ .
2. ಮಿಲಾರ್ಡಿ ಲ್ಲಾರಾಂ ಕೊಪನಾಚೆರ್‌ಚ್ ದಿಂವ್ಚೆಂ. ಮೊಬಾಯ್ಲ್ ನಂಬರ್ ಸಾರ್ಕೊ ದಿಂವ್ಚೆಂ.
3. ಎಕಾ ಪ್ರಾಸ್ ಚಡ್ಡಿಕ್ ಸಾರ್ಕಿ ಜಾಪ್ ಆಸ್‌ಲ್ಲ್ಯಾಂಕ್ ಸೊಡ್ಡಿ ಕಾಡ್ನ್ ವಿಂಚ್ಚೆಲ್ಯಾಂವ್
4. ಖಂಚಾಯ್ ತರ್ಕಾಕ್ ಆಸ್ಪದ್ ನಾ ಸಂಪಾದಕೀಯ್ ಮಂಡಳಿಚೆಂ ತೀರ್ಪ್ ನಿಮಾಣೆಂ.
5. ಫಿರ್ಗಜ್ ಧಪ್ಪರಾಕ್ ಜಾಪಿ ಪಾವೊಂಕ್ ನಿಮಾಣಿ ತಾರಿಕ್ 15-05-2024
6. ಇನಾಮಾಂ ಹ್ಯಾ ಪರಿ ಆಸ್ತೆಲಿಂ : ಪಯ್ಲೆಂ ಇನಾಮ್ ರೂ 500/-, ದುಸ್ರೆಂ ರೂ 300/-, ತಿಸ್ರೆಂ ರೂ 200/-
7. ಭುರ್ಗ್ಯಾಂಕ್ ಪ್ರತ್ಯೇಕ್ ಇನಾಮಾಂ ಆಸ್ತೆಲಿಂ



ಸಿಮೆಸ್ತಿಂತ್ ನೊವಿ ಇಮಾಜ್

ಸಿಮೆಸ್ತಿಂತ್ ನೊವಿ ಇಮಾಜ್
ಕಕ್ಕುಂಜೆಚ್ಯಾ
ಬಿಲ್ವೆಡ್
ಆನಿ

ಪ್ರೆಸಿಲ್ಟಾ ಫೆರ್ನಾಂಡಿಸಾನ್ ದಾನ್
ದಿಲ್ಟಿ ಪ್ರತಿಷ್ಠಾಪನ್ ಕೆಲ್ಯಾ.



ArtBy: Lisa Tonse

ಆವಯ್ ದಿವೊ ಪೆಟಯ್ತಾ, ಬಾಪುಯ್ ಬಡ್ಡೆಡ್ತಾ, ಗುಡ್ಡುಡ್ತಾ, ಬಾಯ್ ವಾರೆಂ ಫಾಲಾ, ಪೊಕ್ರಿ ಚೆಡೊ ರಡೊಂಕ್‌ಚ್ ಧರ್ತಾ, ದೊಳ್ಯಾಂ ದುಕಾಂ ಗಳವ್ನ್.

ಪ್ರಾಣಿ ಲೊ ಂಧಿಣಿ 'ಲಾಣ್‌ಪಿಣಿ' 'ಪಿಪಿಣಿ'

25th Death Anniversary



James Michael Mendonsa

10-12-1920 - 07-04-1999

You have left us beautiful memories.
Your life was filled with sacrifices for us,
Made in your own kind and gentle way.
We remember you with gratitude, dear Jembab.
You are loved and missed each day.
You will always remain in our hearts, Uncle Jamie.
May Your Soul Rest in Peace.

*A tribute of love from
Your Family*

Milagres Cathedral



M.C.C. BANK LTD

Celebrating the 1000 Crore


Milestone Achievement



SPECIAL OFFERS

Up till May 10, 2024

112
Successful years of dedicated service




0%*

Processing Fee on Vehicle Loan



0%*


Processing Fee on Gold Loan



0%*

Rent on Safe Lockers


For one year



0%*

Processing Fee on Higher Education Loan

*Terms & Conditions apply



0%*

'Diamond Customer'
All Services are FREE for one year for Customers who maintain an average balance of Rs. 1 lakh and above.

Contact your nearest Branch

- | | | |
|---|---|---|
| I Hampankatta : 7090701102, 0824-2424306, 2423454 | I Shirva : 7090701117, 0820-2554544 | I Udupi : 7090701111, 0820-2529666, 2529566 |
| I Kankanady : 7090701127, 0824-2437706, 2987706 | I Bajpe : 7090701123, 0824-2251998 | I Kundapur : 7090701118, 08254-235200 |
| I Ashoknagar : 7090701126, 0824-2458316, 2458716 | I Kinnigoli : 7090701119, 0824-2295900 | I Puttur : 7090701130, 08251-231323 |
| I Morgansgate : 7090701124, 0824-2417756 | I Surathkal : 7090701120, 0824-2477510 | I B.C. Road : 7090701109, 08255-230789 |
| I Kulshekar : 7090701114, 0824-2230585 | I Ullal : 7090701116, 0824-2464300, 2463300 | I Karkal : 7090701128, 08258-235600 |
| I Moodbidri : 7090701125, 08258-237079 | | I Bramhavar : 0820 2554477 / 70907 06969 |

HO Ph : +91 70907 01105 | Toll free No : 1800 123 2966

Admin. Office: M.C.C. Bank Building, Hampankatta, Mangalore 575001.
Phone : 0824 2421369, 2445742 | Email: ho@mccbanc.in | www.mccbanc.in

Published by : V. REV. FR. VALERIAN MENDONCA
Rector, Milagres Cathedral Kallianpur-576114
t: 9141031612

Editor : DR. GERALD PINTO t: 9448480248

Printed at : PRASAD PRINTERS
Dairy Road, Kulshekar, Mangalore - 575005
Ph : 0824 2232536

To:

.....

.....